



နိုင်ငံတော်ဝန်ကြီးချုပ် ဦးညိုစော စိုက်ပျိုးရေးနှင့်မွေးမြူရေး ဖွံ့ဖြိုးရေးကော်မရှင် (၄ / ၂၀၂၅) အစည်းအဝေးသို့တက်ရောက်အမှာစကားပြောကြား

နေပြည်တော်၊ ဩဂုတ် ၂၅

စိုက် ပျိုးရေးနှင့်မွေးမြူရေးဖွံ့ဖြိုးရေးကော်မရှင်၏ (၄/၂၀၂၅) အစည်းအဝေးကို ဩဂုတ် ၂၅ ရက်နေ့နံနက်ပိုင်းတွင် နေပြည်တော်ရှိ စိုက်ပျိုးရေးနှင့်မွေးမြူရေးနှင့် ဆည်မြောင်းဝန်ကြီးဌာန အစည်းအဝေးခန်းမ၌ကျင်းပရာ စိုက်ပျိုးရေးနှင့်မွေးမြူရေးဖွံ့ဖြိုးရေးကော်မရှင်ဥက္ကဋ္ဌ နိုင်ငံတော်ဝန်ကြီးချုပ် ဦးညိုစော တက်ရောက်အမှာစကားပြောကြားသည်။

အစည်းအဝေးသို့ ပြည်ထောင်စုဝန်ကြီးများ၊ နေပြည်တော် ကောင်စီဥက္ကဋ္ဌ၊ ဒုတိယဝန်ကြီးများ၊ မြန်မာနိုင်ငံကုန်သည်များနှင့် စက်မှု လက်မှုလုပ်ငန်းရှင်များ အသင်းချုပ် (UMFCCI) ဥက္ကဋ္ဌ၊ ဌာနဆိုင်ရာတာဝန်ရှိ သူများ တက်ရောက်ကြပြီး တိုင်းဒေသကြီးနှင့် ပြည်နယ်အစိုးရအဖွဲ့ ဝန်ကြီးချုပ်များက မိမိတို့ကွန်ပရစ်စနစ်ဖြင့် တက်ရောက်ကြသည်။

ဦးစွာ စိုက်ပျိုးရေးနှင့် မွေးမြူရေး ဖွံ့ဖြိုးရေးကော်မရှင်ဥက္ကဋ္ဌ၊ နိုင်ငံတော်ဝန်ကြီးချုပ် ဦးညိုစောက အမှာစကားပြောကြားရာတွင် ယနေ့ အစည်းအဝေးသည် စိုက်ပျိုးရေးနှင့် မွေးမြူရေး ဖွံ့ဖြိုးရေး ကော်မရှင်ကို ပြန်လည်ဖွဲ့စည်းပြီးနောက် ပထမဆုံးခေါ်ယူသည့် အစည်းအဝေးဖြစ်ပြီး စိုက်ပျိုးရေးနှင့်မွေးမြူရေးကဏ္ဍသည် နိုင်ငံတော်၏ ဦးစားပေးကဏ္ဍ ဖြစ် သည့်အတွက် အရေးကြီးသည်ကို ပြောကြားလိုကြောင်း။

အမျိုးသားကာကွယ်ရေးနှင့်လုံခြုံရေးကောင်စီ၏ ဦးတည်ချက် (၄) ရပ်တွင် ပါရှိသည့် “နိုင်ငံစီးပွားဖွံ့ဖြိုးတိုးတက်ရေး၌ အဓိကနှင့် အခြေခံ အုတ်မြစ်ဖြစ်သည့် စိုက်ပျိုးရေးကဏ္ဍ စည်ဆက်မပြတ်တိုးတက်ရေး၊ စိုက်ပျိုး မွေးမြူရေးကို အခြေခံသည့် စက်မှုကဏ္ဍ (Agro-based Industry) ဖွံ့ဖြိုး တိုးတက်မှုမှသည် ပြည်သူတို့၏ လူမှုစီးပွားဘဝကို စည်ဆက်မပြတ်မြှင့်တင် ရေး” ဟု နိုင်ငံတော်အနေဖြင့် စိုက်ပျိုးမွေးမြူရေးကို အဓိကဦးစားပေးကဏ္ဍ အဖြစ် သတ်မှတ်ခြင်းသည် နိုင်ငံတော်၏ စီးပွားရေးစည်ဆက်မပြတ်ဖွံ့ဖြိုး

တိုးတက်စေရန် ဖြစ်ကြောင်း၊ ထို့ကြောင့် မိမိတို့ ကော်မရှင်အနေဖြင့် “နိုင်ငံတော်ရွှေသီးဖို့ ကုန်ထုတ်လုပ်မှုအားပေးစို့” ဆိုသည့်အတိုင်း စိုက်ပျိုး မွေးမြူရေးကဏ္ဍဖွံ့ဖြိုးတိုးတက်ရေးမှသည် ကုန်ထုတ်လုပ်မှုစွမ်းအား တိုးတက် ရေးကို အလေးထားကြိုးပမ်းဆောင်ရွက်ကြရမည်ဖြစ်ကြောင်း။

လူတို့၏ အဓိကလိုအပ်ချက်မှာ စားဝတ်နေရေးဖြစ်သည့်အတွက် စားဝတ်နေရေးကို ဖြည့်ဆည်းပေးနေသည့် စိုက်ပျိုးမွေးမြူရေးနှင့် Agro Based Industry ကုန်ထုတ်လုပ်ငန်းတို့သည် အဓိကဖြစ်ကြောင်း၊ မိမိတို့ မြန်မာနိုင်ငံသည် ရေမြေသယံဇာတများစွာ ပေါများသော နိုင်ငံဖြစ်သည့် အတွက် စားရေး၊ ဝတ်ရေး၊ နေရေးတို့ကို စိုက်ပျိုးမွေးမြူရေးကဏ္ဍနှင့် တော တောင်သယံဇာတတို့မှ ရရှိကြသည့်အတွက် နိုင်ငံသူ၊ နိုင်ငံသားများအတွက် ဖြည့်စုံသော နိုင်ငံတစ်နိုင်ငံဖြစ်ကြောင်း။

စိုက်ပျိုး မွေးမြူရေး လုပ်ငန်းများ ပိုမို ဖွံ့ဖြိုး တိုးတက်စေရန် နိုင်ငံတော်အကြီးအကဲက ပန်းတိုင်အထွက်တိုးရေးနှင့် သီးထပ်များစိုက်ပျိုး နိုင်ရေးကို ဦးစားပေးဆောင်ရွက်ရမည် ဖြစ်ကြောင်း၊ ထို့ပြင် လက်ရှိမိုးစပါး စိုက်ကေများ ပန်းတိုင်အထွက်နှုန်းရရှိအောင် ကြိုးပမ်းရန်နှင့် နွေစပါးကို ရေ ရရှိနိုင်မှုအပေါ်မူတည်ပြီး တိုးချဲ့စိုက်ပျိုးသွားရန်လိုအပ်ကြောင်း၊ လယ်မြေ အဖြစ် ပြောင်းလဲစိုက်ပျိုးနိုင်ခြင်းမရှိသည့် တောင်ကုန်းနေရာများတွင် နှစ်ရှည် သစ်ပင်များ စိုက်ပျိုးနိုင်ရေးဆောင်ရွက်သွားရန် လိုအပ်ကြောင်းကို လမ်းညွှန် စာ-၂ သို့

ရှေ့ဖို့-
ခဲ့ပြီးဖြစ်ကြောင်း။

ဆီထွက်သီးနှံများ တိုးချဲ့ စိုက်ပျိုးဆောင်ရွက်ရေးသည် အရေးကြီးသည့် အတွက် ဆီထွက် သီးနှံများဖြစ်သော မြေပဲ၊ နှမ်းနှင့် နေကြာတို့ကို အထူးစနစ်များ သတ်မှတ်စိုက်ပျိုးလျက်ရှိသော်လည်း ရည်မှန်းချက် မပြည့်မီ နိုင်သေးကြောင်း၊ နေကြာတိုးချဲ့ စိုက်ပျိုးရေးကို ၂၀၂၂ ခုနှစ်မှ စ၍ လမ်းညွှန် မှာကြားထားပြီးဖြစ်သည့်အတွက် အောင်မြင်အောင် အကောင်အထည်ဖော် ဆောင်ရွက် ရမည်ဖြစ်ကြောင်း။ အကောင်အထည်ဖော်ဆောင်ရွက်မှုများတွင် ရလဒ်ကောင်းကို ရရှိရန် အလမ်းကွာဝေးနေသေးသည့်အတွက် အကြိမ်ကြိမ် တွန်းအားပေး ပြောဆိုနေရခြင်းပင် ဖြစ်ကြောင်း။

ပြည်တွင်း စားသုံးဆီဖူလုံရေးနှင့် ပြည်ပတင်ပို့နိုင်ရေးအတွက် နေကြာတိုးချဲ့စိုက်ပျိုးသင့်ကြောင်း၊ နေကြာတိုးချဲ့စိုက်ပျိုးခြင်းဖြင့် အထွက် နှုန်းမြင့်မားခြင်း၊ စိုက်ပျိုးချိန်ကာလ တိုးတောင်းခြင်း၊ စိုက်ပျိုးရလွယ်ကူခြင်း၊ နိုင်ငံ၏စီးပွားရေးဖွံ့ဖြိုးတိုးတက်မှုအတွက် အထောက်အကူပြုနိုင်ကြောင်း၊ နေကြာဆီပိုလုံထွက်ရှိခြင်းဖြင့် နိုင်ငံတော်၏ စားသုံးဆီလိုအပ်ချက်ကို လျော့ နည်းစေပြီး ပြည်ပနိုင်ငံများမှ တင်သွင်းမှု လျော့ချနိုင်ခြင်းကြောင့် နိုင်ငံခြား ငွေသုံးစွဲမှု သက်သာစေမည်ဖြစ်သည့်အတွက် နေကြာတိုးချဲ့စိုက်ပျိုးရေးကို အလေးထား၍ မူဝါဒချမှတ် ဆောင်ရွက်ရမည်ဖြစ်ကြောင်း။

မြန်မာနိုင်ငံ၏ ခန့်မှန်းလူဦးရေ ၅၁ ဒသမ ၃ သန်းအတွက် လူတစ်ဦး တစ်နှစ် ခြောက်ပုံသားနှုန်းဖြင့် တွက်ချက်ပါက ဆီတန်ချိန် ၅ သိန်း လိုအပ် မည်ဖြစ်ကြောင်း၊ လက်ရှိစိုက်ပျိုးနေသော မြေပဲ၊ နှမ်း၊ နေကြာ၊ မုန်ညင်း၊ ပန်း နှမ်းသီးနှံများ၏ ထွက်ရှိမှုအရ စားသုံးဆီထုတ်လုပ်ခဲ့သော် နိုင်ငံတွင် ဖူလုံ နိုင်သည်ဟု ခန့်မှန်းတွက်ချက်ရနိုင်သော်လည်း မြေပဲ၊ နှမ်း သီးနှံများမှာ လုံး ဆန်အနေဖြင့်လည်း စားသုံးကြသည့်အပြင် ပြည်ပသို့လည်း တင်ပို့ရောင်းချ လျက် ရှိသောကြောင့် ပြည်တွင်းဆီဖူလုံရေးအတွက် လိုအပ်ချက်ရှိမည်ဖြစ်ပါ ကြောင်း၊ သို့ဖြစ်၍ စားသုံးဆီအဖြစ်သာ သုံးစွဲနိုင်မည့် နေကြာသီးနှံကို ပိုမိုတိုး ချဲ့စိုက်ပျိုးရန်လိုအပ်လျက် ရှိပါကြောင်း၊ ယခုအခါ နှစ်စဉ်ပြည်ပမှ စား အုန်းဆီ အမေရိကန်ဒေါ်လာ သန်း ၅၀၀ ဖိုးခန့် တင်သွင်း နေရသည့်အတွက် ပြည်ပမှ စားသုံးဆီတင်သွင်းမှုလျော့ကျစေရေးအတွက် ပြည်တွင်း၌ ဆီထွက် သီးနှံဖြစ်သည့် နေကြာသီးနှံကို ပိုမိုတိုးချဲ့စိုက်ပျိုးရန် လိုအပ်ပါကြောင်း။

အလားတူ နေကြာဆီသည် အရည်အသွေးကောင်းပြီး၊ ကျန်းမာရေး အတွက် အထောက်အကူ ဖြစ်စေသော စားသုံးဆီဖြစ်ပြီး ဈေးကွက်ဝင်သီးနှံ ဖြစ်သောကြောင့် စနစ်တကျစိုက်ပျိုး ထုတ်လုပ်ပါက တောင်သူလယ်သမား များ၏ ဝင်ငွေတိုးတက်စေမည်ဖြစ်ကြောင်း၊ ထို့ပြင် စပါးနှင့် ပဲကိုသာ အထူးပြုစိုက်ပျိုးသောသီးနှံပုံစံမှ နေကြာကို သီးနှံတစ်မျိုးအနေဖြင့် ကျယ်ပြန့် စွာ စိုက်ပျိုးနိုင်ခြင်းဖြင့် တောင်သူလယ်သမားများ၏ စိုက်ခင်းတွင် သီးနှံမျိုး စုံလင်အောင် စိုက်ပျိုးနိုင်ကာ (Crop Diversification) ကို ရရှိနိုင်စေခြင်း၊ တစ်ဖန်နေကြာကို သီးလှည့်စိုက်ပျိုး ခြင်းဖြင့် မြေဆီလွှာအာဟာရကိုလည်း ထိန်းသိမ်းပေးထားနိုင်သည်ဟု လေ့လာတွေ့ရှိရကြောင်း၊ လက်ရှိတွင် ပြည်တွင်း ဆီဖူလုံရေးဆောင်ရွက်ရာတွင် မြေပဲဆီဈေးနှုန်းသည် ထုတ်လုပ် မှု စရိတ် များသည့်အတွက် စားသုံးသူများအနေဖြင့် လက်လှမ်းမီသည့် ဈေးနှုန်းဖြစ်စေ ရန် ပြည်တွင်းဆီစက်များ ဆက်လက်ရှင်သန်နိုင်ရေး၊ ဆီထွက်သီးနှံကုန်ကြမ်း ဈေးနှုန်းများ ကျဆင်းလာစေရေးအတွက် ဆီထွက်သီးနှံစိုက်ပျိုးစိုက်ပျိုးရေး ကို မူဝါဒတစ်ခုအဖြစ် ဆောင်ရွက်သွားရမည်ဖြစ်သဖြင့် စိုက်ပျိုးရေးနှင့် တိုးတက်ရေးနှင့် သီးထပ်စွမ်းအား တိုးတက်ရန် ဆောင်ရွက်ရေးတို့ကို တိုင်း ဒေသကြီး နှင့်ပြည်နယ်အစိုးရအဖွဲ့များ၏ ဦးဆောင်မှုဖြင့် အောင်မြင်အောင် ဆောင်ရွက်ကြရန်လိုကြောင်း။

“နိုင်ငံတော်ဖွံ့ဖြိုးဖို့ ပညာရေးကိုအားပေးဖို့” ဆိုသည့်အတိုင်း စိုက်ပျိုးရေးကဏ္ဍတွင်လည်း စိုက်ပျိုးရေးပညာရပ်ကို မြှင့်တင်ဆောင်ရွက် ရန်လိုအပ်ပြီး လက်ရှိတွင် စိုက်ပျိုးရေးတက္ကသိုလ်၊ မွေးမြူရေးတက္ကသိုလ်များ အပြင် မိမိတို့အစိုးရလက်ထက်၌ စက်မှု၊ စိုက်ပျိုး၊ မွေးမြူရေး အထက်တန်း ကျောင်း ၈၉ ကျောင်း ဖွင့်လှစ်နိုင်ခဲ့သည့်အတွက် ကျောင်းသား၊ ကျောင်းသူ ၅၀၉၁ ဦး လာရောက်အပ်နှံတက်ရောက်လျက်ရှိကြောင်း၊ စိုက်ပျိုးရေး သုတေသနလုပ်ငန်းများတွင် လူသားအရင်းအမြစ်ရင်းနှီးမြှုပ်နှံခြင်းသည် နိုင်ငံဖွံ့ဖြိုး တိုးတက်ရေးအတွက် အကျိုးကျေးဇူးပြန်လည်ရရှိမှုနှုန်းအလွန် မြင့်မားပြီး ကုန်ထုတ်စွမ်းအားနှင့် ယှဉ်ပြိုင်နိုင်စွမ်းတိုးတက်ရေးတွင် အဓိက အခန်းကဏ္ဍတွင် ပါဝင်နေကြောင်း။

စိုက်ပျိုးရေးရှိရေးအတွက် လက်ရှိနိုင်ငံတစ်ဝန်းတွင် ရေလှောင် တံခါး၊ ရေလှည့်ဆည်၊ ဆည်ရေသောက်စနစ်၊ ရေတင်လုပ်ငန်း၊ မြေအောက်ရေ၊ စက်ရေတွင်းများမှ စိုက်ပျိုးရေးပေးဝေခြင်းလုပ်ငန်းများ ဆောင်ရွက်ပေး လျက်ရှိပြီး ရေချိုသွင်းမြောင်းတူးဖော်ထိန်းသိမ်းခြင်း လုပ်ငန်းများကို ဆက်လက်ဆောင်ရွက်၍ ဆိုလာစနစ်သုံးရေသွင်းရေတင်လုပ်ငန်းများကို ဆောင်ရွက်လျက်ရှိကြောင်း။



စိုက်ပျိုးရေးနှင့်မွေးမြူရေးဖွံ့ဖြိုးရေးကော်မရှင်၏ တတိယအကြိမ် အစည်းအဝေးဆုံးဖြတ်ချက်များကို ကော်မရှင်ဒုတိယဥက္ကဋ္ဌက ရှင်းလင်းတင်ပြစဉ်

စိုက်ပျိုးရေးကဏ္ဍ စဉ်ဆက်မပြတ်ဖွံ့ဖြိုးတိုးတက်အောင် ဆောင် ရွက်ရာတွင် အရေးကြီး သီးနှံ ၁၀ မျိုးအပြင် အာလူး၊ ကြက်သွန်နီနှင့် ကြက် သွန်ဖြူတို့ကိုလည်း အရေးကြီးသီးနှံ ၃ မျိုးအဖြစ် ထည့်သွင်းသတ်မှတ်ပြီး ပန်းတိုင်အထွက်နှုန်းရည်မှန်းချက်ပြည့်မီရေးကို တိုင်းဒေသ ကြီး၊ ပြည်နယ် များအနေဖြင့် အလေးထားဆောင်ရွက်ရန် အထူးတိုက်တွန်း လိုကြောင်း။

စပါးစိုက်ပျိုးသည့် တောင်သူများအား Drum Seeder များ အပြည့် အဝအသုံးပြုပြီး အစေ့ချဆောင်ရွက်ခြင်းဖြင့် စပါးအထွက်နှုန်းတိုးတက် ကောင်းမွန်ရေး နိုင်ငံတော်မှ မတည်ငွေ များ အတိုးပေးမှုတို့ထုတ်ဆောင်ရွက် ပေးထားကြောင်း၊ Drum Seeder များကို နေပြည်တော် ကောင်စီနယ်မြေနှင့် တိုင်းဒေသကြီး ၆ ခုတို့အတွက် ရှေ့ပြေးဦးစားပေးဆောင်ရွက်ပေးထားပြီး နောက်ပိုင်းတွင် ကျန်ရှိသည့် ဒေသများတွင်လည်း ပံ့ပိုးကူညီဆောင်ရွက်ပေး သွားမည် ဖြစ်ကြောင်း။

ယခုနှစ် ဩဂုတ်လမှစ၍ နိုင်ငံတော်၏ စီးပွားရေးအထောက်အကူ ပြုသီးနှံများကို စိုက်ပျိုးထုတ်လုပ်လျက်ရှိသည့် တောင်သူများ အဓိကလိုအပ် သော ယူရီးယားဓာတ်မြေဩဇာနှင့် ၁၅ ပတ်လည်ကွန်ပေါင်းဓာတ်မြေဩဇာ တို့ကို စိုက်ပျိုးရေးနှင့်မွေးမြူရေးဖွံ့ဖြိုးရေး ကော်မရှင်နှင့် ယူရီးယားဓာတ်မြေ ဩဇာတင်သွင်း ဖြန့်ဖြူးရေးဦးဆောင်ကော်မတီတို့မှ ဈေးကွက်ပေါက်ဈေး ထက် ၂၅ ရာခိုင်နှုန်း အောက်လျော့နည်းသောဈေးနှုန်းဖြင့် တောင်သူများ လက်ဝယ်အရောက် ဖြန့်ဖြူးနိုင်ရေးဆောင်ရွက်လျက်ရှိကြောင်း၊ မိုးသီးနှံ အထွက်နှုန်းတိုးရန် လိုအပ်သည့် နေပြည်တော်ကောင်စီနယ်မြေအပါအဝင် တိုင်းဒေသကြီးတို့၌ အဓိကဖြန့်ဖြူးပေး ထားသည့်အပြင် ကျန်တိုင်းဒေသ ကြီး၊ ပြည်နယ်များအတွက်ပါ လျာထားဆောင်ရွက်လျက် ရှိကြောင်း။

နိုင်ငံတော်တွင် စိမ်းလန်းစိုပြည်ရေးနှင့် သဘာဝပတ်ဝန်းကျင်ကို ထိန်းသိမ်းနိုင်ရန် အတွက်လည်း “နိုင်ငံတော်သာယာဖို့ သဘာဝပတ်ဝန်းကျင် ထိန်းကြံဖို့” ဆိုသည့်အတိုင်း အကြီးအကဲ၏ လမ်းညွှန်ချက်နှင့်အညီ မြန်မာ နိုင်ငံအလယ်ပိုင်းရာသီဥတုပူပြင်းသည့် ဒေသများ တွင် အပူဒဏ်များလွန်ကဲ စွာမခံစားရစေရန် သစ်ပင်များ စိုက်ပျိုးပေးခြင်းသည် အကောင်းဆုံးဖြစ် ကြောင်း၊ သစ်ပင်များ မရှိပါက မြေဆီလွှာများ ပျက်သုဉ်းလာပြီး သစ်ပင်များ ရှင်သန်မှုများ နည်းပါးလာပါက ကန္တာရဆူးပင်များဖြင့် ပြည့်လာမည်ဖြစ် သည့်အတွက် ထိုသို့မဖြစ်ပေါ်စေရန် သစ်ပင်များစိုက်ပျိုး၍ ကြိုတင် ကာကွယ်ခြင်းများကို လမ်းညွှန်ချက်နှင့်အညီဆောင်ရွက်ရန် လိုအပ်ကြောင်း။

အလားတူ မွေးမြူရေးကဏ္ဍသည် နိုင်ငံစီးပွားဖွံ့ဖြိုးတိုးတက်ရေး အတွက် မွေးမြူရေး တောင်သူ တစ်ဦးချင်း၏ ဝင်ငွေတိုးတက်ရေးနှင့် လူမှု စီးပွားဘဝဖွံ့ဖြိုးတိုးတက်ရန်အရေးကြီးသည့် အခန်းကဏ္ဍတွင်ပါဝင်ပြီး တိုးတက်လာသည့် ပြည်သူလူထုအတွက် စားရေရှိကွာ ဖူလုံ ကြွယ်ဝစေရေး နှင့် အာဟာရဓာတ်ပြည့်ဝစေရေး အထူးအရေးကြီးသည့် လုပ်ငန်းတစ်ရပ် ဖြစ်ကြောင်း၊ အထူးသဖြင့် မွေးမြူရေးနှင့်မွေးမြူရေးနှင့်ဆိုင်သော စိမ်းဆောင်ရွက် ပြီး နို့နှင့်နို့ထွက် ပစ္စည်းထုတ်လုပ်မှုကဏ္ဍတိုးတက်အောင် ဆောင်ရွက်ပေး ခြင်းဖြင့် ပြည်ပမှန်နှင့် နို့ထွက်ပစ္စည်းတင်သွင်းမှုကို လျော့ချနိုင်အောင်

၂၀၂၅ ခုနှစ် စက်တင်ဘာ လပတ်ဒဏ္ဍာန်

မိုးလေဝသနှင့် ဇလဗေဒ ခန့်မှန်းချက်



ဘင်္ဂလားပင်လယ်အော်အခြေအနေ

ဘင်္ဂလားပင်လယ်အော်တွင် လေဖိအားနည်းရပ်ဝန်းနှစ်ကြိမ်ဖြစ်ပေါ်နိုင်ပြီး တစ်ကြိမ်တွင် ပိုမိုအားကောင်းလာကာ မုန်တိုင်းငယ်အဖြစ်သို့ ရောက်ရှိနိုင်သည်။ အနောက်တောင်မှတ်သုံးလေသည် ၂၀၂၅ ခုနှစ် စက်တင်ဘာ ၁၄ ရက်မှ ၁၉ ရက်အတွင်း မြန်မာနိုင်ငံမြောက်ပိုင်း ဒေသများမှ လည်းကောင်း၊ စက်တင်ဘာ ၂၀ ရက်မှ ၂၅ ရက်အတွင်း မြန်မာနိုင်ငံအလယ်ပိုင်းဒေသများမှလည်းကောင်း၊ စက်တင်ဘာ ၂၆ ရက်မှ အောက်တိုဘာ ၁ ရက်အတွင်း မြစ်ဝကျွန်းပေါ်ဒေသများမှလည်းကောင်း ဆုတ်ခွာသွားဖွယ်ရာ ရှိသည်။ အနောက်တောင်မှတ်သုံးလေသည် ကပ္ပလီပင်လယ်ပြင်နှင့် ဘင်္ဂလား ပင်လယ်အော်တို့တွင် အားအနည်းငယ်မှ အားအသင့်အတင့်ရှိနိုင်သည်။

မိုးအခြေအနေနှင့်မိုးရွာရက်

မိုးရွာသွန်းမှုအခြေအနေမှာ နေပြည်တော်၊ မန္တလေးတိုင်းဒေသကြီး၊ ကယားပြည်နယ်နှင့် ရှမ်း ပြည်နယ်(တောင်ပိုင်းနှင့်အရှေ့ပိုင်း)တို့တွင် ရွာသွန်းမြောက်ပိုင်းနှင့် စစ်ကိုင်းတိုင်းဒေသကြီး အထက်ပိုင်းနှင့် ကချင်ပြည်နယ်တို့တွင် ရွာသွန်းမြို့အောက်လျော့နည်းနိုင်ကာ ရန်ကုန်တိုင်းဒေသကြီး၊ ပဲခူးတိုင်းဒေသကြီး၊ မကွေးတိုင်းဒေသကြီး၊ စစ်ကိုင်းတိုင်းဒေသကြီးအောက်ပိုင်း၊ ဧရာဝတီတိုင်းဒေသကြီး၊ တနင်္သာရီတိုင်းဒေသကြီး၊ ကရင်ပြည်နယ်၊ ချင်းပြည်နယ်၊ မွန်ပြည်နယ်၊ ရခိုင်ပြည်နယ်နှင့် ရှမ်းပြည်နယ်(မြောက်ပိုင်း)တို့တွင် ရွာသွန်းမြို့ခန့် မိုးထစ်ချွန်းရွာနိုင်သည်။ ရန်ကုန်တိုင်းဒေသကြီး၊ ပဲခူးတိုင်းဒေသကြီးအရှေ့ပိုင်း၊ ဧရာဝတီ

တိုင်းဒေသကြီး၊ တနင်္သာရီ တိုင်းဒေသကြီး၊ ကရင်ပြည်နယ်၊ မွန်ပြည်နယ်နှင့် ရခိုင်ပြည်နယ်တို့တွင် ၂၁ ရက်မှ ၂၅ ရက်ခန့်၊ နေပြည်တော်၊ မန္တလေးတိုင်းဒေသကြီး၊ ပဲခူးတိုင်းဒေသကြီးအနောက်ပိုင်း၊ စစ်ကိုင်းတိုင်းဒေသကြီးအထက်ပိုင်း၊ ကချင်ပြည်နယ်၊ ချင်းပြည်နယ်နှင့် ရှမ်းပြည်နယ်(တောင်ပိုင်းနှင့် အရှေ့ပိုင်း)တို့တွင် ၁၆ ရက်မှ ၂၀ ရက်ခန့်နှင့် မကွေးတိုင်းဒေသကြီး၊ စစ်ကိုင်းတိုင်းဒေသကြီးအောက်ပိုင်း၊ ကယားပြည်နယ်နှင့် ရှမ်းပြည်နယ်(မြောက်ပိုင်း)တို့တွင် ၁၁ ရက်မှ ၁၅ ရက်ခန့် မိုးထစ်ချွန်းရွာနိုင်သည်။

မြစ်ရေအခြေအနေ

၂၀၂၅ ခုနှစ် စက်တင်ဘာအတွင်း ဧရာဝတီမြစ်ရေသည် ရွှေကျီမြို့၊ ပခုက္ကူမြို့၊ သောင်ဦးမြို့၊ ဆိပ်သာမြို့၊ ဟင်္သာတမြို့နှင့် ဇလွန်မြို့တို့တွင် တစ်ကြိမ်ခန့်၊ ချင်းတွင်းမြစ်ရေသည် ဟုမ္မလင်းမြို့၊ ဖောင်းပြင်မြို့နှင့်မုံရွာမြို့တို့တွင် တစ်ကြိမ်ခန့်၊ ဒုဋ္ဌဝတီမြစ်ရေသည် မြစ်ငယ်မြို့တွင်တစ်ကြိမ်ခန့်၊ စစ်တောင်းမြစ်ရေသည် တောင်ငူမြို့နှင့် မဒေါက်မြို့တို့တွင် တစ်ကြိမ်ခန့်၊ ရွှေကျင်မြစ်ရေသည် ရွှေကျင်မြို့တွင် တစ်ကြိမ်ခန့်၊ ပဲခူးမြစ်ရေသည် ပဲခူးမြို့တွင် တစ်ကြိမ်ခန့်၊ သံလွင်မြစ်ရေသည် ဘားအံမြို့တွင် တစ်ကြိမ်ခန့်၊ သောင်ရင်းမြစ်ရေသည် မြဝတီမြို့တွင် တစ်ကြိမ်ခန့်၊ ငဝန်မြစ်ရေသည် ငါးသိုင်းချောင်းမြို့နှင့် သာပေါင်းမြို့တို့တွင် တစ်ကြိမ်ခန့်၊ တိုးမြစ်ရေသည် မအူပင်မြို့တွင် တစ်ကြိမ် ခန့်နှင့် ဘီးလင်းမြစ်ရေသည် ဘီးလင်းမြို့တွင် တစ်ကြိမ်ခန့် ယင်းမြို့များ၏ စိုးရိမ်ရေမှတ် အသီးသီး အထက်သို့ ကျော်လွန်ရောက်ရှိနိုင်သည်။

မိုးလေဝသနှင့်ဇလဗေဒညွှန်ကြားမှုဦးစီးဌာန

စာ-၂ မှ

ဆောင်ရွက်ကြရမည်ဖြစ်ပြီး နှိုင်းစားနားသာမက အသားစားနားမွေးမြူရေးကို တိုးမြှင့်ဆောင်ရွက်ရမည်ဖြစ်ကြောင်း။

သိုးနှင့် ဆိတ်မွေးမြူရေးသည်လည်း နိုင်ငံအတွင်း ဖြစ်ထွန်းအောင်မြင်နေသည့် မွေးမြူရေးလုပ်ငန်းဖြစ်သည့်အပြင် ဝက်မွေးမြူရေးနှင့် ကြက်မွေးမြူရေးတွင် လက်ရှိမွေးမြူရေး ကဏ္ဍသည်လည်း ကျယ်ကျယ်ပြန့်ပြန့်ဆောင်ရွက်နေသည့် လုပ်ငန်းဖြစ်ကြောင်း၊ လောင်အိမ် စနစ် အအေးခန်း အလုပ်တစ်ခုစီများနှင့် ခေတ်မီမွေးမြူနေသည့် လုပ်ငန်းဖြစ်ကြောင်း၊ နိုင်ငံသူ၊ နိုင်ငံသားများအတွက် လူတစ်ဦးချင်း တစ်နှစ်စားသုံးရမည့် အသားနှင့် ကြက်ဥနှုန်းထား (Per Capital Consumption) တိုးတက်ထုတ်လုပ်နိုင်အောင် ဆောင်ရွက်ပြီး နိုင်ငံသားများ၏ ကျန်းမာရေးအဆင့်မြင့်မားရေးကို ကြိုးပမ်းဆောင်ရွက်ကြရမည်ဖြစ်ကြောင်း။



ထို့အပြင် ရေချို၊ ရေငန်ငါး၊ ပုစွန်မွေးမြူရေးကဏ္ဍသည်လည်း စားရေရှိကွာဖို့လုံအတွက်သာမက ပြည်ပဝင်ငွေရရှိရေးတွင် အရေးကြီးသည့် အခန်းကဏ္ဍ၌ ပါဝင်လျက်ရှိ သည့်အတွက် မွေးမြူရေးကဏ္ဍကို တိုးချဲ့ဆောင်ရွက်ကြရန်နှင့် ပြည်ပပို့ကုန်တိုးမြှင့်တင်ပို့ကာ နိုင်ငံခြားငွေပိုမိုရရှိမည်ဖြစ်ကြောင်း၊ မွေးမြူရေးမှ ထွက်ရှိသည့် အသား၊ ငါးများကို တန်ဖိုးမြှင့်ထုတ်ကုန် (Value Added) အနေဖြင့် ပြောင်းလဲထုတ်လုပ်တင်ပို့ရောင်းချ

ခြင်းဖြင့် ပြည်တွင်းအသေးစား၊ အငယ်စားနှင့် အလတ်စားစက်မှုလုပ်ငန်း (MSME) လုပ်ငန်းများ ဖွံ့ဖြိုးတိုးတက်ပြီး မွေးမြူသူများအတွက်လည်း ဝင်ငွေပိုမိုရရှိစေမည်ဖြစ်ကြောင်း။


နိုင်ငံတော်၏ စီးပွားရေးလုပ်ငန်းစဉ် ဖွံ့ဖြိုးတိုးတက်အောင် အကောင်အထည်ဖော် ဆောင်ရွက်ရာတွင် စိုက်ပျိုးမွေးမြူရေးလုပ်ငန်းများသည် မြန်မာနိုင်ငံရှိ တိုင်းရင်းသားပြည်သူအများစု၏ အဓိကအသက်မွေးဝမ်းကျောင်း လုပ်ငန်းဖြစ်သကဲ့သို့ နိုင်ငံ့စီးပွားရေး၏ အသက်သွေးကြောလည်းဖြစ်ကြောင်း၊ စိုက်ပျိုးမွေးမြူရေးကဏ္ဍသည် အဓိကကျသည့်အတွက် စိုက်ပျိုးမွေးမြူရေးလုပ်ငန်းများကို အခြေခံသည့် ကုန်ထုတ်လုပ်ငန်း များ တိုးမြှင့်ဆောင်ရွက်ရေး၊ ပြည်သူတစ်ရပ်လုံးစားရေရှိကွာဖို့လုံရေး၊ ဆန်စပါးနှင့် ဆီထွက် သီးနှံစိုက်ပျိုးရေး၊ ပဲမျိုးစုံစိုက်ပျိုးထုတ်လုပ်ရေး၊ အသား၊ ငါး၊ ရေထွက်ကုန်တိုးတက်ထုတ်လုပ်၍ ပြည်ပဈေးကွက်ကောင်းရရှိပြီး ပို့ကုန်တိုးမြှင့်တင်ပို့နိုင်ရေးတို့ကို ဝန်ကြီးဌာနများအပါအဝင်၊ UMFCCI အသင်းအဖွဲ့များ၊ ပုဂ္ဂလိကလုပ်ငန်းရှင်များ၊ တောင်သူလယ်သမားကြီးများအားလုံးမှ ဝိုင်းဝန်းကြိုးပမ်းဆောင်ရွက်ကြရန်လိုကြောင်း တိုက်တွန်းပြောကြားသည်။

ယင်းနောက် စိုက်ပျိုးရေးနှင့်မွေးမြူရေးဖွံ့ဖြိုးရေးကော်မရှင်၏ တတိယအကြိမ် အစည်းအဝေးဆုံးဖြတ်ချက်များကို ကော်မရှင်အတွင်းရေးမှူးက ရှင်းလင်းတင်ပြပြီး ကော်မရှင် အဖွဲ့ဝင် ပြည်ထောင်စုဝန်ကြီးများ၊ နေပြည်တော်ကောင်စီဥက္ကဋ္ဌ၊ တိုင်းဒေသကြီး ပြည်နယ် ဝန်ကြီးချုပ်များ၊ ဒုတိယဝန်ကြီးများ၊ မြန်မာနိုင်ငံကုန်သည်များနှင့် စက်မှုလက်မှုလုပ်ငန်းရှင်များအသင်းချုပ် (UMFCCI) ဥက္ကဋ္ဌနှင့် တာဝန်ရှိသူများက ယခင်အစည်းအဝေးဆုံးဖြတ်ချက်များအပေါ် လိုက်နာဆောင်ရွက်ပြီးစီးမှုနှင့် ဆောင်ရွက်ဆဲ အခြေအနေများ၊ စိုက်ပျိုးရေးနှင့် မွေးမြူရေးဖွံ့ဖြိုးရေးကဏ္ဍများ ဘက်ပေါင်းစုံမှ တိုးတက်စေရေးအတွက် သက်ဆိုင်ရာ ဝန်ကြီး ဌာနများ၊ အသင်းအဖွဲ့များနှင့် လုပ်ငန်းရှင်များက ဆက်လက်ပူးပေါင်းဆောင်ရွက်သွားမည့် အခြေအနေများနှင့် စပ်လျဉ်း၍ ရှင်းလင်းတင်ပြဆွေးနွေးကြသည်။

ထို့နောက် စိုက်ပျိုးရေးနှင့်မွေးမြူရေးဖွံ့ဖြိုးရေးကော်မရှင်ဥက္ကဋ္ဌ၊ နိုင်ငံတော်ဝန်ကြီးချုပ်က ဆွေးနွေးတင်ပြချက်များအပေါ် လိုအပ်သည်များပေါင်းစပ်ညှိနှိုင်းဆောင်ရွက်ပေးပြီးနောက် အမှာစကားပြောကြားကာ အစည်းအဝေးကို ရပ်သိမ်းခဲ့ကြောင်း သတင်းရရှိသည်။

သတင်းစဉ်

ဘဉ်တံများငါးတံဖြင့်နှိုင်းနှိုင်းသက်စပ်ရေအားအသောက်အသုံးများစစ်သေး တံမံများ၏ ဘေးကင်းလုံခြုံရေးအတွက် စိုးရိမ်ဖွယ်မရှိ



စိုက် ပျိုးရေး၊မွေးမြူရေးနှင့်ဆည်မြောင်းဝန်ကြီးဌာနက တာဝန်ယူထိန်းသိမ်းလျက်ရှိသည့် နေပြည်တော်ကောင်စီနယ်မြေအတွင်းရှိ ဆည်တံမံများ၏ ကြံ့ခိုင်မှုနှင့် ဆက်စပ်ရေအား အဆောက်အအုံများအား စဉ်ဆက်မပြတ် စောင့်ကြည့်စစ်ဆေးခြင်းကို ရေလှောင်တံမံများတွင် အရေးပေါ်အခြေအနေ ကြိုတင် စီမံခန့်ခွဲမှု စီမံချက် (Emergency Preparedness Plan -EPP)ပါ လုပ်ငန်းစဉ်များအတိုင်း စနစ်တကျ ဆောင်ရွက်လျက်ရှိကြောင်း၊ ဆည်တံမံဆိုင်ရာ ကျွမ်းကျင်သူပညာရှင်များ၏ စစ်ဆေး အတည်ပြုချက်များအရ တံမံများ၏ဘေးကင်းလုံခြုံရေးအတွက် စိုးရိမ်ဖွယ်မရှိကြောင်း သိရသည်။

ပြည်ထောင်စုဝန်ကြီး ဦးမင်းနောင် သည် ဒုတိယဝန်ကြီး ဦးဗိုလ်ဗိုလ် ကျော်နှင့်တာဝန်ရှိသူများလိုက်ပါ လျက် ဩဂုတ် ၂၇ ရက်နေ့ နေ့လယ် ပိုင်းတွင် နေပြည်တော် ဧယျာသီရိ မြို့နယ် ရေဆင်းကျေးရွာအနီးရှိ ရေဆင်းရေလှောင်တံမံသို့သွားရောက် ပြီး ဝင်ရေ သိုလှောင်ထားရှိမှုနှင့် တံမံ ထိန်းသိမ်းစောင့်ရှောက်ရေး လုပ်ငန်းများကိုကြည့်ရှုစစ်ဆေးသည်။

ရေဆင်းရေလှောင်တံမံ အနေဖြင့် လက်ရှိအချိန်တွင် ကန်ရေပြည့်နီးပါး သိုလှောင်ထားရှိပြီးဖြစ်ကြောင်း၊ ရေဝေရေလဲဧရိယာအတွင်း အဆက် မပြတ် မိုးရွာသွန်းနေသဖြင့် ပုံမှန် ထိန်းသိမ်းမှုအဖြစ် ရေထိန်းမျှော်စင် မှ ရေဆင်းမြောင်းအတွင်းသို့ ရေ ထုတ်လွှတ်လျှော့ချခြင်းသာရှိပြီး ရေပိုလွှဲမှ ရေကျော်ကျခြင်းမရှိသေး စာ-၅ သို့

ဝမ်းတွင်း၊ ဩဂုတ် ၂၂ မန္တလေးတိုင်းဒေသကြီး၊ မိတ္ထီလာ ခရိုင်၊ ဝမ်းတွင်းမြို့နယ် အတွင်းရှိ ဒေသခံတောင်သူများ အနေဖြင့် လက်မှုလယ်ယာစနစ်မှ စက်မှုလယ် ယာသို့ အသွင်ကူးပြောင်းစေရန်၊ လုပ်သားရှားပါးမှု ပြဿနာအား ကျော်လွှားနိုင်စေရန်၊ စိုက်ပျိုးစနစ် မှန်ကန်ပြီးပန်းတိုင်အထွက်နှုန်းတိုး စေရန်၊ ပျိုးထောင် စိုက်ပျိုးခြင်း၏ အကျိုးကျေးဇူးများအားသိရှိစေရန် ရည်ရွယ်၍ စိုက်ပျိုးရေး၊ မွေးမြူရေး နှင့် ဆည်မြောင်း ဝန်ကြီးဌာန၊ စက်မှု လယ်ယာဦးစီးဌာန၊ အမှတ်(၆၀) စက်မှုလယ်ယာစခန်း၊ ဝမ်းတွင်းမြို့ ကျပ်၂၅-၂၀၆ ဘဏ္ဍာရေးနှစ်အတွင်း စပါးမျိုးစေ့ချစက် (Seedling Machine)ဖြင့် မိုးစပါးပျိုးထောင် ခြင်းသရုပ်ပြပွဲကို ယနေ့နံနက်ပိုင်း က ဝမ်းတွင်းမြို့နယ်၊ ရိုးစုံကျေးရွာ အုပ်စု၊ သပြေသာကျေးရွာ၊ ကွင်း အမှတ် ၁၆၀၂၊ ဦးပိုင်အမှတ်၇၃/၃၊ တောင်သူဦးထွန်းထွန်းဦး၏ လယ်

စပါးမျိုးစေ့ချစက်ဖြင့် မိုးစပါးပျိုးထောင်ခြင်း သရုပ်ပြပွဲကျင်းပ



မြေတွင်ကျင်းပပြုလုပ်ခဲ့ကြောင်း သိရှိရသည်။

ဝမ်းတွင်းမြို့နယ်၊ စက်မှုလယ် ယာဦးစီးဌာနမှ မြို့နယ်ဦးစီးဌာနမှူး ဦးသက်ထက်ဇော်က စပါး မျိုးစေ့ချ စက် (Seedling Machine) ဖြင့် စပါး ပျိုးထောင်ခြင်း၏ အကျိုးကျေးဇူး များ၊ စက်မှုပိုင်းဆိုင်ရာ သိရှိနားလည် သင့်သည့် အချက်များနှင့် စပါး မျိုးစေ့ချစက်ဖြင့် ပျိုးထောင်ပြီးသော ပျိုးဗန်းများအား ထိန်းသိမ်းစောင့် ရှောက်ရမည့်အချက်များအား ရှင်း

လင်းပြောကြားခဲ့သည်။

အဆိုပါသရုပ်ပြသပွဲသို့ တက် ရောက်လာကြသည့် ဝမ်းတွင်း မြို့နယ်စီမံခန့်ခွဲရေးနှင့်အုပ်ချုပ်ရေး ကော်မတီဥက္ကဋ္ဌ ဦးရဲမြင့်သိန်း၊ မြို့နယ်စိုက်ပျိုးရေးကြီးကြပ်အဖွဲ့ဝင် များနှင့်တာဝန်ရှိသူများ၊ မိုးစပါး ပန်းတိုင်အထွက်နှုန်းရရှိရေးဆောင် ရွက်မည့် ရိုးစုံကျေးရွာအုပ်စုနှင့် အနီး ပတ်ဝန်းကျင် ကျေးရွာအုပ်စု များမှ ဒေသခံ တောင်သူ ၅၀ ဦးတို့သည် စပါးမျိုးစေ့ချစက် (Seedling Machine)ဖြင့် မိုးစပါး ပျိုးထောင် ခြင်းသရုပ်ပြအား ကြည့်ရှုပြီးသရုပ်ပြ ပွဲနှင့်အတူ ခင်းကျင်းပြသထားသည့် လက်စွဲမျိုးစေ့ချက်ရိယာ (Drum Seeder)၊ လက်ဆွဲကောက်စိုက်စက် နှင့် စပါးမျိုးစေ့ချက်ရိယာ(10 Rows Seeder)များအား စိတ်ပါဝင်စားစွာ လေ့လာခဲ့ကြောင်းသိရှိရသည်။AMD

စာ-၄ မှ

ကြောင်း သိရသည်။

အလားတူ ပြည်ထောင်စုဝန်ကြီးနှင့်အဖွဲ့သည် ပေါင်းလောင်းရေလှောင်တံခါး သို့ ရောက်ရှိစစ်ဆေးကြရာ တာဝန်ရှိသူများက အထက်ပေါင်းလောင်းတံခါး ရေပိုလွှဲမှု ရေထုတ်လွှတ်နေမှု၊ ရေဝေရေလဲဒေသအတွင်းမိုးရွာသွန်းမှုနှင့် စီးဝင်ရေပမာဏ၊ နောက်မိုး ဆက်လက်ရွာသွန်းနိုင်မှုနှင့် ရေပိုလွှဲမှု စီးထွက်သည့် ရေ ပမာဏ တို့ကို ရှင်းလင်း တင်ပြကြသည်။

တင်ပြချက်များအပေါ် ပြည်ထောင်စုဝန်ကြီးက လက်ရှိရေသိုလှောင်ထားရှိမှု ပမာဏအရ တံခါးကြိုခိုင်းမှုနှင့် ဘေးကင်းလုံခြုံမှုကို စိုးရိမ်ဖွယ်မရှိသော်လည်း သတ်မှတ်ထားသည့် စောင့်ကြည့်ထိန်းသိမ်းရေးလုပ်ငန်းများကို ကြပ်ကြပ်မတ်မတ်ဆောင်ရွက်ရန်နှင့် (EPP)ပါ လုပ်ငန်းစဉ်များအတိုင်း တိတိကျကျလိုက်နာဆောင်ရွက်ကြရန် တာဝန်ရှိသူများ

အား ဆွေးနွေး မှာကြားသည်။

ယနေ့နံနက်ပိုင်းတိုင်းထွာချက်များအရ ပေါင်းလောင်းရေလှောင်တံခါး တွင် မိုးရေချိန် ၃ ဒသမ ၅ လက်မခန့်ရွာသွန်းခဲ့ကြောင်း၊ အထက်ပေါင်းလောင်းတံခါးနှင့် ရေဝေရေလဲဒေသများမှ စီးဝင်ရေများကြောင့် ပေါင်းလောင်းရေလှောင်တံခါး၏ ရေပိုလွှဲမှု ၅ ပေခွဲခန့် ရေကျော်ကျလျက်ရှိကြောင်း၊ အဆိုပါစီးဆင်းရေများသည် ပေါင်းလောင်းမြစ်နှင့် တစ်ဆက်တည်းဖြစ်သော စစ်တောင်းမြစ်အတွင်း စီးဆင်းလျက်ရှိခြင်းကြောင့် ဒေသအတွင်း ရေကြီးရေလျှံမှုဖြစ်ပေါ်ရန်မရှိကြောင်းနှင့် နေပြည်တော်ကောင်စီနယ်မြေအတွင်း လက်ရှိဖြစ်ပေါ်နေသော ရေကြီး ရေလျှံမှုများသည် မိုးအဆက်မပြတ်ရွာသွန်းနေခြင်းကြောင့် ဒေသအတွင်းရှိ လယ်ကွင်းများ လျှို့ဝှက်မြောင်းများမှ စီးဆင်းလာခြင်းဖြစ်ပြီး ယာယီရေကြီးရေလျှံမှုသာဖြစ်ကြောင်း သိရှိရသည်။

ထိုမှတစ်ဆင့် ပြည်ထောင်စုဝန်ကြီးနှင့်အဖွဲ့သည် ဥက္ကဋ္ဌရသီရိမြို့နယ်၊ ကွဲရှင်းရွာအနီးရှိ ငလိုက်ရေလှောင်တံခါးသို့ ရောက်ရှိကြရာ တာဝန်ရှိသူများက ရေပြည့်အမှတ်ရောက်ရှိရန် တစ်ပေခွဲခန့် လိုအပ်နေမှု နှင့် ရေပိုလွှဲမှု ရေကျော်စီးဆင်းမှု မရှိသေးသည့်အခြေအနေများ၊ နေ့စဉ် ဆည်ရေအမှတ်များ၊ ဒေသ၏ နေ့စဉ်မိုးရေချိန်မှတ်တမ်းများကို ရှင်းလင်းတင်ပြ ကြသည်။

တင်ပြချက်များအပေါ် ပြည်ထောင်စုဝန်ကြီးက ယခုနှစ်မိုးရာသီတွင် ဆည်တစ်ခုမျှ ရေပြည့်သိုလှောင်နိုင်မှုအရ လာမည့် ဆောင်းသီးနှံ နှင့် နွေသီး နှံ များ စိုက် ပျိုးခြင်း အတွက် ဧရိယာအလိုက် စိုက်ပျိုးမည့်သီးနှံ ၊ ရေလိုအပ်ချက် စသည့် ရေပေးဝေမှုလုပ်ငန်းများ စနစ်တကျ စီမံခန့်ခွဲရေးကို သက်ဆိုင်ရာဌာနများနှင့် ကြိုတင်ညှိနှိုင်းဆောင်ရွက်ကြရန် ဆွေးနွေးမှာကြား သည်။

ယနေ့ နံနက်ပိုင်းကလည်း ဒုတိယ

ဝန်ကြီးဦးဗိုလ်ဗိုလ်ကျော်နှင့် တာဝန်ရှိသူများသည် နေပြည်တော်၊ တပ်ကုန်းမြို့နယ်၊ ကင်းသာရေထိန်းတံခါးသို့သွားရောက်ပြီး ရေဆင်းဧရိယာအတွင်း မိုးသည်းထန်စွာ ရွာသွန်းခဲ့သဖြင့် တံခါးအတွင်းသို့ စီးဝင်ရေများပြားစွာဝင်ရောက်ခဲ့မှု၊ တံခါးဘေးကင်းလုံခြုံရေးအတွက် ကြိုတင်ကာကွယ်ရေးလုပ်ငန်းများ ဆောင်ရွက်နေမှု တို့ကို ကွင်းဆင်းကြည့်ရှုစစ်ဆေးသည်။

အလားတူ ဆင်သေရေလွှဲဆည်သို့သွားရောက်ပြီး ယာယီရေတားတံခါး မကျိုးပေါက်စေရေး၊ သံထုတ်ရေတံခါးများမှ ရေထုတ်လွှတ်မှု၊ ရေသောက်စနစ်အတွင်းရှိ ရေပေးမြောင်းနှင့် ရေပေးအဆောက်အအုံများ ရေကြီးရေလျှံမှုကြောင့် ထိခိုက်မှုလျော့ပါးသက်သာစေရေးအတွက် ကြိုတင်ကာကွယ်ရေးလုပ်ငန်းများ ဆောင်ရွက်နေမှုတို့ကိုကြည့်ရှုစစ်ဆေးခဲ့ကြောင်း သတင်း ရရှိသည်။

MOALI

၄၆ ကြိမ်မြောက် အာဆီယံလယ်ယာစိုက်ပျိုးရေးနှင့် သစ်တောဆိုင်ရာဝန်ကြီးများ အစည်းအဝေး၏ အဆင့်မြင့်အရာရှိကြီးများ အထူးအစည်းအဝေးနှင့် ဆက်စပ်အစည်းအဝေးများအား မြန်မာနိုင်ငံက အိမ်ရှင်နိုင်ငံအဖြစ် လက်ခံကျင်းပ

နေပြည်တော်၊ ဩဂုတ် ၂၀ မြန်မာနိုင်ငံက အိမ်ရှင်နိုင်ငံအဖြစ် လက်ခံကျင်းပသည့် ၄၆ ကြိမ်မြောက် အာဆီယံ လယ်ယာစိုက်ပျိုးရေးနှင့် သစ်တောဆိုင်ရာဝန်ကြီးများ အစည်းအဝေး၏ အဆင့်မြင့် အရာရှိကြီးများ အထူးအစည်းအဝေးနှင့် ဆက်စပ်အစည်းအဝေးကို ဩဂုတ် ၁၉ ရက်မှ ၂၀ ရက်အထိ အွန်လိုင်းစနစ်ဖြင့် ကျင်းပခဲ့ရာ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၊ စီမံကိန်းဦးစီးဌာန၊ ညွှန်ကြားရေးမှူးချုပ် ဒေါက်တာသန္တာကြည်က သဘာပတိအဖြစ်တာဝန်ယူဆောင်ရွက်ခဲ့သည်။



အစည်းအဝေး ပထမနေ့တွင် အာဆီယံ အဖွဲ့ဝင်နိုင်ငံများ မှ ကိုယ်စားလှယ် ၅၁ ဦး၊ တီမောလက်စ်တေနိုင်ငံမှ ကိုယ်စားလှယ် ၄ ဦး၊ အာဆီယံအတွင်းရေးမှူးချုပ်ရုံးမှ တာဝန်ရှိ ကိုယ်စား လှယ် ၁၀ ဦး၊ အပြည်ပြည်ဆိုင်ရာ မိတ်ဖက်အဖွဲ့အစည်းများဖြစ်သည့် CGIAR၊ CPOPC၊ CSIRO၊ ERIA၊ GIZ၊ TAF၊ GTE၊ FAO၊ GHD and Boeing၊ Sattva Consulting၊ SCeNe Coalition၊ Singapore Crawfish၊ SEAFDEC နှင့် US-ABC တို့မှ ကိုယ်စားလှယ် ၂၅ ဦး၊ ဆက်စပ်ဝန်ကြီးဌာနဖြစ်သည့် သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာနနှင့် စိုက်ပျိုးရေး၊ မွေးမြူရေးနှင့် ဆည်မြောင်း ဝန်ကြီးဌာနတို့မှ ကိုယ်စားလှယ် ၂၄ ဦး၊ စုစုပေါင်း ကိုယ်စားလှယ် ၁၁၄ ဦး ပါဝင်တက်ရောက်ကြသည်။

ဖွင့်ပွဲအခမ်းအနားတွင် SOM-AMAF Leader ဖြစ်သူ စီမံကိန်းဦးစီးဌာန၊ ညွှန်ကြားရေးမှူးချုပ် ဒေါက်တာသန္တာကြည်က အဖွင့်အမှာစကားများ ပြောကြားရာတွင် ကျင်းပခဲ့သည့် ၃၁ ကြိမ်မြောက် အာဆီယံစီးပွားရေး ဝန်ကြီးများ အစည်းအဝေးနှင့် ၄၆ ကြိမ်မြောက် အာဆီယံထိပ်သီး အစည်းအဝေးများသည် အာဆီယံဒေသတွင်း စီးပွားရေးဖွံ့ဖြိုးတိုးတက်မှုအတွက်

အရေးပါသော မှတ်တိုင်များဖြစ်ကြောင်း၊ ထို့ပြင် ရေးဆွဲခဲ့သောမူဘောင် ၂ ခုဖြစ်သည့် ၂၀၄၅ ဆီသို မျှော်မှန်းသည့် စားရေရိက္ခာ၊ စိုက်ပျိုးရေးနှင့် သစ်တောကဏ္ဍဆိုင်ရာ အာဆီယံခေါင်းဆောင်များ၏ ကြေညာချက်နှင့် စားရေရိက္ခာ၊ စိုက်ပျိုးရေးနှင့် သစ်တောကဏ္ဍဆိုင်ရာ အာဆီယံ ပူးပေါင်းဆောင်ရွက်ရေးမူဘောင်-၂၀၄၅ တို့သည် ဒေသတွင်းလယ်ယာကဏ္ဍ ဖွံ့ဖြိုးတိုးတက်ရေးအတွက် အရေးပါသည့် လမ်းပြမြေပုံများဖြစ်ကြောင်း၊ အာဆီယံအဖွဲ့ဝင်နိုင်ငံများအကြား ကြံ့ကြံ့ခိုင်ခိုင်ပြီး ရေရှည်တည်တံ့သော စိုက်ပျိုးရေးနှင့် သစ်တောကဏ္ဍဆိုင်ရာ ဘုံရည်မှန်းချက်ကို အကောင်အထည်ဆောင်ရွက် ရာတွင် အဆင့်မြင့်အရာရှိများနှင့် ကိုယ်စားလှယ်များအားလုံးအား တက်ကြွစွာ ပူးပေါင်း ပါဝင်ကြပါရန် လေးနက်စွာ တိုက်တွန်းကြောင်းပြောကြားသည်။

အစည်းအဝေးတွင် စားရေရိက္ခာကဏ္ဍမှ ကျင်းပခဲ့သည့် အစည်းအဝေး ၄ ခု၊ စိုက်ပျိုးရေးကဏ္ဍမှ ၆ ခု၊ စိုက်ပျိုးရေးနှင့် သစ်တောထွက်ကုန်များ ကဏ္ဍမှ ၁ ခုနှင့် သစ်တောကဏ္ဍမှ ၁ ခုတို့၏ အစည်းအဝေးအစီရင်ခံစာများကို အသီးသီး ဆွေးနွေးတင်ပြခဲ့ကြပြီး စားရေရိက္ခာ၊ စိုက်ပျိုးရေးနှင့် သစ်တောကဏ္ဍဆိုင်ရာ လုပ်ငန်းရပ် ၂၃ ခုအား ၄၇ ကြိမ်မြောက် အာဆီယံလယ်ယာစိုက်ပျိုးရေးနှင့် သစ်တောဆိုင်ရာ ဝန်ကြီးများ အစည်းအဝေးတွင် အတည်ပြုရန်နှင့် လုပ်ငန်း ၇ ရပ်အား မှတ်တမ်းတင်ရန် ဆွေးနွေးသဘောတူခဲ့ကြသည်။ ဆက်လက်၍ ဖွံ့ဖြိုးမှုမိတ်ဖက်အဖွဲ့အစည်းများ၏ တင်ပြချက်များအပေါ် ဆွေးနွေးခဲ့ကြပြီး စားရေရိက္ခာ၊ စိုက်ပျိုးရေးနှင့် သစ်တောကဏ္ဍ များတွင် ပူးပေါင်းဆောင်ရွက်မှု မြှင့်တင်ရန် အာဆီယံအဖွဲ့ဝင်နိုင်ငံများမှ ကတိကဝတ် ပြုခဲ့ကြသည်။

၂၄ ကြိမ်မြောက် အာဆီယံအပေါင်းသုံး လယ်ယာစိုက်ပျိုးရေးနှင့် သစ်တောဆိုင်ရာ ဝန်ကြီးများ အစည်းအဝေး၏ အဆင့်မြင့်အရာရှိများ အထူးအစည်းအဝေးနှင့် ၁၀ ကြိမ်မြောက် အာဆီယံ-ရုရှား လယ်ယာစိုက်ပျိုးရေးနှင့် သစ်တောဆိုင်ရာဝန်ကြီးများ အစည်းအဝေး၏ အဆင့်မြင့်အရာရှိများ အစည်းအဝေးများကို ဩဂုတ်၂၀ ရက်တွင် ဆက်လက် ကျင်းပခဲ့ကြောင်း သတင်းရရှိသည်။

MOALI

အရေးပါသော မှတ်တိုင်များဖြစ်ကြောင်း၊ ထို့ပြင် ရေးဆွဲခဲ့သောမူဘောင် ၂ ခုဖြစ်သည့် ၂၀၄၅ ဆီသို မျှော်မှန်းသည့် စားရေရိက္ခာ၊ စိုက်ပျိုးရေးနှင့် သစ်တောကဏ္ဍဆိုင်ရာ အာဆီယံခေါင်းဆောင်များ၏ ကြေညာချက်နှင့် စားရေရိက္ခာ၊ စိုက်ပျိုးရေးနှင့် သစ်တောကဏ္ဍဆိုင်ရာ အာဆီယံ ပူးပေါင်းဆောင်ရွက်ရေးမူဘောင်-၂၀၄၅ တို့သည် ဒေသတွင်းလယ်ယာကဏ္ဍ ဖွံ့ဖြိုးတိုးတက်ရေးအတွက် အရေးပါသည့် လမ်းပြမြေပုံများဖြစ်ကြောင်း၊ အာဆီယံအဖွဲ့ဝင်နိုင်ငံများအကြား ကြံ့ကြံ့ခိုင်ခိုင်ပြီး ရေရှည်တည်တံ့သော စိုက်ပျိုးရေးနှင့် သစ်တောကဏ္ဍဆိုင်ရာ ဘုံရည်မှန်းချက်ကို အကောင်အထည်ဆောင်ရွက် ရာတွင် အဆင့်မြင့်အရာရှိများနှင့် ကိုယ်စားလှယ်များအားလုံးအား တက်ကြွစွာ ပူးပေါင်း ပါဝင်ကြပါရန် လေးနက်စွာ တိုက်တွန်းကြောင်းပြောကြားသည်။

အစည်းအဝေးတွင် စားရေရိက္ခာကဏ္ဍမှ ကျင်းပခဲ့သည့် အစည်းအဝေး ၄ ခု၊ စိုက်ပျိုးရေးကဏ္ဍမှ ၆ ခု၊ စိုက်ပျိုးရေးနှင့် သစ်တောထွက်ကုန်များ ကဏ္ဍမှ ၁ ခုနှင့် သစ်တောကဏ္ဍမှ ၁ ခုတို့၏ အစည်းအဝေးအစီရင်ခံစာများကို အသီးသီး ဆွေးနွေးတင်ပြခဲ့ကြပြီး စားရေရိက္ခာ၊ စိုက်ပျိုးရေးနှင့် သစ်တောကဏ္ဍဆိုင်ရာ လုပ်ငန်းရပ် ၂၃ ခုအား ၄၇ ကြိမ်မြောက် အာဆီယံလယ်ယာစိုက်ပျိုးရေးနှင့် သစ်တောဆိုင်ရာ ဝန်ကြီးများ အစည်းအဝေးတွင် အတည်ပြုရန်နှင့် လုပ်ငန်း ၇ ရပ်အား မှတ်တမ်းတင်ရန် ဆွေးနွေးသဘောတူခဲ့ကြသည်။ ဆက်လက်၍ ဖွံ့ဖြိုးမှုမိတ်ဖက်အဖွဲ့အစည်းများ၏ တင်ပြချက်များအပေါ် ဆွေးနွေးခဲ့ကြပြီး စားရေရိက္ခာ၊ စိုက်ပျိုးရေးနှင့် သစ်တောကဏ္ဍ များတွင် ပူးပေါင်းဆောင်ရွက်မှု မြှင့်တင်ရန် အာဆီယံအဖွဲ့ဝင်နိုင်ငံများမှ ကတိကဝတ် ပြုခဲ့ကြသည်။

၂၄ ကြိမ်မြောက် အာဆီယံအပေါင်းသုံး လယ်ယာစိုက်ပျိုးရေးနှင့် သစ်တောဆိုင်ရာ ဝန်ကြီးများ အစည်းအဝေး၏ အဆင့်မြင့်အရာရှိများ အထူးအစည်းအဝေးနှင့် ၁၀ ကြိမ်မြောက် အာဆီယံ-ရုရှား လယ်ယာစိုက်ပျိုးရေးနှင့် သစ်တောဆိုင်ရာဝန်ကြီးများ အစည်းအဝေး၏ အဆင့်မြင့်အရာရှိများ အစည်းအဝေးများကို ဩဂုတ်၂၀ ရက်တွင် ဆက်လက် ကျင်းပခဲ့ကြောင်း သတင်းရရှိသည်။

ဘင်္ဂလားဒေ့ရှ်သို့ ဆန်တင်ပို့မှုများသောကြောင့် အိန္ဒိယတွင် ဆန်ဈေး နှစ်ရက်အတွင်း ၁၄ ရာခိုင်နှုန်း မြင့်တက်

ဘင်္ဂလားဒေ့ရှ်သို့ ဆန်အမြောက်အမြား တင်ပို့နေသည့် ကုန်သည်ကြီးများ၏ လှုပ်ရှားမှုကြောင့် အိန္ဒိယပြည်တွင်းဆန်ဈေးနှုန်းများ ၂ ရက်အတွင်း ၁၄ ရာခိုင်နှုန်းအထိ ရုတ်တရက် မြင့်တက်သွားခဲ့ကြောင်း သိရှိရသည်။ ဘင်္ဂလားဒေ့ရှ်အစိုးရက ဆန်တန်ချိန် ငါးသိန်းကို အကောက်ခွန်ကင်းလွတ်ခွင့် ပေးထားသောကြောင့် ယင်းသို့ပြည်တွင်းဈေးကွက်ကမောက်ကမဖြစ်မှု ပေါ်ပေါက်လာခြင်းဖြစ်သည်။

အနောက်ဘင်္ဂလားပြည်နယ်၊ ဥတ္တာပရာဒေ့ရှ်ပြည်နယ်၊ အိန္ဒိယတောင်ပိုင်းမှ ကုန်သည်များ သည် ဘင်္ဂလားဒေ့ရှ်အစိုးရ၏ ဆန်တင်သွင်းခွန် ၂၀ ရာခိုင်နှုန်း ယာယီဖြေလျှော့မည့် အစီအစဉ်ကို ကြိုတင်သတင်းရရှိထားပြီး Petrapole နယ်စပ် (အိန္ဒိယ-ဘင်္ဂလားဒေ့ရှ် နယ်စပ်) အနီးရှိ ၎င်းတို့၏ ကုန်လောင်ရုံများတွင် ကုန်စည်များကို အဆင်သင့်ထားရှိထားကြောင်း သိရသည်။ ဘင်္ဂလားဒေ့ရှ် အစိုးရ၏ သွင်းကုန်ခွန် ဖယ်ရှားမှုနှင့်ပတ်သက်၍ တရားဝင်ကြေညာချက်ကို ဗုဒ္ဓဟူးနေ့တွင် ထုတ်ပြန်ခဲ့ခြင်းဖြစ်သည်။

စားသုံးသူဈေးကွက်တွင် Swarna အမျိုးအစား ဆန်သည် တစ်ကီလိုလျှင် ၃၄ ရူပီးမှ ၃၉ ရူပီး အထိ မြင့်တက်ခဲ့ပြီး Miniket အမျိုးအစားမှာ တစ်ကီလိုလျှင် ၄၉ ရူပီးမှ ၅၅ ရူပီး အထိ တက်သွားကာ Ratna အမျိုး

အစားသည် ယခင်က တစ်ကီလိုလျှင် ၃၆-၃၇ ရူပီးနှင့် နှိုင်းယှဉ်ပါက ရူပီး ၄၁-၄၂ ဖြင့် ရောင်းချနေကြောင်း သိရှိရသည်။ Sona Masoori မျိုးကွဲ ဆန်အမျိုးအစား၏ ဈေးနှုန်းမှာလည်း ယခင်က တစ်ကီလိုလျှင် ၅၂ ရူပီး မှ ၅၆ ရူပီးအထိ မြင့်တက်ခဲ့ကြောင်း သိရှိရသည်။



ဆန်တင်ပို့ခြင်းနှင့် ဈေးကွက်ရှာဖွေရေးကုမ္ပဏီ RiceVilla ၏ CEO ဖြစ်သူ Suraj Agarwal က ဘင်္ဂလားဒေ့ရှ်အမျိုးသားအခွန်များ ဘုတ်အဖွဲ့သည် ဗုဒ္ဓဟူးနေ့မွန်လွှဲပိုင်းတွင် သွင်းကုန်ခွန် ဖျက်သိမ်းကြောင်း ကြေညာခဲ့ပြီး အိန္ဒိယနိုင်ငံမှ ထရပ်ကားများသည် ဗုဒ္ဓဟူးနေ့ညမှ စတင်ကာ ဘင်္ဂလားဒေ့ရှ်နိုင်ငံသို့ တင်ပို့မှုများ စတင်ခဲ့ကြောင်း၊ Petrapole-Benapole နယ်စပ်မှတစ်ဆင့် ဆန်တင်ပို့ရာ တွင် ကုန်စည်ပို့ဆောင်မှုနှင့် စရိတ်စကအရ ပိုမိုယှဉ်ပြိုင်နိုင်

သောကြောင့် ဥတ္တာပရာဒေ့ရှ်ပြည်နယ် နှင့် အိန္ဒိယတောင်ပိုင်းမှ ဆန်စက်များသည် ကုန်းလမ်းမှ ဆန်တင်ပို့နေကြခြင်းဖြစ်ကြောင်း ပြောကြားခဲ့သည်။

Swarna ဆန်အမျိုးအစားကို အိန္ဒိယနိုင်ငံတစ်ဝှမ်းတွင် စားသုံးကြပြီး Miniket အမျိုးအစား ဆန်သည်

အိန္ဒိယအရှေ့ပိုင်းနှင့် အရှေ့မြောက်ပြည်နယ်များတွင် ရေပန်းစားသည်။ Ratna မျိုးစိတ် သည် အိန္ဒိယမြောက်ပိုင်းတွင် ရေပန်းစားသော်လည်း Sona Masoori သည် တောင်ပိုင်းပြည်နယ် များတွင် အများဆုံးစားသုံးကြောင်း သိရှိရသည်။

ဆန်တင်သွင်းခွန် ၂၀ ရာခိုင်နှုန်းကို ဖယ်ရှားရန် ဘင်္ဂလားဒေ့ရှ်အစိုးရ၏ ဆောင်ရွက်မှုသည် နိုင်ငံ၏ဈေးကွက်တည်ငြိမ်စေရန်နှင့် စားသုံးသူများ အား ငွေ ကြေး ဖောင်းပွမှုမှ သက်သာရာရစေရေး ကူညီပေးရန်

အတွက် ရည်ရွယ်ခြင်းဖြစ်ကြောင်း သိရှိရသည်။ ဘင်္ဂလားဒေ့ရှ်နိုင်ငံသည် ပြည်တွင်း ဝယ်လိုအားဖြည့်ဆည်းရန်အတွက် ဆန်တန်ချိန် ၁၃ သိန်း တင်သွင်းခဲ့ရပြီးနောက် ၂၀၂၅ ဘဏ္ဍာနှစ် တွင် ဆန်ဈေးနှုန်းသည် ၁၆ ရာခိုင်နှုန်း မြင့်တက်ခဲ့ကြောင်း သိရှိရသည်။

ဆန်တင်ပို့ရောင်းချသည့်ကုမ္ပဏီ Halder Venture Limited ၏ မန်နေဂျင်းဒါရိုက်တာ Keshab Kumar Halder က ကမ္ဘာ့ဆန်ဈေးကွက်တွင် ထုတ်လုပ်မှုပိုလျှံနေပြီး အိန္ဒိယနိုင်ငံတွင် လည်း အစိုးရနှင့်ပူးပေါင်းချင်းတွင် လုံလောက်သော အရန်ဆန်စပါးများ ရှိနေပါကြောင်း၊ ထိုသို့သော အခြေအနေများကြောင့် ကမ္ဘာ့ဆန်ဈေးနှုန်းများ ကျဆင်းလျက်ရှိရာ၊ ဘင်္ဂလားဒေ့ရှ်မှ ဝယ်ယူမှုများသည် အိန္ဒိယဆန်ဈေးကွက်အား ဝယ်လိုအားဖန်တီးပေးပြီး ကမ္ဘာပေါက်ဈေးကို တစ်စိတ်တစ်ပိုင်း လိုက်လျောညီထွေဖြစ်အောင် ဖန်တီးခြင်းအားဖြင့် အိန္ဒိယဈေးကွက်ကို လတ်တလောကျဆင်းမှုမှပြန်လည် နာလန်ထူလာရန် ကူညီပေးမည် ဖြစ်ကြောင်းပြောကြားခဲ့သည်။

ယခုကဲ့သို့ ဘင်္ဂလားဒေ့ရှ်နိုင်ငံမှ အခွန်ကင်းလွတ်ခွင့်ပြုထားသည့် အချိန်တွင် မြန်မာ့ဆန်တင်ပို့မှုများ မြင့်တင်နိုင်ရေး ကြိုးပမ်းသင့်ပါကြောင်း တင်ပြလိုက်ရပါသည်။

မျိုးမြင့်မောင်

Rice prices in India jump 14% in two days as traders rush to Bangladesh, The Economic Times, August 14, 2025.

ဈေးနှုန်းချိုသာသည့် အရန်ဆန်များကို ဂျပန်အစိုးရမှ ထုတ်ရောင်းပေးမှုမှာ ကျဆင်းလာ သည့်အတွက် ဂျပန်နိုင်ငံ၏ စတိုးဆိုင်များတွင် ရောင်းချသည့် ဆန်ဈေးနှုန်းများမှာ လွန်ခဲ့သည့်ရက်သတ္တပတ်နှင့် နှိုင်းယှဉ်ပါက ၁ ဒသမ ၁ ရာခိုင်နှုန်း မြင့်တက်ခဲ့ကြောင်းနှင့် ရက်သတ္တ ၁၀ ပတ်အတွင်း ပထမဆုံးအကြိမ် မြင့်တက်ခဲ့ကြောင်း ဂျပန်စိုက်ပျိုးရေးဝန်ကြီးဌာနက ထုတ်ပြန်ထားကြောင်း ၅-၈-၂၀၂၅ ရက်နေ့ထုတ် The Asahi Shimbun သတင်းစာတွင် “Rice price edges up again as impact of reserve release fades” ခေါင်းစဉ်ဖြင့် ဖော်ပြခဲ့သည်။

အဆိုပါ သတင်းတွင် အခွန်ကျသင့်ငွေ ထည့်သွင်းတွက်ချက်ပြီးသည့် ဆန် ၅ ကီလိုဂရမ် ၁ အိတ်၏ ပျမ်းမျှဈေးနှုန်းမှာ ၂၁-၇-၂၀၂၅ ရက်နေ့မှ ၂၇-၇-၂၀၂၅ ရက်နေ့အထိ ရက်သတ္တ ၁ ပတ်တာ ကာလအတွင်း ၃.၆၂၅ ယန်း (အမေရိကန်ဒေါ်လာ ၂၅ ဒေါ်လာ) ရှိခဲ့ကြောင်းနှင့် ယခင်

ဂျပန်တွင် အရန်ဆန်ထုတ်ရောင်းပေးမှု ကျဆင်းလာသည့်အတွက် ဆန်ဈေးနှုန်းများ ပြန်လည်မြင့်တက်လာလျက်ရှိ

အပတ်နှင့် နှိုင်းယှဉ်ပါက ၄၀ ယန်းများပြားလာခဲ့ကြောင်း ဖော်ပြထားပါသည်။

အပတ်စဉ်ထုတ်ပြန်လျက်ရှိသည့် ဂျပန်နိုင်ငံ၏ ပျမ်းမျှဆန်ဈေးနှုန်းမှာ ဂျပန်နိုင်ငံတစ်ဝန်းရှိ စတိုးဆိုင် ၁,၀၀၀ ကျော်တွင် လက်လီရောင်းချသည့် ဆန်ဈေးနှုန်းများကို သုတေသနကုမ္ပဏီက ပျမ်းမျှတွက်ချက်၍ ထုတ်ပြန်ထားခြင်း ဖြစ်ကြောင်း၊ ဂျပန်အစိုးရမှ အရန်ဆန်များ ထုတ်ရောင်းပေးမှုနှေးကွေးလာခြင်းကြောင့် ဂျပန်နိုင်ငံ၏ ဆန်ဈေးနှုန်းများမှာ ပြန်လည်မြင့်တက်လာခြင်းဖြစ်ကြောင်းနှင့် ယခင်နှစ်နှင့်နှိုင်းယှဉ်ပါက ၅၀ ရာခိုင်နှုန်း မြင့်တက်လာခြင်းဖြစ်ကြောင်း ဖော်ပြထားသည်။

အမှတ်တံဆိပ်ပါရှိသည့် ဆန်များ၏ ဈေးနှုန်းမှာ ၅ ကီလိုဂရမ် ၁ အိတ်လျှင် ၄,၂၄၇ ယန်း ရှိခဲ့ပြီး၊



ယခင်အပတ်နှင့်နှိုင်းယှဉ်ပါက ၁၇ ယန်း (သုညဒသမ ၄ ရာခိုင်နှုန်း) ကျဆင်းခဲ့ကြောင်းနှင့် ၂ ပတ်တာ အတွင်း ပထမဆုံးအကြိမ် ကျဆင်းခဲ့ခြင်း ဖြစ်ကြောင်း ဖော်ပြထားပါသည်။

အစိုးရမှ ထုတ်ရောင်းပေးသည့် အရန်ဆန်များ အပါအဝင် ဈေးနှုန်းချိုသာသည့် ဆန်များမှာမူ ၅

ကီလိုဂရမ် ၁ အိတ်လျှင် ၃,၁၃၃ ယန်း ရှိခဲ့ပြီး၊ ယခင်အပတ်နှင့်နှိုင်းယှဉ်ပါက ၄၅ ယန်း (၁ ဒသမ ၅ ရာခိုင်နှုန်း) မြင့်တက်ခဲ့ကြောင်း ဖော်ပြထားပါသည်။

ဂျပန်နိုင်ငံရှိ ဆန်များအားလုံး၏ ပျမ်းမျှဆန်ဈေးမှာ ၁၂-၅-၂၀၂၅ ရက်စာ-၇ သို့

မြန်မာနိုင်ငံ ဝါနှင့် ဝါထွက်ပစ္စည်း ကုန်သည်များနှင့် ကုန်ထုတ်လုပ် ငန်းရှင်များအသင်း သည် ရာသီဥတု ပြောင်းလဲမှုဒဏ်ခံနိုင်သော၊ မြင့်မား သောအပူချိန်နှင့် ပိုးမွှားရောဂါဒဏ်ခံ နိုင်သော၊ အထွက်နှုန်း မြင့်မားသော ဝါမျိုးများကို သင့်တင့်သောဈေးနှုန်း ဖြင့် ရရှိရန် အိန္ဒိယနိုင်ငံ၊ ဥရောပ ကစွတန်နိုင်ငံတို့နှင့် ချိတ်ဆက် ဆောင်ရွက်လျက်ရှိကြောင်း သိရှိရ သည်။

Premium cotton နှင့် non-premium cotton ကြားတွင် ကြီးမားသော ဈေးနှုန်းကွာဟချက်ရှိ ပါသည်။ ထို့ကြောင့် ဝါစိုက်ပျိုးသူ တောင်သူများအနေဖြင့် စီးပွားဖြစ် အကျိုးအမြတ် ရရှိရန်အတွက် premium pedigree cotton မျိုး များကို ရွေးချယ်စိုက်ပျိုးရန် လိုအပ် သည်။ တောင်သူများအနေဖြင့် ဝါ မျိုးကောင်းများကို ရွေးချယ်စိုက်ပျိုး ခြင်းမရှိပါက အထွက်နှုန်းနည်းပြီး မြင့်မားသောစွန့်စားမှုများကို ကြုံတွေ့ ရနိုင်ပါသည်။

ဝါစိုက်စက်ရုံလုပ်ငန်းရှင်များ အနေဖြင့်လည်း အရည်အသွေး ထိန်းချုပ်မှုဆိုင်ရာ လုပ်ငန်း များကို ထိန်းသိမ်းရန် လိုအပ်သည့်အတွက် ထုတ်ကုန်အရည်အသွေး သေချာစေ ရန်၊ စွန့်ပစ်ပစ္စည်းများကို လျှော့ချ ရန်နှင့် ဘေးကင်းလုံခြုံစိတ်ချရ သော လုပ်ငန်းခွင်ပတ်ဝန်းကျင်ကို ထိန်းသိမ်းရန် သန့်ရှင်းသပ်ရပ်စွာနှင့် စနစ်တကျလည်ပတ်ရေးအား ဦးစား ပေး ဆောင်ရွက်ရမည်ဖြစ်ကြောင်း သိရသည်။

ဝါစိုက်ပျိုးသူ တောင်သူများ အနေဖြင့် ဝါမျိုးစေ့များ၏ အပင် လက္ခဏာ တသမတ်တည်း ဖြစ်မှုကို

အိန္ဒိယနိုင်ငံ၊ ဥရောပကစွတန်နိုင်ငံတို့နှင့် ပူးပေါင်း၍ ခံနိုင်ရည်ရှိသော ဝါမျိုးများ သင့်တော်သော ဈေးနှုန်းဖြင့် ရရှိရေး ကြိုးပမ်း

လျစ်လျူရှုခဲ့ပါက ၎င်းတို့၏ ကြိုပမ်း အားထုတ်မှုမှာ အချည်းနှီး ဖြစ်မည် ဖြစ်သည်။ ဝါစိုက်စက်ရုံ လုပ်ငန်း ရှင်များအနေဖြင့် ဝါမျိုးများကို အမျိုး အစား ခွဲခြားပြီး လုပ်ငန်းစဉ်များ အား စနစ်တကျ လည်ပတ်ခြင်းဖြင့် အရည်အသွေးများကို ထိန်းသိမ်းရန် လိုအပ်သည်။ သို့မဟုတ်ပါက ဝါ စိုက်ပျိုးထုတ်လုပ်ရာတွင် ရင်းနှီးခဲ့ရ သောအချိန်များ၊ ကြိုးပမ်း အားထုတ် မှုများနှင့် အရင်းအမြစ်များမှာ အလဟဿဖြစ်သွားမည်ဖြစ်သည်။ ၎င်းသည် နောက်ပိုင်းတွင် ဝါအခြေခံ သည့် စက်မှုလုပ်ငန်းများ အပေါ် သက်ရောက်မှုများဖြစ်စေပြီး အခြား ဆိုးရွားသော အကျိုးဆက်များ ဖြစ် စေကြောင်း မြန်မာနိုင်ငံ ဝါနှင့် ဝါ ထွက်ပစ္စည်း ကုန်သည်များနှင့် ကုန် ထုတ်လုပ်ငန်းရှင်များ အသင်း၏ ကိုယ်စားလှယ်တစ်ဦးက ပြောကြား သည်။



မြန်မာနိုင်ငံ ဝါနှင့် ဝါထွက်ပစ္စည်း ကုန်သည်များနှင့် ကုန်ထုတ်လုပ် ငန်းရှင်များအသင်းအနေဖြင့် အဆိုပါ ကိစ္စနှင့်စပ်လျဉ်း၍ သက်ဆိုင်သည့် ဦးစီးဌာနများသို့ အကြောင်းကြား ထားပြီး ဖြစ်သည်။ ဝါစိုက်တောင်သူ များအတွက် အထွက်နှုန်းကောင်း သော ဝါမျိုးများ ရရှိရန်နှင့် ဝါ ဈေးနှုန်း ကောင်းများ ရရှိစေရန် ညှိနှိုင်းဆောင်ရွက်ပေးသွားမည်ဖြစ် သည်။

အိန္ဒိယနိုင်ငံ၊ Gujarat ပြည်နယ်၊ Rajkot မြို့တွင် တည်ရှိသည့် ၀၀၀ Farms ကိုယ်စားပြု International Federation of Business Intellectuals and Changemakers (IFBIC) အသင်းချုပ်အနေဖြင့် အထွက်နှုန်းကောင်းသော ဝါမျိုးများ ရရှိရေးအတွက် ပူးပေါင်းဆောင်ရွက် ရန် ဆန္ဒရှိကြောင်း ထုတ်ဖော်ပြော ကြားခဲ့သည်။ မြန်မာနိုင်ငံ ဝါနှင့်

ဝါထွက်ပစ္စည်း ကုန်သည်များ နှင့် ကုန်ထုတ်လုပ်ငန်းရှင်များအသင်း သည် အဆိုပါ ကိစ္စနှင့်စပ်လျဉ်း၍ counterpart များနှင့် ဩဂုတ် ၁၄ ရက်နေ့တွင် Zoom meeting ပြုလုပ်ခဲ့ကြောင်း စီးပွားရေးနှင့် ကူးသန်းရောင်းဝယ် ရေးဝန်ကြီးဌာန လက်အောက်ရှိ မြန်မာကုန်သွယ်မှု မြှင့်တင်ရေးအဖွဲ့ကပြောကြားသည်။

ထို့ပြင် ဥရောပကစွတန်နိုင်ငံ အနေဖြင့်လည်း ၎င်းတို့၏ စိုက်ပျိုး ရေးဦးစီးဌာနမှ မြန်မာနိုင်ငံသို့ ပိုးမွှား ကင်းစင်ပြီး အထွက်နှုန်း မြင့်မား သော ဝါမျိုးအား ပေးအပ်လိုကြောင်း အသိပေးခဲ့ကြောင်း ဩဂုတ် ၇ ရက် နေ့တွင် မြန်မာကုန်သွယ်မှုမြှင့်တင် ရေးအဖွဲ့၏ ပြောကြားချက်အရ သိရှိ ရသည်။

မြန်မာနိုင်ငံ ကုန်သည်များနှင့် စက်မှုလက်မှုလုပ်ငန်းရှင်များ အသင်းနှင့် မြန်မာနိုင်ငံ ဝါနှင့် ဝါထွက်ပစ္စည်း ကုန်သည်များနှင့် ကုန်ထုတ်လုပ်ငန်းရှင်များအသင်း တို့သည် သက်ဆိုင်ရာဦးစီးဌာနများ သို့ ရှေ့ဆက်လက် လုပ်ငန်းစဉ်များ ဆောင်ရွက်ရန်အတွက် ပရီမီယံ ဝါ မျိုးများစာရင်းကိုပေးပို့ပြီးဖြစ် ကြောင်း သိရှိရသည်။

နွေးနွေးအောင်

<https://www.gnlm.com.mm/myanmar-partners-with-india-uzbekistan-to-boost-cotton-resilience-fair-pricing/>

စာ- ၆ မှ

နေ့မှ ၁၈-၅-၂၀၂၅ ရက် နေ့အတွင်း အမြင့်ဆုံးဖြစ်ခဲ့ပြီး၊ ဆန် ၅ ကီလိုဂရမ် ၁ အိတ်လျှင် ၄၂၈၅ ယန်းရှိခဲ့ ကြောင်းနှင့် အဆိုပါ ဈေးနှုန်းမှာ ယခင်နှစ်နှင့်နှိုင်းယှဉ်ပါက ၂ ဆ ကျော် မြင့်တက်ခဲ့ကြောင်း၊ ဂျပန် အစိုးရအနေဖြင့် ယခင်က အစိုးရ၏ အရန်ဆန်များကို လေလံစနစ်ဖြင့် ရောင်းချပေးခဲ့ရာမှ နောက်ပိုင်းတွင် စတိုး ဆိုင်များနှင့် လက်လီအရောင်း ဆိုင်များထံ တိုက်ရိုက်ဖြန့်ဖြူး ရောင်းချပေးခဲ့ကြောင်း၊ အစိုးရမှ ရောင်း ချပေးခဲ့သည့် အရန်ဆန်များ ကို စတိုးဆိုင်များအနေဖြင့် ၂၀၂၅ ခု နှစ်၊ မေမှ စတင်၍ ၅ ကီလိုဂရမ် ၁ အိတ်လျှင် ၂၀၀၀ ယန်းဖြင့် ပြန်လည် ဖြန့်ဖြူး ရောင်း ချ ပေး ခဲ့ ကြော င်း၊ ဈေးနှုန်းချိုသာသည့် အရန် ဆန်များ ဈေးကွက်အတွင်း ဝင်ရောက်လာ သည်နှင့်အမျှ ဆန်ဈေးနှုန်းမှာ ကျ ဆင်းခဲ့ကြောင်း၊ သို့ သော် အရန်ဆန်

များ ထုတ်ရောင်းပေးမှု နှေးကွေး လာခဲ့သည့် ဇူလိုင်လမှ စတင်၍ ဆန် ဈေးနှုန်းများ မှာ ဆက်လက်ကျဆင်း ခြင်းမရှိဘဲ တန်နေခဲ့ကြောင်း ဖော်ပြ ထားသည်။

ဂျပန်ဝန်ကြီးချုပ် ရှီဂဲရု အိရှိဘာ အနေဖြင့် နိုင်ငံအတွင်း ဆန်ထုတ် လုပ်မှုမြှင့်တင်နိုင်ရေးအတွက် ဆယ် စုပေါင်းများစွာ ကျင့်သုံးခဲ့သည့် ဆန် ထုတ်လုပ်မှုလျှော့ချရေးမူဝါဒကို ပြင်ဆင်ရန် ဆောင်ရွက်လျက် ရှိ ကြောင်း၊ ဂျပန်အစိုးရအနေဖြင့် ခေတ်မီနည်းပညာများ အသုံးပြုခြင်း နှင့် အကြီးစား စိုက်ပျိုးထုတ်လုပ် ခြင်းအပါအဝင် ဆန်အထွက်နှုန်းမြှင့် တင်နိုင်မည့် နည်းလမ်းများကို ချမှတ် နိုင်ရေး ဆောင်ရွက်သွားမည် ဖြစ် ကြောင်း၊ ထို့အတူ ပို့ကုန်မြှင့်တင်နိုင် ရေးအတွက်လည်း ဆောင်ရွက် သွား မည် ဖြစ်ကြောင်း ဖော်ပြထားသည်။ ဆန်ဝယ်လိုအား ကျဆင်းလာနိုင် သည့်အတွက် အစိုးရအနေဖြင့် ဆန် ပိုလျှံမှုကို ကာကွယ်နိုင် ရေးနှင့် ဆန်

ဈေးနှုန်း ပျက်ယွင်းမှုများ မဖြစ်ပေါ် စေရေးအတွက် ၁၉၇၀ ပြည့်နှစ်များ တွင် စပါးစိုက်ဧက လျှော့ချရေးမူဝါဒ ကို ချမှတ်အကောင်အထည်ဖော် ဆောင်ရွက်ခဲ့ကြောင်း၊ အဆိုပါ မူဝါဒ သည် စပါးစိုက်ပျိုးသည့် တောင်သူ များ၏ စိုက်ပျိုးထုတ်လုပ်မှုအပေါ် ဆိုးကျိုး သက်ရောက်စေမှုကြောင့် ၂၀၁၈ ခုနှစ်တွင် ဖျက်သိမ်းခဲ့ ကြောင်း၊ သို့သော် အစိုးရအနေဖြင့် စားသုံးရန်အတွက် ထုတ်လုပ်ခြင်း အစား တိရစ္ဆာန်အစာအဖြစ် ထုတ်လုပ် မည့် စပါးစိုက်တောင်သူများအပေါ် ထောက်ပံ့ကြေးများပေးခြင်း အပါ အဝင် ဈေးကွက်အတွင်း ရောင်းချ နိုင်သည့် ဆန်ပမာဏကို ထိန်းချုပ် ခြင်းဖြင့် အဆိုပါ မူဝါဒကို ဆက်လက် ပံ့ပိုးခဲ့ကြောင်း ပါရှိသည်။

နှစ်ပေါင်း ၅၀ ကျော်ကြာ ကျင့်သုံး ခဲ့သည့် ထိုမူဝါဒကြောင့် ဂျပန်နိုင်ငံရှိ စပါးစိုက်ဧက၏ ၄၀ ရာခိုင်နှုန်း ကျ ဆင်းခဲ့သည့်အပြင် အစိုးရမှ ထောက်ပံ့ ကြေးများ ပေးရသည့်အတွက် ပြည်

သူ့ဘဏ္ဍာငွေများလည်း အများအပြား ကုန်ကျခဲ့သည်။

ကိုဗစ်-၁၉ အလွန်ကာလတွင် ဂျပန်နိုင်ငံသို့ ခရီးသွားဧည့်သည်များ အများအပြား လာရောက်ခဲ့သည့် အတွက် ဆန်စားသုံးမှုမြင့်မားကာ ဆန်ဝယ်လိုအား မြင့်မားချိန်တွင် ဂျပန်နိုင်ငံ၌ အပူချိန်မြင့်မားကာ ဆန်အထွက်နှုန်း ကျဆင်းခဲ့သည့် အတွက် ဝယ်လိုအားနှင့် ရောင်းလို အား မညီမျှမှုများ ဖြစ် ပေါ်ကာ နိုင်ငံ အတွင်း ဆန်ပြတ်လပ်မှုများ ဆိုးရွား စွာ ဖြစ်ပေါ်ခဲ့ရသည်။ ထို့ကြောင့် နိုင်ငံအတွင်း ဆန်ပြတ်လပ်မှုနှင့် ဆန်ဈေးနှုန်း အဆမတန်မြင့်တက်မှု ကို ဖြေရှင်းနိုင်ရေးအတွက် အစိုးရမှ နိုင်ငံ အရန်ဆန်များကို ထုတ်ရောင်း ပေးခဲ့သော်လည်း လက်ရှိအချိန်တွင် ဆန်ဈေးနှုန်းများ ဆက်လက်မြင့် တက်လျက်ရှိသည်ကို တွေ့ရှိသည်။

သူဇာမြီး

ကျွန်

တော်တို့နိုင်ငံမှာ နို့နှင့် နို့ထွက်ပစ္စည်းများ မလုံလောက်တဲ့ အတွက် နို့ဆီ၊ နို့မှုန့်၊ နို့စိမ်းနှင့်အသင့်သုံး နို့ထွက်ပစ္စည်းများ စတဲ့ နို့ထွက်ပစ္စည်းများကိုပြည်ပမှ နှစ်စဉ် ဒေါ်လာ သန်း ၁၀၀ ဖြီးခန့် တင်သွင်းနေရပါတယ်။ ပြည်တွင်းမှ ထုတ်လုပ်သော နို့ထွက်ပစ္စည်းများရဲ့ အရည်အသွေးနဲ့ ဈေးနှုန်းကလည်း ပြည်ပက တင်သွင်းတဲ့ ပစ္စည်းတွေကို ယှဉ်ပြိုင်နေရတဲ့ အခြေအနေမှာ ရှိပါတယ်။ ဒါ့ကြောင့် အရည်အသွေးကောင်းမွန်တဲ့ နို့ထွက်ပစ္စည်းများ ထုတ်လုပ်ဖို့ ပြည်တွင်းစားသုံးမှုဖူလုံဖို့ နဲ့ ပြည်ပမှတင်သွင်းရတဲ့ နို့ထွက်ပစ္စည်း လိုအပ်ချက် ကို ဖြည့်ဆည်းနိုင်ဖို့ နို့စားနွားနို့စားကျွဲများ တိုးချဲ့မွေးမြူရေးကို အမျိုးသားရေးတာဝန်တစ်ရပ်အဖြစ် ဆောင်ရွက်ရန် လိုအပ်လျက်ရှိပါတယ်။

နို့နှင့်နို့ထွက်ပစ္စည်းများကို နွားနို့နှင့် ကျွဲနို့ ကနေ ထုတ်လုပ်ပါတယ်။ နိုင်ငံတကာ စံနှုန်းအရဆိုရင် နို့စားနွားမတစ်ကောင်ဟာ တစ်ရက်ကို နွားနို့ ၁၈ ပိဿာ ခန့် နို့ထွက်နိုင်ပြီး နို့စားကျွဲမ တစ်ကောင်ဟာ ၁၂ ပိဿာခန့် နို့ထွက်နိုင်ပါတယ်။ ကျွဲနို့သည် နွားနို့ထက် အဆီနှင့် အာဟာရပါဝင်မှု မြင့်မားပါတယ်။ ကျွဲဟာ အရေခွံထူပြီး အမွေးကျတယ်။ အရေပြား မှာ ချွေးထွက်ရန် အပေါက် အရေအတွက် နည်းတဲ့အတွက် အပူဒဏ်ခံနိုင်မှု အားနည်းပါတယ်။ နို့စားကျွဲမျိုးဟာ နို့စားနွားမျိုးထက် ရာသီဥတုဒဏ်ကိုခံနိုင်ရည်ရှိခြင်း၊ အစာကြမ်း မျိုးစုံကို စားနိုင်ခြင်း၊ ရောဂါဒဏ် ခံနိုင်ရည်ရှိခြင်း၊ ထုတ်လုပ်မှု ကုန်ကျစရိတ် နည်းပါးခြင်း တို့ကြောင့် နို့စားကျွဲ မွေးမြူခြင်းကနေ သေချာသော အကျိုး

အမြတ် ရရှိရေးကို မျှော်မှန်းနိုင်ပါတယ်။ သို့သော်လည်း စနစ်တကျ မွေးမြူရန်လိုအပ်ပါတယ်။ ကမ္ဘာမှာ ကျွဲစုစုပေါင်း ၂၀ ဘီလီယံကျော်ရှိပြီး ၃၆ ရာခိုင်နှုန်းခန့်သည် နို့စားကျွဲများဖြစ်ပါတယ်။ ကမ္ဘာ့ နို့စားသုံးမှုစုစုပေါင်းရဲ့ ၁၂ ရာခိုင်နှုန်းဟာ ကျွဲနို့ဖြစ်ပါတယ်။ အိန္ဒိယ နိုင်ငံမှာ နို့စားကျွဲ ၁၁ ဘီလီယံခန့် ရှိပါတယ်။ ကမ္ဘာမှာ နို့စားကျွဲ အများဆုံးရှိရာ ဒေသဖြစ်သလို ကျွဲနို့စားသုံးမှု အများဆုံးနိုင်ငံလည်းဖြစ်ပါတယ်။ နွားနို့နဲ့ ကျွဲနို့မှာ ကွာခြားချက်များရှိပါတယ်။

မြန်မာနိုင်ငံတွင်းနို့စားကျွဲမွေးမြူရာဒေသများ

ကျွဲများဟာ ရာသီဥတုဒဏ်၊ အစာကြမ်းဒဏ် ခံနိုင်တာဖြစ်လို့ နေရာတော်တော် များများမှာ မွေးနိုင်ပါတယ်။ မြန်မာနိုင်ငံမှာ ကျွဲစုစုပေါင်း ၁ ဒသမ ၆ သန်းခန့်ရှိပါတယ်။ ခိုင်းကျွဲ ၁ ဒသမ ၅၉ သန်းရှိပြီး နို့စားကျွဲကောင်ရေကတော့ သုညဒသမ ၀၁၂ သန်း ရှိပါတယ်။ စားသုံးသူဈေးကွက်ရှိတဲ့ ရန်ကုန်တိုင်းနဲ့ ပဲခူးတိုင်း ဒေသကြီးမှာ နို့စားကျွဲအများဆုံး မွေးမြူကြပါတယ်။ ရန်ကုန် တစ်ဝိုက်တွင် နို့စားကျွဲ ကောင်ရေ ၂၂၀၀ ကျော်ရှိပြီး ပဲခူးတိုင်း အတွင်းမှာ နို့စားကျွဲကောင်ရေ ၁၃၀၀ ကျော်ရှိပါတယ်။ နေပြည်တော်နဲ့ ရှမ်းပြည်နယ်တို့မှာလည်း နို့စားကျွဲ မွေးမြူထုတ်လုပ်နိုင်ဖို့အတွက် သဘာဝနဲ့ ပတ်ဝန်းကျင်အခြေခံကောင်း များရှိပါတယ်။ ကျွဲနို့ဈေးက နွားနို့ဈေးထက်ပို မြင့်ပါတယ်။ ဈေးကွက်လည်း ဒေသအလိုက် ရှိပါတယ်။ နို့ချည်၊ ထောပတ်၊ ရေခဲမုန့်လုပ်ငန်းတွေမှာ သုံးစွဲပါတယ်။ နို့စားနွားနို့မတူတာက မွေးမြူရတာ လွယ်ကူပြီး ကွင်းစာကို အခြေခံတာရယ်၊ တောင်သူလုပ်ငန်း

ထက် ပိုပြီးအကျိုး အမြတ် သေချာတာရယ်ကြောင့် မွေးမြူကြတာဖြစ်ပါတယ်။ ထုတ်လုပ်မှု ကုန်ကျစရိတ် နည်းပါတယ်။ ကွင်းစာ မရလို့ မွေးမြူရေးရပ်သွားသူတွေလည်း ရှိပါတယ်။ နို့ထွက်ကောင်းတဲ့ ကျွဲတွေကိုတော့ ကွင်းစာ အပြင် ပဲနွဲ-ဘီယာဖတ် စသည်ဖြင့် အပိုဆောင်း ကျွေးကြပါတယ်။ ရန်ကုန်တိုင်း အတွင်း မှာ ကွင်း စား ကျက် များ တဖြည်းဖြည်း နည်းလာတာကြောင့် စားကျက်ရှိရာ နေရာကို ပြောင်းရွှေ့



မွေးမြူကြပါတယ်။ ကွင်းစားကျက် နည်းလာလေလေ နို့စားကျွဲ မွေးမြူရေး နည်းလာလေလေ ဖြစ်လာပါတယ်။ သို့သော်လည်း ယခုထိတော့ မွေးမြူသူတွေအတွက် အကျိုးအမြတ် သေချာတဲ့လုပ်ငန်း ဖြစ်နေတုန်းပါဘဲ။ ရန်ကုန်တိုင်းဒေသကြီးနဲ့ ပဲခူးတိုင်းဒေသကြီးမှာ နို့စားကျွဲများကို ဘင်္ဂလားကျ လို့ခေါ်ပါတယ်။ အိန္ဒိယ နို့စားကျွဲ မူရာ အစပ်မျိုးများဖြစ်ပါတယ်။ နို့စားကျွဲ ၁၅ ကောင်မှ အကောင် ၂၀ ခန့်မွေးခြင်းဖြင့် မိသားစု စားဝတ်နေရေး လုံလောက်ပါတယ်။ တစ်ကောင်ကို ၄ ပိဿာ ကနေ ၇ ပိဿာ ထိ နို့ထွက်ပါတယ်။

မိသားစု လုပ်ငန်းဖြစ်ပြီး ကွင်းစာ လွတ် ကျောင်းတဲ့ စနစ်ဖြစ်ပါတယ်။ အစာ သီးခြားကျွေးတာ အနည်းငယ်သာရှိပါတယ်။ နို့ကို လည်း နို့ဈေးမှာ ရောင်းတာဖြစ်ပါတယ်။ ရန်ကုန်မှာတော့ အင်းစိန် နို့ဈေးနဲ့ ကြည့်မြင်တိုင် နို့ဈေးမှာ ရောင်းကြရပါတယ်။ နို့ချည်၊ ရေခဲမုန့်၊ ထောပတ် လုပ်ငန်းများကိုလည်း တိုက်ရိုက် ရောင်းကြပါတယ်။ ရာသီအလိုက် နို့ဈေး အပြောင်းအလဲရှိပါတယ်။ တစ်ပိဿာ ၆၀၀၀ ကျပ်မှ ၁၂၀၀၀ ကျပ်



အထိရှိပါတယ်။ အခြေခံဈေးနှုန်းကတော့ တစ်ပိဿာ ၆၀၀၀ ကျပ် ဖြစ်ပါတယ်။ အခြာမွေးမြူရန်ကောင်းတဲ့ဒေသတွေကတော့ နေပြည်တော်နယ်မြေနဲ့ ရှမ်းပြည်နယ် ဖြစ်ပါတယ်။ နေရာတော်တော်များများမှ ကွင်းစာ ရနိုင်ပါသေးတယ်။ နေပြည်တော်တဝိုက်မှာဆိုရင် ကျွဲမျိုးကောင်းများ ရှိပါတယ်။ တစ်ချိန်က သစ်ဆွဲရာမှာ သုံးတဲ့ သစ်ဆွဲကျွဲမျိုးတွေ ဆိုရင် ပထမတန်းစားခိုင်းကျွဲမျိုးတွေ ဖြစ်ပါတယ်။ ရေထဲမှာ ကြာကြာငုပ်ပြီး မြုပ်နေတဲ့ သစ် ကို ဆွဲ ထုတ် နိုင် ပါ တယ် ။ ကြက်သားအခြေခံ တည်ဆောက်တဲ့ ကျွဲမျိုးဖြစ်ပါတယ်။ အခြားကျွဲများထက်ဈေးလည်းကြီးပါတယ်။ နို့စားကျွဲဖြစ်ထွန်းနိုင်တဲ့နေရာလည်း ဖြစ်ပါတယ်။ ဈေးကွက် ရှိမယ်ဆိုရင် သေချာပေါက် အောင်မြင်နိုင်မှာဖြစ်ပါတယ်။

ကျွဲဈေးနှုန်း - ကျွဲများကို နွားပွဲဈေးများတွင် ဝယ်ယူခြင်း၊ ကျွေးရွာများတွင် လိုက်လံ စုဆောင်း ဝယ်ယူခြင်းဖြင့် ရရှိနိုင်ပါတယ်။ ယနေ့ခေတ်မှာ ခိုင်ကျဲကောင်း တစ်ကောင်လျှင် ၄၀ သိန်းခန့်တန်ဖိုး ရှိပါတယ်။ နို့ထွက်ကောင်းတဲ့ နို့စားကျွဲ တစ်ကောင်ဆိုရင်လည်း ၄၀ သိန်းခန့် တန်ဖိုး ရှိပါတယ်။ အရည်အသွေးအလိုက် ဈေးနှုန်းကွာခြားမှု ရှိပါတယ်။

နို့ဈေးနှုန်း - နွားနို့ ရဲ့အခြေခံဈေးက တစ်ပိဿာ ၃၅၀၀ ကျပ် ရှိပါတယ်။ နို့ဆီချက်စက်ရုံများ က ပေးတဲ့ဈေး ဖြစ်ပါတယ်။ နို့အရည်အသွေးအလိုက် တစ်ပိဿာ ၁၀၀၀၀ ကျပ် ခန့်အထိ ဈေးကွက် ရှိပါတယ်။ ကျွဲနို့ဈေးစာ-၉ သို့

မိသားစုဝင်ငွေတိုးစေဖို့သေချာပြီးရေရှည်အကျိုးရှိသော



နို့စားကျွဲ မွေးမြူကြစို့

ရဲထွန်းဝင်း

၂၁ ကြိမ်မြောက် အာဆီယံဟာလာအစားအစာဆိုင်ရာ လုပ်ငန်းအဖွဲ့ အစည်းအဝေးကျင်းပ

နေပြည်တော်၊ ဩဂုတ် ၂၇ မြန်မာနိုင်ငံ အိမ်ရှင်နိုင်ငံအဖြစ် ဦးဆောင်ကျင်းပသော ၂၁ ကြိမ်မြောက် အာဆီယံ ဟာလာ အစားအစာဆိုင်ရာလုပ်ငန်းအဖွဲ့ အစည်းအဝေး (21st Meeting of the ASEAN Working Group on Halal Food)ကို ဩဂုတ် ၂၇ ရက်နေ့ နံနက် ၈ နာရီခွဲက Virtual စနစ်ဖြင့်ကျင်းပရာ အာဆီယံအဖွဲ့ဝင်နိုင်ငံများနှင့် အာဆီယံအတွင်း ရှေးမှူးချုပ် ရုံးမှ ကိုယ်စားလှယ်များ၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန မွေးမြူရေးနှင့်ကုသရေးဦးစီးဌာန ညွှန်ကြားရေးမှူးချုပ်နှင့် စီမံကိန်းဦးစီးဌာန မဟာဝန်ရှိသူများ စည်ပင်သာယာ ရေး ကော်မတီ (နေပြည်တော်နှင့် ရန်ကုန်) မှ တိရစ္ဆာန်ဆေးကုသရေးဌာနမှ တက်ရောက် ဆွေးနွေးကြသည်။

ဖွင့်ပွဲအခမ်းအနားတွင် မွေးမြူရေးနှင့်ကုသရေးဦးစီးဌာန ညွှန်ကြားရေးမှူးချုပ် ဒေါက်တာ တိုးမင်းထွန်းက သဘာပတိအဖြစ်ဆောင်ရွက်ပြီး ကြိုဆိုနှုတ်ခွန်းဆက်စကားပြောကြားသည်။

အစည်းအဝေးတွင် အာဆီယံ



ဟာလာအစားအစာ ပူးပေါင်းဆောင်ရွက်မှုလုပ်ငန်းအစီအစဉ် (၂၀၂၁-၂၀၂၅) အရ ဟာလာအစားအစာများအတွက် အာဆီယံအဆင့် အသိအမှတ်ပြုလက်မှတ် ထုတ်ပေးခြင်း၊ တရားဝင် အသိအမှတ်ပြုခြင်း အစီအစဉ်ဆိုင်ရာ စီမံချက်အဆိုပြုလွှာ၏ တိုးတက်မှုအခြေအနေ၊ ဟာလာအစားအစာများတွင် အနံ့ အရသာအတွက် ထည့်ရသော ပစ္စည်းများအား မှတ်ပုံတင်

ခြင်းနှင့် အာဆီယံဟာလာ အစားအစာ website တည်ထောင်ထားမှုဆိုင်ရာ လုပ်ငန်း တိုးတက်မှု အခြေအနေများ၊ အာဆီယံ ဟာလာအစားအစာဆိုင်ရာ အထွေထွေလမ်းညွှန်ချက်များကို အာဆီယံအဖွဲ့ဝင်နိုင်ငံများ အချင်းချင်း ရင်းနှီးချစ်ကြည်စွာ ညှိနှိုင်းဆွေးနွေးသဘောတူ ခဲ့ကြသည်။

အာဆီယံဟာလာအစားအစာ

ဆိုင်ရာ လုပ်ငန်းအဖွဲ့ကို ၂၀၀၀ ခုနှစ်တွင် အာဆီယံအတွင်း ဟာလာအစားအစာလုပ်ငန်း ဖွံ့ဖြိုးတိုးတက်ရေးနှင့် ပူးပေါင်းဆောင်ရွက်မှုကို မြှင့်တင်ပေးနိုင်ရန် အတွက် ရည်ရွယ်၍ အာဆီယံစိုက်ပျိုးရေးနှင့်သစ်တောဝန်ကြီးများ အစည်းအဝေး (AMAF) အောက်တွင် တည်ထောင်ဖွဲ့စည်းခဲ့ကာ လုပ်ငန်းအဖွဲ့အစည်းအဝေးများကို နှစ်စဉ် အာဆီယံ အဖွဲ့ဝင်နိုင်ငံများက အလှည့်ကျအိမ်ရှင်အဖြစ် လက်ခံကျင်းပခဲ့ကြကြောင်း၊ မြန်မာနိုင်ငံအနေဖြင့် ၂၀၁၅ ခုနှစ်တွင် ၁၁ ကြိမ်မြောက် အာဆီယံဟာလာအစားအစာဆိုင်ရာ လုပ်ငန်းအဖွဲ့အစည်းအဝေးကို အိမ်ရှင်အဖြစ် လက်ခံကျင်းပခဲ့ပြီး ယခုအခါ ၂၁ ကြိမ်မြောက် အာဆီယံဟာလာအစားအစာဆိုင်ရာလုပ်ငန်းအဖွဲ့အစည်းအဝေးကို အိမ်ရှင်အနေဖြင့် ဒုတိယအကြိမ်မြောက် လက်ခံ ကျင်းပခြင်းဖြစ်ကြောင်း သတင်းရရှိသည်။

MOALI

စာ-ရ မှ

ကတော့ သီးခြားဈေးဖြစ်ပါတယ်။ အခြေခံဈေးအနေနဲ့ တစ်ဝိသုဒ္ဓါ ၆၀၀၀ ကျပ် ကနေ ၁၂၀၀၀ ကျပ် ထိ ရှိပါတယ် - ဒီနံပါတ်၊ ထောပတ်နဲ့ ရေခဲမုန့်လုပ်ငန်းတွေမှာ အသုံးများပါတယ်။ ဒါကြောင့် ရန်ကုန်တစ်ဝိုက်မှာ ကျွန်ုပ်တို့အသုံးအသုံးပြုပါတယ်။ ကျွန်ုပ်တို့အသုံးအသုံးများတာကြောင့် နို့ဆီ၊ နို့စိမ်း၊ ဒီနံပါတ်၊ ထောပတ်၊ နို့မုန့် ပြုလုပ်ရာမှာလည်း အသုံးပြုနိုင်ပါတယ်။

နို့စားကျွေးမွေးမြူရေး ဖွံ့ဖြိုးရေးအတွက် အောက်ပါ အခြေအနေများ ဆောင်ရွက်ရန် လိုအပ်ပါတယ်- မျိုးမြှင့်တင်ခြင်း - ပြည်တွင်းမှာ နို့စားကျွေးမွေးကောင်းမျိုးသန့်များရရှိနိုင်ဖို့ ခက်ခဲတဲ့အတွက် မျိုးကောင်းများရရှိရေး ဆောင်ရွက်ရန် အရေးကြီးပါတယ်။ ပြည်တွင်းနို့စားကျွေးမွေးကောင်း များ၊ နို့စားကျွေးမွေးကောင်း များ ရွေးချယ်ပြီး မျိုးမြှင့် သားစပ်ခြင်း ဆောင်ရွက်ရန်လည်း လိုအပ်ပါတယ်။ ပြည်ပမှ မျိုးသန့် နို့စားကျွေးမွေးရည်ခဲချောင်းကို အသုံးပြုပြီး မေထုန်မသားစပ်ပြီး မျိုးမြှင့်ခြင်းလည်း

ဆောင်ရွက်ရန်လိုအပ် ပါတယ်။

အစာ - မြို့ပြများတိုးချဲ့လျက်ရှိသော ယနေ့ခတ်ကာလမှာ ကွင်းစာ ရရှိရေးဟာ ရေရှည် အတွက် မသေချာတော့ပါဘူး။ ဒါကြောင့် အစာစိုက်ပျိုးပြီး ရိတ်သိမ်းကျွေးသောစနစ်ကို ဆောင်ရွက်ရန် လိုအပ်ပါတယ်။ စားကျက်မြက် (နေပိယမြက်၊ ဒက်စမန်းသတ်မြက်၊ ဂီနီမြက်) များ ကို ရနိုင်သမျှမြေတွင်စိုက်ပျိုး ရပါမယ်။ ရိတ်သိမ်းကျွေးရပါမယ်။ စိုက်ပျိုးရေးဘေးထွက်များဖြစ်တဲ့ ကောက်ရိုးနှင့် ပဲရိုးများ စသည်များကို (ရေခဲစိုရန်၊ မှိုမတက်ရန်) စနစ်တကျ သိုလှောင်ကျွေးမွေးရန် လိုအပ်ပါတယ်။

ကျန်းမာရေးစောင့်ရှောက်မှု - ကျွဲများသည် ရောဂါဒဏ်နဲ့ ရာသီဥတုဒဏ် ခံနိုင်သည် ဆိုသော်လည်း ရောဂါကာကွယ်ခြင်း ဆောင်ရွက်ရန် လိုအပ်ပါတယ်။ ဒေသအလိုက် ဖြစ်တတ်တဲ့ ရောဂါတွေ ရှိပါတယ်။ ရောဂါ ဖြစ်ပွားပါကလည်း အချိန်နှင့် တစ်ပြေးညီ ကုသခြင်း ဆောင်ရွက်ရန် လိုအပ် ပါတယ်။

နို့ကောက်စနစ်-တစ်ဦးချင်း နို့ညှစ်- နို့ပွဲ-နို့ရောင်းစနစ်မှာသည် အစုအဖွဲ့ဖြင့်

ဆောင်ရွက်သည့် စနစ် လိုအပ်ပါတယ်။ အစုအဖွဲ့ဖြင့် နို့သယ်ခြင်း၊ နို့စစ်ဆေးခြင်း၊ နို့ဈေးကွက် ရှာဖွေခြင်း ဆောင်ရွက်ရပါမယ်။

ကောက်ယူသည့်စနစ် (Milk Collection Centre) တည်ထောင်ရန်လည်း လိုအပ်ပါတယ်။ နို့အရည်အသွေးထိန်းသိမ်းရန်အတွက် နို့စစ်ဆေး ခြင်း နှင့် အအေးခံခြင်းနှင့် သယ်ယူခြင်း စနစ်များကိုလည်း ဆောင်ရွက်ရန် လိုအပ်ပါတယ်။


ဈေးကွက်ချိတ်ဆက်မှု- နို့အရည်အသွေးကိုအခြေခံပြီး ဈေးနှုန်းသတ်မှတ်ရပါမယ်။ ဈေးကွက်လိုအပ်ချက်နှင့်အညီ အရည်အသွေးမြင့် နို့ထွက်ပစ္စည်း ထုတ်လုပ်ရပါမယ်။

နို့ထွက်ပစ္စည်း တိုးတက်ထုတ်လုပ်ရေးဟာ နိုင်ငံအတွက် လိုအပ်နေတဲ့ စီးပွားရေး လုပ်ငန်းတစ်ခု ဖြစ်ပါတယ်။ နို့စားကျွဲ မွေးမြူရေးသည် မိသားစု ရင်းနှီးမြှုပ်နှံသော လုပ်ငန်းဖြစ်ပြီး အလုပ်အကိုင်အခွင့်အလမ်းကို ဖန်တီးပေးနိုင်တဲ့ စီးပွားဖြစ်လုပ်ငန်း ဖြစ်ပါတယ်။ ကျွဲမွေးမြူသူများ အနေနဲ့ အစုအဖွဲ့ဖွဲ့ပြီး နို့

ကောက် စခန်းထူထောင်ခြင်း၊ နို့ထွက်ပစ္စည်း ထုတ်လုပ်ခြင်း၊ မျိုးမြှင့်တင်ခြင်း၊နို့အရည်အသွေး ထိန်းသိမ်းခြင်း၊ ဈေးကွက် ပို့ဆောင်ခြင်း စတဲ့ အခြေခံ အချက်များ စုစည်းဖြေရှင်းရန် လိုအပ်ပါတယ်။ ဒီလို ဆောင်ရွက်ခြင်းဖြင့် တောင်သူများ ဝင်ငွေတိုးလာစေပြီး ရေရှည်တည်တံ့သော ခိုင်မာသည့် လုပ်ငန်းဖြစ် လာပါလိမ့်မည်။ နို့အရည်အသွေးအလိုက် နို့ဈေးနှုန်းသတ်မှတ်နိုင်ခြင်း၊ နို့ပြုပြင်ခြင်း၊ ဈေးကွက် ချိတ်ဆက်ခြင်း၊ အစာကျွေးနည်းစနစ်များ ပိုမိုဆောင်ရွက်လာနိုင်မှာ ဖြစ်ပါတယ်။ နို့စားကျွဲ မျိုးကောင်း မွေးမြူခြင်း၊ အစာကျွေးမွေးမှုဆိုင်ရာ နည်းပညာများလည်း ရရှိလာမည် ဖြစ်ပါတယ်။

ဒါကြောင့်နို့လို့ သေချာ၍ ရေရှည်အကျိုးအမြတ်ရှိသော နို့စားကျွဲမွေးမြူရေး လုပ်ငန်းသည် "မိသားစုတစ်ဝိုက် တစ်နိုင်ငံမှသည် အစုအဖွဲ့နဲ့ ဆောင်ရွက်ရန် အချိန်ရောက်လာပါပြီ- အမြန်ဆောင်ရွက်ကြပါဖို့" လို့ တိုက်တွန်းလိုက်ရပါတယ်။

ရဲထွန်းဝင်း

 agribiznews.com.mm	တာဝန်ခံအယ်ဒီတာ	ထုတ်ဝေသူ	လိပ်စာ
	ထွန်းသက်ပိုင်		ရုံးအမှတ်(၄၃)
	အယ်ဒီတာအဖွဲ့ဝင်များ	ဒေါက်တာအောင်ဇံထွေး	စိုက်ပျိုးရေး မွေးမြူရေးနှင့် ဆည်မြောင်း ဝန်ကြီးဌာန
	ကျော်သူနိုင်	(မြ-၀၀၄၁၀)	နေပြည်တော်
	ကိုရင်အောင်မိုး		ဖုန်း ၀၆၇ ၃၄၁၀၁၄၂
	ထက်ဝေအောင်(စစ်ကိုင်း)		

စိုက်ပျိုးမွေးမြူရေးပညာနှင့် နိုင်ငံတကာစိုက်ပျိုးမွေးမြူရေးတက္ကသိုလ်များ (အပိုင်း-၃၃)

စိုက်ပျိုးမွေးမြူရေး သုတေသနကောင်စီ

(ယခင်အပတ်မှအဆက်)

စိုက်ပျိုးမွေးမြူရေး/သုတေသနကောင်စီ

(Agricultural Council/Council of Agricultural Research)

ဒီတစ်ခါတော့ မြန်မာနိုင်ငံသည် စိုက်ပျိုးမွေးမြူရေးကို အဓိက အားထားရသောနိုင်ငံ ဖြစ်ပါလျက် ဆေးကောင်စီ၊ စာရင်းအင်းကောင်စီ၊ အင်ဂျင်နီယာကောင်စီများကဲ့သို့ နိုင်ငံတော် အမျိုးသားအဆင့်စိုက်ပျိုး မွေးမြူရေးကောင်စီ မရှိသေးခြင်းသည် လိုအပ်ချက် တစ်ရပ်ဖြစ်ကြောင်း ဆွေးနွေးလိုပါသည်။

“နိုင်ငံတစ်ခုအတွင်း သီးခြားကွဲပြားသည့် စိုက်ပျိုးရေးသုတေသန အဖွဲ့/ကောင်စီ (Agricultural Council/Council of Agricultural Research)” တစ်ခုတည်ထောင်ထားခြင်း ၏ အရေးပါမှုနှင့် ကမ္ဘာ့အဆင့်မီ တချို့သော အဖွဲ့အစည်းများအကြောင်းကို ဆက်လက် ဆွေးနွေးပါမည်။

Table with 4 columns: Country, Name, Acronym, and Website. Rows include India (ICAR), China (CAAS), USA (NIFA), Australia (ACIAR), Brazil (EMBRAPA), and CGIAR.

ကမ္ဘာတစ်ဝန်းမှ အမျိုးသားအဆင့်စိုက်ပျိုးရေးသုတေသနအဖွဲ့/ကောင်စီများ (က) အမျိုးသားအဆင့်စိုက်ပျိုးရေးသုတေသနအဖွဲ့ကောင်စီ၊ အိန္ဒိယ

(ICAR - Indian Council of Agricultural Research)

အိန္ဒိယနိုင်ငံတွင် ၁၉၂၉ ခုနှစ် ကတည်းကစတင်တည်ထောင်ခဲ့ပြီး နယူးဒေလီမြို့တွင် ရုံးချုပ်ရှိသည်။ တက်ကြွစွာဖြင့်နိုင်ငံ၏ စိုက်ပျိုးမွေးမြူ ရေး သုတေသန၊ တောင်သူပညာပေး နှင့် အဆင့်မြင့်ပညာရေးလုပ်ငန်းများ ကို စုပေါင်းညှိနှိုင်းမှုဖြင့်ဆောင်ရွက်သည်။ တစ်နိုင်ငံလုံး စိုက်ပျိုးမွေးမြူရေး တက္ကသိုလ် (၇၄) ကျောင်း နှင့် စိုက်ပျိုးမွေးမြူရေး သုတေသနဌာနပေါင်း (၁၀၀၀+)နှင့် အထက်တို့ကို စီမံအုပ်ချုပ်ခြင်း၊ ဥပမာ-အသစ်တီထွင်ထားသော သီးနှံမျိုးကောင်း များ၊ မွေးမြူရေး တိရစ္ဆာန်မျိုးကောင်းများ၊ ကောင်းမွန်သော စိုက်ပျိုးမွေးမြူရေးလုပ်ငန်း စနစ်များဖွံ့ဖြိုးခြင်း၊ ခရိုင်/ မြို့နယ်တောင်သူ ပညာပေးလုပ်ငန်း ရုံးများ (KVKs - Krishi Vigyan Kendra Centres) များမှ တစ်ဆင့် တောင်သူ ပညာပေးလုပ်ငန်းများ ဆောင်ရွက်ခြင်းတို့ကို ဆောင်ရွက် နေပါသည်။

(မှတ်ချက် - KVK သည် ဌာနပေါင်းစုံတစ်နေရာတည်း- One stop service ဆောင်ရွက်နေ သော အောင်မြင်နေသည့် တောင်သူပညာပေးလုပ်ငန်း ဖြစ် ပါသည်။ အိန္ဒိယတစ်နိုင်ငံလုံး KVK Centres ပေါင်း ၇၃၁ ခုရှိပြီး ထူးခြားသည်

ဒေါက်တာမျိုးကြွယ်

က ပြည်နယ် စိုက်ပျိုးမွေးမြူရေး တက္ကသိုလ် များက ၄၅၈ ရုံး၊ ဗဟိုအစိုးရ စိုက်ပျိုးမွေးမြူရေးတက္ကသိုလ် များက ၁၈-ရုံး၊ စိုက်ပျိုးမွေးမြူ ရေး သုတေသန ဌာနများက ၆၆ ရုံး၊ အစိုးရမဟုတ်သော အဖွဲ့အစည်းများ (NGOs) က ၁၀၅ ရုံး၊ ဗဟိုလ် စိုက်ပျိုးမွေးမြူရေးဦးစီးဌာနများမှ ၃၉ ရုံး၊ အခြားတက္ကသိုလ်၊ ကော လိပ်များမှ ၁၆ ရုံး အပြိုင်အဆိုင်ကြီးကြပ်ကွပ်ကဲပါသည်။)

Indian Council of Agricultural Research (ICAR) သည် အိန္ဒိယ နိုင်ငံ၏ စိုက်ပျိုးမွေးမြူရေး၊ တောင်သူလယ်သမားများ လူမှုဘဝဖွံ့ဖြိုးရေးနှင့် ကျေးလက်ဒေသဖွံ့ဖြိုး ရေးဝန်ကြီးဌာန (Ministry of Agriculture, Farmers' Welfare and Rural Development) နှင့် နီးကပ်စွာ ဆက်စပ်နေသော်လည်း ၎င်းသည် သီးသန့်ဥပဒေဖြင့်ဖွဲ့စည်းထားသော အချုပ်အခြာအာဏာရှိသည့် အဖွဲ့အစည်း (Autonomous Organization) ဖြစ်ပါသည်။

ဝန်ကြီးဌာနနှင့် ဆက်စပ်မှု

ဤကောင်စီ(ICAR)ကို စိုက်ပျိုးရေးဝန်ကြီးဌာနကမူဝါဒဆိုင်ရာ လမ်းညွှန်မှုပေးပြီး ၎င်း၏ဘတ်ဂျက်နှင့် အဓိကလုပ်ငန်းများကို ထောက်ပံ့ သည်။ သို့သော် ICAR ၏ နေ့စဉ်လုပ်ငန်း ဆောင်ရွက်မှုများကို ကိုယ်ပိုင် အုပ်ချုပ်ခွင့်ဖြင့် ဆောင်ရွက်ပါသည်။

သီးသန့်အဖွဲ့အစည်း (Autonomous Body) အဖြစ် ဖွဲ့စည်းပုံ

ICAR ကို 1965 ခုနှစ်တွင် ပါလီမန်ဥပဒေအရ "Indian Council of Agricultural Research Act" ဖြင့် တရားဝင်ဖွဲ့စည်းခဲ့ပြီး၊ အစိုးရ၏တိုက်ရိုက် ထိန်းချုပ်မှုမရှိဘဲ သုတေသနနှင့်ဖွံ့ဖြိုးရေးလုပ်ငန်းများကို လွတ်လပ်စွာ ဆောင်ရွက်ခွင့်ရှိသည်။ ၎င်း၏ ဥက္ကဋ္ဌ (President) သည် အိန္ဒိယနိုင်ငံ၏ စိုက်ပျိုးရေးဝန်ကြီး ဖြစ်သော်လည်း၊ နေ့စဉ်စီမံခန့်ခွဲမှုကို ညွှန်ကြားရေးမှူး ချုပ်(Director-General - DG, ICAR) က တာဝန်ယူသည်။

အခြားနှိုင်းယှဉ်မှုများ

CSIR (Council of Scientific & Industrial Research) နှင့် ICMR (Indian Council of Medical Research) တို့ကဲ့သို့ပင် ICARသည် အစိုးရ၏ ငွေကြေးထောက်ပံ့မှုဖြင့် လွတ်လပ် စွာလုပ်ကိုင်သောအဖွဲ့အစည်း ဖြစ်သည်။ ICARသည်စိုက်ပျိုးရေးဝန်ကြီး ဌာန၏ လက်အောက်ခံမဟုတ်ဘဲ၊ ဥပဒေအရ ကိုယ်ပိုင်အုပ်ချုပ်ခွင့်ရှိသောအဖွဲ့အစည်း ဖြစ်ပါသည်။

သို့သော် ဝန်ကြီးဌာနနှင့် နီးကပ်စွာ ပူးပေါင်းဆောင်ရွက်ပြီး၊ အိန္ဒိယ နိုင်ငံ၏ စိုက်ပျိုး မွေးမြူရေးသုတေသနနှင့်ဖွံ့ဖြိုးရေးလုပ်ငန်းများကိုဦးဆောင် ပါသည်။ထို့ကြောင့် ဤကောင်စီကို "ဝန်ကြီးဌာန၏ အောက်ရှိဌာန (Not under Ministry's Management)" ဟု တိုက်ရိုက် မသတ်မှတ်နိုင်ဘဲ၊ "အစိုးရအထောက်အပံ့ခံ ကိုယ်ပိုင်အုပ်ချုပ်ခွင့်ရှိသော အဖွဲ့အစည်း (Government-funded Autonomous Organization)" ဟု နားလည်ရမည် ဖြစ်ပါသည်။

(၂၀၁၈-ခုနှစ်က စာရေးသူတို့အဖွဲ့ ဤစိုက်ပျိုးမွေးမြူရေးသုတေသနကောင်စီ

မှ ကြီးကြပ် ကွပ်ကဲသော နယူးဒေ လီမြို့၊ အိန္ဒိယစိုက်ပျိုးရေး သုတေသနတက္ကသိုလ် (IARI - Indian Agricultural Research Institute) သို့ ၂-ပတ်ကြာ လေ့လာ ရေး ခရီးသွားရောက်ခဲ့ရာ ဤ တက္ကသိုလ်သည် ဘွဲ့လွန်သင်တန်း သီးသန့် (Postgraduate Programs only) သင်ကြား သုတေသန ပြုပေး နေသည် ကိုတွေ့ခဲ့ရပါသည်။ နယူး စာ-၁၁ သို့



အိန္ဒိယအမျိုးသားအဆင့်စိုက်ပျိုးရေးသုတေသနအဖွဲ့ကောင်စီ (ICAR)

ပုသိမ်၊ ဩဂုတ် ၁၇

ဧရာဝတီတိုင်းဒေသကြီး၊ ပုသိမ်ခရိုင်၊ ပုသိမ်မြို့နယ်အတွင်း ဒေသခံတောင်သူများအနေဖြင့် လယ်ယာသုံးစက်ကိရိယာများကို တွင်ကျယ်စွာ အသုံးပြုလာစေရေး၊ လက်မှုလယ်ယာစနစ်မှ စက်မှုလယ်ယာစနစ်သို့ အသွင်ကူးပြောင်းနိုင်ရေးအတွက် လုပ်သားရှားပါးမှုပြဿနာဖြေရှင်းပေးနိုင်ရေးအချိန်တိုအတွင်း စိုက်ဧကများကို တိုက်ရိုက်မျိုးစေ့ချစိုက်ပျိုးနိုင်ခြင်း နှင့် စပါးအထွက်နှုန်း ကောင်းမွန်စေခြင်း စသည့်အကျိုးများစွာ ရရှိစေရန် ရည်ရွယ်၍ စက်မှုလယ်ယာဦးစီးဌာနမှ ၂၀၂၅-၂၀၂၆ ဘဏ္ဍာရေး နှစ်အတွင်း ၁၀ တန်းသွား မျိုးစေ့ချက်ကိရိယာ (Drum Seeder) တို့ဖြင့် မိုးစပါးစိုက်ပျိုးခြင်း သရုပ်ပြပွဲကို ယနေ့နံနက်ပိုင်း က ပုသိမ်ခရိုင်၊ ပုသိမ်မြို့နယ်၊ တွန်ပလွန်ကျေးရွာ၊ ကွင်းအမှတ် ၁၆ B၊ ဦးပိုင်အမှတ် ၁၃/၁-၂ ရှိ ဒေသခံတောင်သူဦးငြိမ်းဝင်း ၏ လယ်မြေ ၅ ဧကအတွင်း၌ ကျင်းပပြုလုပ်ခဲ့ကြောင်း သိရှိရသည်။

အဆိုပါသရုပ်ပြပွဲတွင် ၁၀ တန်းသွား မျိုးစေ့ချက်ကိရိယာနှင့် လက်ဆွဲမျိုးစေ့ချက်ကိရိယာ (Drum Seeder) များ အသုံးပြု၍ စိုက်ပျိုးရာတွင်

ပုသိမ်တွင် ၁၀ တန်းသွား မျိုးစေ့ချက်ကိရိယာနှင့် လက်ဆွဲမျိုးစေ့ချက်ကိရိယာများဖြင့် မိုးစပါးစိုက်ပျိုးခြင်း သရုပ်ပြပွဲကျင်းပ



စိုက်ခင်းမျက်နှာပြင် ညီညာရန်လိုအပ်ခြင်း၊ ပျိုးဗန်း အတွင်း ပျိုးထောင်ရန်အတွက် မလိုအပ်ခြင်း၊ မျိုးစေ့နှုန်းထားအနည်းငယ်ဖြင့် စပါးအထွက်နှုန်း ကောင်းမွန် စေခြင်း၊ မျိုးစပါးကျရောက်မှုကို ချိန်ညှိနိုင်ခြင်း၊ အချိန်တိုအတွင်း ဧကများစွာ စိုက်ပျိုးနိုင်ခြင်း၊ ရာသီဥတု ပြောင်းလဲလာသည့် အခြေအနေ တို့တွင်

အချိန်အခါမီ စိုက်ပျိုးနိုင်ကြောင်း သိရှိရသည်။

၁၀ တန်းသွား မျိုးစေ့ချက်ကိရိယာ နှင့် လက်ဆွဲမျိုးစေ့ချက်ကိရိယာ (Drum Seeder) တို့ဖြင့် မိုးစပါးစိုက်ပျိုးခြင်း သရုပ်ပြပွဲသို့ ဧရာဝတီတိုင်းဒေသကြီးဝန်ကြီးချုပ် ဦးတင်မောင်ဝင်းနှင့် တိုင်းဒေသကြီး အစိုးရအဖွဲ့ဝင်ဝန်ကြီးများ၊ တိုင်းအဆင့်

ဌာနဆိုင်ရာအကြီးအကဲများ၊ ခရိုင်အဆင့်ဌာနဆိုင်ရာ အကြီးအကဲများ၊ မြို့နယ်အဆင့်ဌာနဆိုင်ရာ အကြီးအကဲများ၊ ဝန်ထမ်းများ၊ တွန်ပလွန်ကျေးရွာအုပ်ချုပ်ရေးမှူးနှင့် ကျေးရွာများမှ ဒေသခံတောင်သူ ၂၀၀ ဦးခန့် စိတ်ပါဝင်စားစွာလာရောက် ကြည့်ရှုခဲ့ကြကြောင်း သိရှိရသည်။

AMD

စာ-၁၀ မှ

ဒေလီမြို့နှင့် ၁၀-မိုင်ခန့်ဝေးသော ရွာ ကြီးတစ်ရွာတွင်ဤတက္ကသိုလ်မှ ကြီးကြပ်သော KVK Center တစ်ခုကို သွားရောက်ခဲ့ရပါသည်။ ဤဒေသရုံးမှ တောင်သူများအတွက် မျိုးစေ့ရောင်း၊ မြေနေမှုနာစစ်ဆေး၊ ဆိတ်မျိုး ကောင်းမျိုးသန့်ရောင်း (ဆိပ်ပေါက်ကလေးများရောင်း)၊ လက်တွန်းထွန်စက်ရောင်း၊ ရေသွင်း ရေထုတ်အကြံဉာဏ်ပေး၊ တစ်နေရာထဲ (One Stop Service) ပြုလုပ်ပေးပြီး ရုံးတာဝန်ခံမှာ မွေးမြူရေး ဘွဲ့ရသူတစ်ဦး ဖြစ်သည်ကို တွေ့ဆုံမေးမြန်းခဲ့ရပါသည်။ တစ်ဖန် ဤရုံးကြီးကြပ်မှုဖြင့် ကျေးရွာတစ်ရွာတွင် အမျိုးသမီးများ မဆလာထုတ်လုပ်ရေးသမဝါယမ လုပ်ဆောင်နေသည်ကို လည်း တွေ့ခဲ့ရပါသည်။ ဝန်ထမ်း စုစုပေါင်းမှာ ၄-၅ ဦးခန့်သာ တွေ့ရှိရပြီး သူ



အလုပ်၊ ကိုယ့်အလုပ် မခွဲခြားဘဲ ဘာသာရပ်ပေါင်းစုံ၊ ပညာရပ်ပေါင်းစုံ ညီညာစွာဆောင်ရွက်နေသည်ကို အံ့ဩစွာတွေ့ရှိခဲ့ရသည်။

(ခ) တရုတ်စိုက်ပျိုးမွေးမြူရေးသိပ္ပံအကယ်ဒမီ၊ တရုတ်နိုင်ငံ (Chinese Academy of Agricultural Science - CAAS, China)

တရုတ်စိုက်ပျိုးမွေးမြူရေးသိပ္ပံအကယ်ဒမီ (Chinese Academy of Agricultural Science - CAAS) သည် တရုတ်နိုင်ငံ၏ အကြီးဆုံးနှင့် အရေးပါဆုံးသော စိုက်ပျိုးရေးသုတေသနအဖွဲ့အစည်းဖြစ်ပြီး၊ အစိုးရအကြီးအကဲအောက်တွင် တရားဝင် ဖွဲ့စည်းထားသော်လည်း သုတေသနလွတ်လပ်ခွင့်အတိုင်း လုပ်ကိုင်နိုင်သည့် အဖွဲ့အစည်း ဖြစ်သည်။ ၁၉၅၇-ခုနှစ်တွင်စတင်

တည်ထောင်ပြီး ဘေဂျင်းမြို့ (Beijing) တွင် ဌာနချုပ်တည်ရှိသည်။ ဤအဖွဲ့သည် တရုတ်နိုင်ငံ၏ စိုက်ပျိုးမွေးမြူရေးနှင့်ကျေးလက်ရေးရာကိစ္စများ ဝန်ကြီးဌာန (Ministry of Agriculture and Rural Affairs - MARA) ၏ တိုက်ရိုက်ကြီးကြပ်မှု အောက်တွင် ရှိသော်လည်း သုတေသနနှင့် စီမံခန့်ခွဲမှုတွင် အတိုင်းအတာတစ်ခုအထိ ကိုယ်ပိုင်အုပ်ချုပ်ခွင့်ရှိသည်။ စိုက်ပျိုးရေးမွေးမြူရေးသိပ္ပံ၊ ဇီဝနည်းပညာ၊ သီးနှံဖွံ့ဖြိုးရေး၊ ရေရှည်တည်တံ့သော စိုက်ပျိုးမွေးမြူရေးဆိုင်ရာသုတေသန ကိစ္စများကို အဓိကထား လုပ်ကိုင်သည်။ ဤအဖွဲ့တွင် ကိုယ်ပိုင်သုတေသနဌာနများ၊ ဓာတ်ခွဲခန်းများနှင့် ပညာရှင်များ ပါဝင်ပြီး၊ နည်းပညာဆိုင်ရာ ဆုံးဖြတ်ချက်များကို ကိုယ်ပိုင်ချမှတ်နိုင်သည်။ နိုင်ငံတကာနှင့်ပူးပေါင်းဆောင်ရွက်မှုများ (ဥပမာ-အပြည်ပြည်ဆိုင်ရာစိုက်ပျိုးမွေးမြူရေး သုတေသနအဖွဲ့ - CGIAR ကမ္ဘာ့စားနပ်ရိက္ခာနှင့် စိုက်ပျိုး မွေးမြူရေးအဖွဲ့ - FAO) များနှင့်တွဲဖက်ဆောင်ရွက်/ပြုလုပ်နေသည်။

(ဂ) အမေရိကန် အစားအစာနှင့်စိုက်ပျိုးမွေးမြူရေးအမျိုးသားအဆင့်အဖွဲ့၊ အမေရိကန်နိုင်ငံ (National Institute of Food and Agriculture - NIFA, US)

NIFA သည် အမေရိကန်စိုက်ပျိုးမွေးမြူရေးဦးစီးဌာန (USDA) အောက်ရှိ သုတေသန၊ ပညာရေးနှင့် တောင်သူပညာပေးလုပ်ငန်းများအတွက် ဘတ်ဂျက်/ငွေကြေး ပေးသည့် အဖွဲ့အစည်း တစ်ခုဖြစ်သည်။ ဤအဖွဲ့သည် ၂၀၀၉-ခုနှစ်တွင် USDA ၏ ယခင်အဖွဲ့ ဖြစ်သော အမျိုးသားအဆင့် စိုက်ပျိုးမွေးမြူရေးဆိုင်ရာ သုတေသန၊ ပညာရေး၊ တောင်သူ ပညာပေးရေးဆိုင်ရာသမဝါယမအဖွဲ့ (Cooperative State Research, Education and extension Service - CSREES) ကိုအစားထိုး၍ တည်ထောင်ခဲ့သည်။ ဤအဖွဲ့၏တာဝန်များမှာ စိုက်ပျိုးမွေးမြူရေးသုတေသန၊ စိုက်ပျိုးမွေးမြူပညာရေး နှင့် တောင်သူပညာပေး ဝန်ဆောင်မှုများကို ဦးဆောင်ပြီး အမေရိကန်တစ်ဝန်းတွင် လူမှုအကျိုးဖြစ်ထွန်းရေးအတွက် ပံ့ပိုးမှုများပေးခြင်း၊ အဓိက အချက်များမှာ - အစားအစာ ဘေးကင်းလုံခြုံရေး၊ ရာသီဥတုပြောင်းလဲမှု၊ ကျန်းမာရေး၊ ရေရှည်တည်တံ့သော ဇီဝ စွမ်းအင်စသဖြင့်ပါဝင်သည်။

(ဆက်လက်ဖော်ပြပါမည်)

ဆန်

ယခုရက်သတ္တပတ်အတွက်ဆန်စပါးကုန်စည်ခွင်(ဝါးတန်းလမ်း)တွင် ထုတ်ပြန်ထားသည့် ဆန်ဈေးနှုန်းများအရ ရွှေဘိုပေါဆန်းဆန်အဟောင်း အလတ်စ တစ်တင်းခွဲ တစ်အိတ်လျှင် ၁၅၃၀၀၀ ကျပ်နှုန်းနှင့် အောက်စတစ်အိတ်လျှင် ၁၅၀၀၀၀ ကျပ်နှုန်းဖြင့်လည်းကောင်း၊ ရွှေဘိုပေါဆန်းဆန် အသစ် အလတ်စ တစ်တင်းခွဲ တစ်အိတ်လျှင် ၁၄၀၀၀၀ ကျပ်နှုန်းနှင့် အောက်စတစ်အိတ်လျှင် ၁၃၅၀၀၀ ကျပ်နှုန်းဖြင့်လည်းကောင်း၊ ဖျာပုံပေါဆန်း အဟောင်း အလတ်စတစ်တင်းခွဲတစ်အိတ်လျှင် ၁၂၀၀၀၀ကျပ်နှုန်းဖြင့်လည်းကောင်း၊ ပေါကျဆန် အလတ်စ တစ်တင်းခွဲတစ်အိတ်လျှင် ၁၀၀၀၀၀ ကျပ်နှုန်းနှင့် အောက်စတစ်အိတ်လျှင် ၁၀၀၀၀၀ ကျပ်နှုန်း ဖြင့်လည်းကောင်း၊ ဇီယာဆန်အသစ်အလတ်စ တစ်တင်းခွဲတစ်အိတ်လျှင် ၆၄၀၀၀ ကျပ်နှုန်းနှင့် အောက်စတစ်အိတ်လျှင် ၆၃၀၀၀ ကျပ်နှုန်းဖြင့်လည်းကောင်း၊ ဧည့်မထ ၂၅ ရာခိုင်နှုန်း အကြမ်း အလတ်စ တစ်တင်းခွဲတစ်အိတ်လျှင် ၅၈၀၀၀ ကျပ် နှင့် အောက်စ တစ်တင်းခွဲ တစ်အိတ်လျှင် ၅၇၅၀၀ ကျပ်နှုန်း

ပွဲတော်ရာသီမတိုင်မီကပင် လအလိုက် လိုအပ်ချက်များအား ဖြည့်တင်းဝယ်ယူပြီးဖြစ်ခြင်း၊ မတ်ပဲသစ်အချို့ထွက်ပေါ်လာချိန်တိုင်အောင် ဝယ်လိုအားထိန်းထားလိုခြင်း၊ မြန်မာအပြင် အခြားနိုင်ငံအချို့မှလည်း တင်သွင်းမှုရှိခဲ့ခြင်း၊ ပြည်တွင်း မတ်ပဲများလည်း အဝင်ရှိနေခြင်းတို့ကြောင့်လည်းကောင်း၊ မြန်မာနိုင်ငံဘက်တွင် လည်း ဒေါ်လာငွေလဲနှုန်း ကျဆင်းလာချိန်ဖြစ်ခြင်းကြောင့် မတ်ပဲ(သဘောတင်)ဈေးနှုန်းများ ကျဆင်းလာချိန်ဖြစ်ခြင်း၊ နယ်ဘက်မှ မတ်ပဲများလည်း ရောင်းလိုအားများကာ ဈေးနှိမ့်နေချိန် ဖြစ်ခြင်းတို့ကြောင့် မြန်မာမတ်ပဲ ဈေးနှုန်းများ ယခင်အပတ်ထက် ဆက်လက်ဈေးနှိမ့်ခဲ့သည်။ အလားတူပင် ပဲစင်းငုံ(သဘောတင်) ဈေးနှုန်းများလည်း ကျဆင်းလာချိန်ဖြစ်ခြင်းကြောင့် မြန်မာပဲစင်းငုံ(သဘောတင်) ဈေးနှုန်းများလည်း အရောင်းအဝယ်အေးကာ ဆက်လက်ဈေးနှိမ့်ခဲ့သည်။ မတ်ပဲ(သဘောတင်) တစ်တန်လျှင် ယခင်အပတ်ပျမ်းမျှဈေးနှုန်းမှာ ၂၉၇၂၀၀၀ ကျပ်ဖြစ်ပြီး ယခုအပတ်ဈေးနှုန်းမှာ ၂၈၈၄၀၀၀ ကျပ်သို့လည်းကောင်း၊ ပဲစင်းငုံ(သဘောတင်)တစ်တန်လျှင် ယခင်အပတ် ပျမ်းမျှဈေးနှုန်းမှာ ၂၆၅၀၀၀၀ ကျပ်ဖြစ်ပြီး ယခုအပတ်ဈေးနှုန်း



၂၆-၈-၂၀၂၅ ရက်နေ့ ကောက်ယူဈေးနှုန်းများဖြစ်ပါသည်။

ဖြင့်လည်းကောင်း၊ ငစိန်ဆန်အလတ်စတစ်တင်းခွဲအိတ်လျှင် ၆၃၀၀၀ ကျပ်နှုန်း နှင့် အောက်စတစ်အိတ်လျှင် ၆၁၀၀၀ ကျပ်နှုန်းဖြင့်လည်းကောင်း ရောင်းဝယ်လျက် ရှိကြသည်။ နယ်ကျော်၍ သယ်ဆောင်မှုနည်းခြင်း၊ ဒေသတွင်း ဝယ်လိုအားနည်းခြင်းတို့ကြောင့် အရောင်းအဝယ်အေးကာ ဆန်ဈေးနှုန်းများ တည်ငြိမ်ခဲ့သည်။ အရောင်းအဝယ်အေးနေခြင်းကြောင့် ဆန်ကြိတ်ခွဲမှုများလည်းနည်းပါးခဲ့ပြီး စပါးလောင်လက်များမှ ရောင်းလိုအားများကာ စပါးဈေးနှုန်း များလည်း ကျဆင်းလျက်ရှိကြောင်းသိရသည်။ သယ်ယူပို့ဆောင်စရိတ်နှင့် ကြိတ်ခွဲစရိတ်များ ဈေးမြင့်လာသော်လည်း ရည်ညွှန်းဆန်ဈေးများ တည်ငြိမ်နေခြင်း၊ စားသုံးသူများမှလည်း လိုအပ်သလောက်သာဝယ်ယူမှုရှိခြင်း၊ ဆန်ချောနှင့် ဆန်ကြမ်းများရောနှောသုံးစွဲမှုများခြင်း၊ အရောင်းအဝယ်အေးခြင်းတို့ကြောင့် ပြည်တွင်းသုံးစွဲမှုများသော ဆန်ချော၊ ဆန်ကြမ်းများအားလုံး ယခင် ရက်သတ္တပတ်ဈေးနှုန်းများနည်းတူဈေးနှုန်းတည်ငြိမ်လျက်ရှိသည်။ အိမ်နီးချင်းနိုင်ငံများ၏ ပြည်ပသို့ဆန်ဈေးနှုန်းများမှာ ဆန်လက်ကျန်များခြင်းနှင့် အရောင်းအဝယ်အေးခြင်း၊ ရောင်းလိုအားများခြင်းတို့ကြောင့် ဈေးနှိမ့်လျက်ရှိသည်။ အလားတူပင် မြန်မာပြည်ပသို့ဆန်ဈေးနှုန်းများမှာလည်း အရောင်းအဝယ်အေးကာ ဈေးနှိမ့်လျက်ရှိကြောင်း သိရသည်။ မြန်မာနိုင်ငံဆန်စပါး အသင်းချုပ်နှင့် မြန်မာနိုင်ငံဆန်စပါးကုန်သည်များအသင်းတို့မှလည်းသင့်တင့်မျှတသော ဈေးနှုန်းများဖြင့် ဆန်ချော၊ ဆန်ကြမ်းများအား ကားဖြင့်လှည့်လည်ရောင်းချပေးလျက်ရှိသည်။ ရန်ကုန် ဈေးကွက်သို့ ဖျာပုံ၊ မော်ကျွန်း၊ ဘိုကလေး၊ ကွမ်းခြံကုန်း၊ ဒေးဒရဲ ကော့မျှ၊ တုံတေး၊ ဝါးခယ်မ၊ မြောင်းမြ၊ ကျိုက်လတ်၊ လပွတ္တာ၊ ရွှေဘိုဒေသများမှ ဆန်ဝင်ရောက်မှုပုံမှန်ရှိခဲ့ကြောင်း သိရသည်။

အစေ့ထုတ်ပြောင်း

အစေ့ထုတ်ပြောင်းများအား ထိုင်းနိုင်ငံသို့အကောက်ခွန်လွတ်တင်သွင်း ခွင့်ကာလကုန်ဆုံး ချိန်ရောက်ရှိလာခြင်းကြောင့်လည်းကောင်း ကမ္ဘာ့နိုင်ငံရေးအပြောင်းအလဲများနှင့် အတူ ကမ္ဘာ့ ရွှေဈေးနှင့် ဒေါ်လာငွေလဲနှုန်းအပြောင်းအလဲများကြောင့်လည်းကောင်း သွင်းကုန်အခွန် ဖြေလျှော့ရေးညှိနှိုင်းမှုအဖြစ် ထိုင်းနိုင်ငံသည် အမေရိကန်ပြောင်းများအား တန်ချိန်တိုးမြှင့်ဝယ်ယူမည်ဖြစ်ခြင်းကြောင့်လည်းကောင်း၊ နယ်စပ်ဂိတ်များမှလည်း ကုန်စည်စီးဆင်းမှု မရှိခြင်း တို့ကြောင့်မြန်မာပြည်တွင်းပြောင်းဈေးမှာ ရောင်းလိုအားများကာ ဈေးနှိမ့်ခဲ့သည်။ ဇွန်လတတိယ ရက်သတ္တပတ်၏ ဈေးနှုန်းဖြစ်သော ၉၅၀၄၀ ကျပ်မှ ဩဂုတ်လပထမရက်သတ္တပတ်၏ ဈေးနှုန်းဖြစ်သော ၈၈၅၆၀ ကျပ်တိုင်အောင် တရွေးရွေးကျကျလာခဲ့ခြင်းဖြစ်သည်။ ယခုဩဂုတ်လစတုတ္ထ ရက်သတ္တပတ်၏ ဈေးနှုန်းမှာလည်း အစေ့ထုတ်ပြောင်း ၅၄ ပိဿာလျှင် ပျမ်းမျှဈေးနှုန်းမှာ ၈၈၅၆၀ ကျပ်ပင်ဖြစ်သည်။

ပဲမျိုးစုံ

ပဲမျိုးစုံ အဓိက ဝယ်လက်ဖြစ်သော အိန္ဒိယနိုင်ငံတွင် မိုးစိုက် မတ်ပဲခင်း အချို့ပျက်စီးမှုရှိခဲ့ သော်လည်း ပြည်တွင်း စားနပ်ရိက္ခာဖူလုံရေးအတွက်

မှာ ၂၇၃၀၀၀၀ ကျပ်သို့လည်းကောင်း အသီးသီးရောက်ရှိ ဈေးနှိမ့်ခဲ့သည်။ ယခုရက်သတ္တပတ်အတွင်း ကုန်စည်ခွင် ဖွင့်ရက် ၆ ရက်ရှိခဲ့ပြီး မတ်ပဲ(သဘောတင်)မှာ ကုန်သေတ္တာ ၇၅ လုံးခန့်အရောင်းအဝယ်ဖြစ်ခဲ့ပြီး ပဲစင်းငုံ(သဘောတင်) မှာ ကုန်သေတ္တာ ၁၀ လုံးခန့် အရောင်းအဝယ်ဖြစ်ခဲ့ကြောင်းသိရသည်။ ထို့အတူ မိုးရာသီကာလ ကုန်သွယ်ရေးလုပ်ငန်းများနှေးကွေးနေချိန်ဖြစ်ခြင်း၊ မြန်မာ့ကုန်သွယ်ဖက် နိုင်ငံများ၏ ဝယ်လိုအားလျော့နည်းခြင်း၊ ပြည်ပဝယ်လိုအားနည်းနေချိန်တွင် ငွေလဲနှုန်းများ ကျဆင်းလာချိန်ဖြစ်ခြင်းတို့ကြောင့် အိန္ဒိယ၊ တရုတ်အပြင် ပြည်ပဈေးကွက်များတွင် ရောင်းချနိုင်ခဲ့သော ပဲတီရွှေဝါများမှာလည်း ယခင်အပတ်ထက် ဈေးနှိမ့်လာခဲ့သည်။ ပဲတီရွှေဝါ ၃ တင်း/၆၀ ပိဿာလျှင် ယခင်အပတ် ပျမ်းမျှဈေးနှုန်းမှာ ၄၄၀၄၀၀ ကျပ်ဖြစ်ပြီး ယခုအပတ်ဈေးနှုန်းမှာ ၄၁၅၅၀၀ကျပ်သို့ ရောက်ရှိဈေးနှိမ့်ခဲ့ပြန်သည်။ ပြည်ပပို့ပဲများ၏ ဈေးနှုန်းများကျဆင်းနေခြင်း ကြောင့် အခြား ထောပတ်အမျိုးအစားများမှာလည်း ယခင်အပတ်ထက်သိသာစွာ ဈေးနှုန်းများ ကျဆင်းခဲ့ပြန်သည်။ ထောပတ်ပဲ ၃ တင်း / ၆၀ ပိဿာလျှင် ယခင်အပတ် ပျမ်းမျှဈေးနှုန်းမှာ ၂၄၂၀၀ ကျပ်ဖြစ်ပြီး ယခုအပတ်ဈေးနှုန်းမှာ ၂၃၁၃၀ ကျပ်သို့လည်းကောင်း၊ ပဲပုတ်ပဲ ၃ တင်း / ၆၀ ပိဿာလျှင် ယခင်အပတ် ပျမ်းမျှဈေးနှုန်းမှာ ၃၇၇၄၅၀ ကျပ်ဖြစ်ပြီး ယခုအပတ်ဈေးနှုန်းမှာ ၃၇၅၀၅၀ ကျပ်သို့လည်းကောင်း၊ ဘိုကိတ်ပဲ ၃ တင်း / ၆၀ ပိဿာလျှင် ယခင်အပတ် ပျမ်းမျှဈေးနှုန်းမှာ ၂၃၂၅၀၀ ကျပ်ဖြစ်ပြီး ယခုအပတ်ဈေးနှုန်းမှာ ၂၃၀၁၀၀ ကျပ်သို့လည်းကောင်း အသီးသီးရောက်ရှိဈေးနှိမ့်ခဲ့ကြသည်။ ပြည်တွင်းသုံးစွဲမှုများသော ကုလားပဲမှာမူ ပဲလက်ကျန် နည်းလာချိန်ဖြစ်ခြင်းကြောင့် ယခင်အပတ်ထက် ဈေးမြင့်လာခဲ့သည်။ ကုလားပဲ တစ်ပိဿာလျှင် ယခင်အပတ်ပျမ်းမျှဈေးနှုန်းမှာ ၄၃၈၅ ကျပ်ဖြစ်ပြီး ယခုအပတ်ဈေးနှုန်းမှာ ၄၄၇၅ ကျပ်သို့ရောက်ရှိဈေးမြင့်ခဲ့သည်။ ပြည်တွင်း၊ ပြည်ပမှ ဝယ်လိုအားနည်းခဲ့သော ပဲလွမ်းဖြူ ဈေးနှုန်းများမှာ ဈေးကွက်အတွင်း ကုန်အဝင်နည်းခြင်းကြောင့် ယခင်အပတ်ဈေးနှုန်းများဖြင့်သာ ဈေးငြိမ် အရောင်းအဝယ်အေးခဲ့သည်။ ပဲလွမ်းဖြူ ၃ တင်း/၆၀ ပိဿာလျှင် ယခင်အပတ် ပျမ်းမျှ ဈေးနှုန်းမှာ ၂၇၄၉၅၀ ကျပ်ဖြစ်သည်။

စားသုံးဆီ

ကမ္ဘာ့စားအုန်းဆီထုတ်လုပ်တင်ပို့သောနိုင်ငံများတွင် ဖြစ်ပေါ်လျက်ရှိသော ဈေးကွက် ဈေးနှုန်းများအပေါ် အခြေခံ၍ စားအုန်းဆီတင်သွင်းသိုလှောင်ဖြန့်ဖြူးခြင်း၊ လုပ်ငန်းကြီးကြပ်မှု ကော်မတီ၏ ၂၀၂၅ ခုနှစ်၊ ဩဂုတ် ၂၅ ရက်မှ ၃၁ ရက်အထိ ကုန်ဆုံးသောကာလအတွက် ထုတ်ပြန်ထားသော ရန်ကုန်အထိုင်လက်ကားရည်ညွှန်းဈေးနှုန်းမှာ ၆၃၀၀ ကျပ်ဖြစ်သည်။ ယခင်အပတ်ဈေးနှုန်းနှင့် နှိုင်းယှဉ်ပါက တစ်ပိဿာလျှင် ၁၅ ကျပ်နှုန်း ဈေးမြင့်လာခဲ့ခြင်းဖြစ်သည်။ ပြင်ပရိုလက်လီဈေးကွက်တွင် သတ်မှတ်ထားသော ဆီဆိုင်အချို့၌ ရည်ညွှန်းဈေးနှုန်းထက် များစွာ မကွာသော ဈေးနှုန်းများဖြင့် တစ်အိမ်ထောင်လျှင် စားအုန်းဆီ ၅၀ ကျပ်သား နှုန်း ရောင်းချပေးလျက်ရှိသည်။

အေးသန္တာဝင်း

ဆန်

ရန်ကုန်ပေါဆန်း၊ ရွှေဘိုပေါဆန်းတို့မှာ အဝင်ပုံမှန်၊ မြို့တွင်းစား သုံးမှုပုံမှန်ရှိခြင်းကြောင့် တစ်အိတ်လျှင် ရန်ကုန်ပေါဆန်း ၁၂၅၀၀၀ကျပ်၊ ရွှေဘိုပေါဆန်း တစ်အိတ် ၁၅၀၀၀၀ကျပ်ဖြင့် ဈေးငြိမ်နေသည်။ မနောသုခ ဆန်မှာ အဟောင်းလက်ကျန်နည်းခြင်း၊ အသစ်ဝင်ရောက်မှုများခြင်း၊ စားသုံး မှုအတွက် အဟောင်းကိုသာ ဝယ်ယူမှုများခြင်းတို့ကြောင့် အဟောင်းတစ် အိတ် ၉၂၀၀၀ကျပ်သို့ ဈေးမြင့်သွားပြီး အသစ်မှာ တစ်အိတ် ၇၂၀၀၀ကျပ်ဖြင့် ဈေးတည်ငြိမ်နေသည်။ ငစိန်နှင့် ဇီယာဆန်မှာ နွေစပါးအသစ်များ ရန်ကုန် ဈေးကွက်မှ တစ်ဆင့်ဝင်ရောက်ခြင်းကြောင့် သယ်ယူပို့ဆောင်စရိတ် မသိမသာမြင့်သွားခြင်း၊ မုန့်လုပ်ငန်းသမားများအဝယ်ရှိခြင်းကြောင့် တစ် အိတ် ၆၀၀၀၀ ကျပ်မှ ၆၄၀၀၀ ကျပ်သို့ ဈေးမသိမသာ မြင့်သွားသည်။ ဇီယာ ဆန်မှာ အသစ်ရောအဟောင်းပါ ဝင်ရောက်မှုရှိခြင်း၊ အဟောင်းအား ပြည်ပ တင်ပို့ရန် ဝယ်ယူမှုရှိ၍ ပင်ရင်းဈေးမြင့်ခြင်းကြောင့် အဟောင်းတစ်အိတ် ယခင်အပတ် ၈၅၀၀၀ကျပ်မှ ယခုအပတ် ၉၂၀၀၀ကျပ်သို့ ဈေးမြင့်သွားပြီး အသစ်မှာ ၇၅၀၀၀ကျပ် ဈေးရှိသည်။ ဧရာမင်းဆန်မှာ အဝင်ပုံမှန်၊ မန္တလေး ဝန်းကျင်ဝယ်ယူမှုပုံမှန် ရှိခြင်းကြောင့် တစ်အိတ် ၁၂၅၀၀၀ ကျပ်ဖြင့် ဈေး တည်ငြိမ်နေသည်။

ဆီထွက်သီးနှံ

မြေပဲ (လုံးဆန်/ ဆီဆန်) ဈေးနှုန်းမှာ မိုးမြေပဲဝင်ချိန်နီး၍ တောင်သူ ထုတ်ရောင်းမှုရှိခြင်းလုပ်ငန်းသမားအဝယ်ပုံမှန်ရှိခြင်းကြောင့် အရည်အသွေး အညံ့ဆုံး ၁၀၀ပိဿာ ၇၃၀၀၀၀ ကျပ်မှ အကောင်းဆုံး ၇၅၅၀၀၀ ကျပ်ဖြင့် ဈေးတည်ငြိမ်နေသည်။ မြေပဲ(ဆီဆန်)မှာ ဆီစက်သမားအဝယ်ပုံမှန်ရှိသော် လည်း ထွက်ရှိရာဒေသအလိုက် အရည်အသွေး ကွာခြားမှုပေါ်မူတည်၍ တပ် ကုန်းဆန် ၁၀၀ပိဿာ အရည်အသွေး အကောင်းဆုံး ၆၈၀၀၀၀ကျပ်၊ နွားထိုး ကြီး မြေပဲဆန်အရည်အသွေးအကောင်းဆုံး ယခင်အပတ် ၇၂၅၀၀၀ ကျပ်မှ ၇၃၅၀၀၀ ကျပ်သို့ ဈေးမြင့်သွားသည်။ နှမ်းဖြူမှာမိုးနှမ်းအသစ်များ ဝင်ရောက် မှုရှိခြင်း၊ မုန့်လုပ်ငန်းသမား အဝယ်သာရှိပြီး အဝေးတင်ပို့ရမှုနည်းခြင်း ကြောင့် ယခင်အပတ်အရည်အသွေး အကောင်းဆုံး ၄၅ပိဿာ ၃၅၀၀၀ကျပ် မှ ယခုအပတ် ၂၇၅၀၀၀ကျပ်သို့ ဈေးနှိမ့်သွားသည်။ နှမ်းညိုမှာလည်း အသစ် ဝင်ရောက်မှုရှိခြင်း၊ နှမ်းကျားများလည်း ဝင်ရောက်ခြင်း၊ ဆီစက်သမားအဝယ် ပုံမှန်ရှိခြင်းကြောင့် နှမ်းညို ၄၅ပိဿာ ယခင်အပတ် ၂၇၅၀၀၀ ကျပ်မှ ယခု အပတ် ၂၆၅၀၀၀ကျပ်သို့ ဈေးနှိမ့်သွားပြီး နှမ်းကျားမှာလည်း ၂၆၅၀၀၀ကျပ် ဖြင့် ဆီစက်သမား အဝယ်ရှိသည်။ နှမ်းနက်(စမ့်)မှာ အသစ်ဝင်ရောက်ချိန် နီး၍ လှောင်သမား ထုတ်ရောင်းမှုရှိခြင်း၊ အဝေးပို့ရန် အရောင်းအဝယ်အေး

ပဲမျိုးစုံ

မတ်ပဲဈေးနှုန်းမှာ အဝင်ပုံမှန်ရှိပြီး၊ ရန်ကုန်ဝယ်လက်နည်းခြင်း၊ ပဲ ခွဲစက်များအဝယ်နည်းခြင်းကြောင့် ကျောက်ရစ်ပဲ ၃တင်း တစ်အိတ် ၂၈၀၀၀ ကျပ်၊ အညာပဲ အရည်အသွေးပေါ်မူတည်၍ ၃တင်းတစ်အိတ် ၁၆၀၀၀၀ ကျပ် မှ ၂၀၀၀၀၀ကျပ်ဖြင့် ရောင်းဝယ်မှုရှိသည်။ ပဲတီစိမ်းဈေးနှုန်းအနေဖြင့် မိုး ပဲတီစိမ်း(အညာ)မှာ ဝင်ရောက်မှုရှိခြင်း၊ ထွက်ရှိရာ ဒေသ၏ အရည်အသွေး ကွာခြားမှုပေါ်မူတည်၍ ဈေးကွာခြားခြင်း၊ ရန်ကုန်ဝယ်လက်နည်းခြင်း၊ ပဲခွဲ စက်များ ဝယ်ယူမှုသာရှိခြင်းကြောင့် အရည်အသွေးအညံ့ဆုံး ၂၈၀၀၀ကျပ် မှ ၂၇၀၀၀ကျပ်၊ အကောင်းဆုံး ၃၅၀၀၀ကျပ်မှ ၃၅၀၀၀ကျပ်သို့ ဈေးနှိမ့် သွားသည်။ ပဲစဉ်း(ဖြူ/နီ) တို့မှာ ပစ္စည်းအသင့်အတင့်ရှိသော်လည်း ရန်ကုန် ဝယ်လက် ဝယ်လိုအား နည်းခြင်း၊ ပဲခွဲစက်များ အဝယ်နည်းခြင်းကြောင့် ယခင်အပတ် ပဲစဉ်း (နီ) ၃တင်းတစ်အိတ် ၂၅၇၀၀ကျပ်မှ ယခုအပတ် ၂၃၅၀၀ကျပ်သို့လည်းကောင်း၊ ပဲစဉ်း(ဖြူ) လဆန်းပိုင်းက ၂၇၀၀၀ ကျပ် မှ ယခုအပတ် ၂၃၂၀၀ ကျပ်သို့ ဈေးနှိမ့်သွားသည်။ ပဲပုတ်(ရှမ်း/မြန်မာ)တို့ မှာ မိုးပဲဝင်ချိန်နီး၍ လှောင်သမားထုတ်ရောင်းမှုရှိခြင်း၊ လုပ်ငန်းသမား အ ဝယ်နည်းခြင်းကြောင့် ယခင်အပတ် အရည်အသွေးအကောင်းဆုံး ၃တင်း တစ်အိတ် ၃၈၅၀၀ ကျပ်မှ ၃၇၀၀၀ ကျပ်သို့ ဈေးနှိမ့်သွားပြီး ပဲပုတ်(ရှမ်း) မျှာ အဝင်ပုံမှန်၊ ဆီစက်သမား အဝယ်ပုံမှန် ရှိခြင်းကြောင့် ၃တင်းတစ်အိတ် အရည်အသွေးအကောင်းဆုံး ၂၆၅၀၀၀ ကျပ်ဖြင့် ဈေးတည်ငြိမ်နေသည်။ ကုလားပဲအုပ်စုအနေဖြင့် ကုလားပဲ(လုံးဖြူကြီး)မှာ လှောင်လက်ထံမှ ဝယ်ရ ခြင်း လုပ်ငန်းသမား အဝယ်ပုံမှန်ရှိခြင်းကြောင့် ၃တင်းတစ်အိတ် ၂၅၀၀၀ ကျပ်မှ ၂၅၃၀၀ကျပ်သို့ ဈေးမသိမသာမြင့်သွား သည်။ ကုလားပဲ(လုံးဝါကြီး) မှာ အဝင်ပုံမှန်၊ အလျှော့နည်းချိန်ဖြစ်၍ ပဲခွဲစက်များအဝယ်နည်းခြင်း၊ ပဲကြော်၊ ပဲလှော် သမားအဝယ်နည်းခြင်းကြောင့် ၃တင်းတစ်အိတ် ၂၃၇၀၀ကျပ် မှ ၂၃၅၀၀ကျပ်သို့ ဈေးမသိမသာ နိမ့်သွားသည်။ ကုလားပဲ(ခွဲခြမ်း)မှာ အဝင်ပုံ မှန်၊ မြို့တွင်းသုံးပုံမှန်ဖြစ်၍ တစ်ပိဿာ ၆၀၀၀ ကျပ်ဖြင့် ဈေးတည်ငြိမ် နေသည်။ ပဲယင်းမှာ လှောင်လက်ထံမှ ဝယ်ရခြင်း၊ ပစ္စည်းနည်းခြင်း၊ ပဲခွဲစက် များ အဝယ်ပုံမှန် ရှိခြင်းကြောင့် ယခင်အပတ် ၃တင်းတစ်အိတ် ၂၂၀၀၀ကျပ် မှ ၂၃၅၀၀ကျပ်သို့ ဈေးမြင့်သွားသည်။ မြေထောက်ပဲမှာ မုံရွာ ဘက်မှ ဝင် ရောက်မှုရှိခြင်း၊ ပဲကြော်/လှော်သမားအဝယ်သာရှိပြီး၊ ရန်ကုန်ဝယ်လက်မရှိ ခြင်းကြောင့် ၃တင်း တစ်အိတ် ၃၀၀၀၀ကျပ်မှ ၂၇၀၀၀ကျပ်သို့ ဈေးနှိမ့် သွားသည်။ စားတော်ပဲ(ကျွန်း)မှာ စားတော်ပဲ (ယူကရိန်း) မဝင်ခြင်း၊ ကနေဒါ မှာလည်း ဈေးမြင့် အကြိုက်နည်းခြင်း လက်လီသမား အဝယ်များခြင်း၊ အရည်အသွေးပေါ် မူတည်၍ ဈေးကွာခြားခြင်းကြောင့် ၃တင်းတစ်အိတ်

မန္တလေးပွဲစားကုန်သည် စက်ပိုင်ကထိန်တော်အသင်း၊ ကိုင်းတန်းဈေး၊ သီရိမာလာဈေးတို့မှ ၂၆-၈-၂၀၂၅ ရက်နေ့ ကောက်ယူဈေးနှုန်းများဖြစ်ပါသည်။



ခြင်းကြောင့် ၄၅ပိဿာ ယခင်အပတ် ၈၃၀၀၀၀ ကျပ်မှ ယခုအပတ် ၇၇၀၀၀ ကျပ်သို့ ဈေးနှိမ့်သွားသည်။ ပန်းနှမ်းမှာ ဈေးမြင့်ခြင်းကြောင့် ရောဆီအတွက် အဝယ် နည်းခြင်း၊ လက်လီ ပရဆေးသမား အဝယ်နည်းခြင်းကြောင့် ယခု အပတ် အရောင်းအဝယ်အေးပြီး ယခင် အပတ်အတိုင်း ၄၅ပိဿာ ၃၃၀၀၀ ကျပ်ဖြင့် ဈေးတည်ငြိမ်နေသည်။ မိုးနေကြာ အဝင်နည်းဈေးမြင့်သဖြင့် ဆီ စက်သမားအဝယ်နည်းခြင်း၊ အရောင်းအဝယ်အေးခြင်းကြောင့် ယခင်အပတ် ၂၇ပိဿာ ၁၇၅၀၀ ကျပ်မှ ၁၇၀၀၀ ကျပ်သို့ ဈေးနှိမ့်သွားသည်။

စားပို့ဆောင်သီးနှံ

ငရုတ်ခြောက်မှာ ရန်ကုန်နှင့် ရှမ်းသီးများသာ အဝင်များပြီး နယ် ဝေးပို့နည်းသဖြင့် ငရုတ်ခြောက်(ရှည်) တစ်ပိဿာ ၈၅၀၀ကျပ်၊ ငရုတ် ခြောက်(လတ်) ၁၄၀၀၀ကျပ် ဈေးငြိမ်နေပြီး ဧရာဝတီတိုင်းမှ Air con သီးမှာ ၂၃၅၀၀ကျပ်မှ ၂၅၅၀၀ကျပ် ဈေးမြင့်သွားသည်။ ကြက်သွန်နီမှာ မုံရွာ၊ မြစ် သားမှ အဝင်များခြင်း၊ လမ်းပန်းဆက်သွယ်ရေး မကောင်းသဖြင့် နယ်ဝေး တင်ပို့ရမှုမရှိခြင်းကြောင့် ကြီးတစ်ပိဿာ ၁၄၀၀ကျပ်၊ လတ်တစ်ပိဿာ ၁၃၀၀ ကျပ်ဖြင့် ဈေးငြိမ်နေပြီး ကြက်သွန်နီ(သေး)မှာ ဝယ်ယူမှု ပုံမှန်ရှိခြင်း ကြောင့် တစ်ပိဿာ ယခင်အပတ် ၈၀၀ကျပ်မှ ၁၀၀၀ကျပ်သို့ ဈေးမြင့်သွား သည်။ ကြက်သွန်ဖြူမှာ ရှမ်းဖြူများသာ အဝင်များပြီး အရည်အသွေးပေါ် မူတည်၍ တစ်ပိဿာ ၄၀၀၀ကျပ်မှ ၇၀၀၀ကျပ်ထိ ဈေးအမျိုးမျိုးဖြင့် မြို့တွင်း သုံးဝယ်ယူမှုရှိသည်။ အောင်ပန်းအာလူးများသာဝင်ပြီး အိုကေ တစ်ပိဿာ ၃၀၀၀ ကျပ်မှ ၃၅၀၀ကျပ်သို့ ဈေးမသိမသာ မြင့်သွားသည်။

အရည်အသွေး အကောင်းဆုံး ၆၅၅၀၀ကျပ်မှ ယခုအပတ် ၆၆၀၀၀ ကျပ် သို့ ဈေးမြင့်သွားသည်။ ပဲကြီး(ကြီး/သေး)၊ ထောပတ်ပဲ(ကြီး/သေး)တို့မှာ မိုးပဲ ဝင်ချိန်နီး၍ လှောင်သမား ထုတ်ရောင်း မှုရှိခြင်း၊ လုပ်ငန်းသမားအဝယ်ပုံမှန်ရှိ ခြင်းကြောင့် ပဲကြီး(ကြီး) ၃တင်းတစ်အိတ် ၃၉၀၀၀ကျပ်မှ ၄၀၀၀၀ကျပ် သို့ ဈေးမြင့်သွားပြီး ပဲကြီး(သေး)မှာ လက်ကျန်များခြင်း၊ လက်လီသမားအ ဝယ် နည်းခြင်းကြောင့် ၃တင်းတစ်အိတ် ၃၅၀၀၀ကျပ်မှ ၃၂၀၀၀ကျပ်သို့ ဈေးနှိမ့်သွားသည်။ ထောပတ်ပဲ(ကြီး)မှာလည်း မိုးပဲဝင်ချိန်နီးခြင်း၊ လုပ်ငန်း သမားအဝင်ပုံမှန်ရှိခြင်း၊ လှောင်လက်ထုတ် ရောင်းမှုရှိခြင်းကြောင့် ၃တင်း တစ်အိတ် ၃၁၅၀၀ ကျပ်မှ ၃၀၀၀၀ ကျပ်သို့ ဈေးနှိမ့်သွားသည်။

ဟင်းသီး/ရွက်နှင့် သစ်သီးဝလံ

အောင်ပန်း၊ ပြင်ဦးလွင်မှ အဝင်နည်းသဖြင့် ပန်းမုံလာ တစ်ပွင့် ၂၅၀၀၊ ဂေါ်ဖီထုပ်တစ်ထုပ် ၁၅၀၀ ကျပ်သို့ ဈေးမြင့်သွားသည်။ ဂေါ်ရခါးသီး တစ်လုံး ၄၀၀မှ ၅၀၀ကျပ်၊ ဘိုစားပဲ တစ်ပိဿာ ၄၀၀၀ မှ ၅၀၀၀ ကျပ်၊ မုံညှင်း ရွက် ၂၀ မှ ၂၅ ပိဿာပါ တစ်အိတ် ၃၅၀၀၀ ကျပ်ဖြင့် မြို့တွင်းသုံးနှင့် စားသောက်ဆိုင်များ ပုံမှန် ဝယ်ယူမှုရှိသည်။ ပြင်ဦးလွင်၊ ကျောက်ဆည်၊ ကူမဲ၊ မြစ်သာတို့မှ ပြောင်းဖူးများ ဝင်ရောက်မှုရှိပြီး ၁၀၀ဖူးပါတစ် အိတ် ၃၅၀၀ ကျပ်မှ ၄၀၀၀ကျပ်ဖြင့် ကျောင်းဈေးသည်များ၊ လက်လီသမားများ၊ ပုံမှန် ဝယ်ယူနေသည်။ မုံရွာ၊ ချောင်းဦးမှ ငရုတ်စို(ရှည်) တစ်ပိဿာ ၃၀၀၀ ကျပ်၊ ငရုတ်စို(လတ်)တစ်ပိဿာ ၅၀၀၀ကျပ်ဖြင့် အဝေးတင်ပို့မှုမရှိဘဲ မြို့တွင်း စာ-၁၅ သို့

"ပြည် ပန်းညို ချိုပါလျက် ဆား ဖျက် လို့သက်" ဆိုသည့် စကားလေးနှင့်အတူ လူ သိများပြီး အလွန်ဆေးဖက် ဝင်သော ပြည်ပန်းညိုကို ပြည်ပန်းရွှေဟုလည်း လူသိများပြီး ယင်း၏ အင်္ဂလိပ်အမည်မှာ Glaucous cassia, glossy shower, scrambled egg tree, glossy shower, golden Senna, glaucous Cassia, sunshine tree ဟု ခေါ်ဆို ကြသကဲ့သို့ bushy Cassia ဟု လည်း ခေါ်ဆိုကြ၏။ ရုက္ခဗေဒ အမည်မှာ Senna surattensis (Burm.f.) H.S. Irwin ဟုလည်း ခေါ်ဆိုကြပြီး မျိုးရင်း Fabaceae တွင် ပါဝင်၏။

ပြည်ပန်းညိုပင်သည် အရှေ့တောင်အာရှဒေသမှ စတင်ဖြစ်ထွန်းပြီး အပူပိုင်းနှင့် သမပိုင်းရာသီဥတုများတွင် သဘာဝအလျောက် အများဆုံးပေါက်ရောက်ကြ၏။ ထိုမှတစ်ဖန် ဩစတေးလျ၊ ဝိလီနီးရှား၊ အာဖရိကနှင့် အနောက် အင်ဒိစ် နိုင်ငံများ အပါအဝင် အထူးသဖြင့် အိန္ဒိယနှင့် သီရိလင်္ကာတို့တွင် ပေါက်ရောက်တတ်ပြီး အထူးသဖြင့် လာအို၊ မြန်မာ၊ ဖိလစ်ပိုင်၊ ထိုင်းနှင့် ဗီယက်နမ် စသည့်နိုင်ငံများကိုလည်း မူလဇာတိရင်းမြစ်အဖြစ် စာရင်းသွင်းထား၏။ ဟာဝိုင်အီကျွန်း ၏ အချို့သော ကမ်းရိုးတန်းဒေသများနှင့် မီးတောင်ဒေသများတွင် ပေါက်ရောက်၏။ မြန်မာနိုင်ငံ၏ နေရာအနှံ့အပြားတွင် သဘာဝအတိုင်း ပေါက်ရောက်တတ်သည့် အပင်မျိုးဖြစ်၏။ ပြည်ပန်းညိုပင်သည် အမြင့် ၇ ပေမှ ၉ ပေ ကျော်ထိ ရှည်သန်ကြီးထွားနိုင်သော အမြစ်မီးအပင်ငယ်မျိုးဖြစ်၏။ အကိုင်းအခက်များ ဝေဖြာပြီး တောက်ပြောင်သော အရောင်ရှိသည်။ အရွက်မှာ ရွက်ပေါင်း ဖြစ်ပြီး ရွက်လွှဲထွက်၏။ ၅ လက်မ ၉ လက်မထိ ရှည်၏။ ရွက်မြွှာများမှာ ရွက်ဆိုင်ထွက်ပြီး ထိပ်ပိုင်း၏။ ရွက်ပြားချော၍ ရွက်နားညီ၏။ သေးငယ်သော ရွက်စွယ်ပါရှိ၏။ ပန်းပွင့်များမှာ ကြီးမားပြီး တောက်ပသော အဝါရောင် ရှိ၏။ ဝါဆို၊ ဝါခေါင်လတွင် ပွင့်လေ့ရှိ၏။ အသီးမှာ ပြားပြီး ပါးလှပ်ပြောင်ချောကာ သီးတောင့်ရှည်မျိုးဖြစ်၍ ၆ လက်မ ၈ လက်မ ထိ ရှည်၏။ အစေ့ ၂၀ မှ ၃၀ ထိ ပါရှိ၏။ အသီးညှာ ထင်ရှား၏။ တော်သလင်းမှ တန်ဆောင်မုန်းလအတွင်း သီး၏။ နွေရာသီတွင် ရွက်ဟောင်းများကြွေကျနိုင်၏။

ပြည်ပန်းညိုတွင် quercetin glucoside၊ kaempferol

rutinoid၊ rutin နှင့် luteolin-7-glucoside ကဲ့သို့သော ဖီဝဲဒြပ်ပေါင်းများ၊ ပိုလီဖီနောလ် polyphenols မြင့်မားသော အာဟာရဓာတ်များနှင့် ဖီဝဲကမ္မဗေဒဆိုင်ရာ ဒြပ်ပေါင်းများစွာ ပါဝင်၏။ အပင်များမှ ရရှိသော သစ်စေး tannins၊ အယ်လ်ကာလိုက်ဓာတ်များ alkaloids၊ ဖလေဗာနွိုက် flavonoids နှင့် အဆီဓာတ် fatty acids များအပြင် ကယ်လ်စီယမ်၊ ဆိုဒီယမ်နှင့် ဆာလဖာကဲ့သို့ မရှိမဖြစ်လိုအပ်သော သတ္တုဓာတ်များလည်း ပါဝင်၏။ ထို့အပြင် ပရိုတင်းဓာတ် ၉ ဒသမ ၇၆ ရာခိုင်နှုန်း၊ အဆီ



မြွေမုံငယ်

သဘာဝဗေဒအစာနှင့်ဆေး ပြည်ပန်းညို

ဓာတ် ၃ ဒသမ ၀၃ ရာခိုင်နှုန်း၊ အမျှင်ဓာတ် ၇ ဒသမ ၈၂ ရာခိုင်နှုန်း၊ ကာဘိုဟိုက်ဒရိတ် ၆၄ ဒသမ ၄၅ ရာခိုင်နှုန်း၊ ပြာဓာတ် ၆ ဒသမ ၈၃ ရာခိုင်နှုန်းတို့ ပါဝင်၏။

ပြည်ပန်းညိုတွင် ပိုလီဖီနောလ်နှင့် ဖလေဗာနွိုက်တို့ မြင့်မားစွာ ပါဝင်ခြင်းကြောင့် ဓာတ်တိုးခြင်းကို ဆန့်ကျင်နိုင်စွမ်း၊ ဘက်တီးရီးယားများကို တိုက်ဖျက်နိုင်စွမ်း၊ မှိုရောဂါများကို ဆန့်ကျင်နိုင်စွမ်း ရှိပြီး သွေးအတွင်းရှိ သကြားဓာတ်ကို ထိန်းညှိပေးနိုင်ခြင်း၊ ဆီးချိုရောဂါကို ဟန့်တားစေနိုင်ခြင်း၊ ကိုက်ခဲများနာခြင်း



ကို သက်သာစေနိုင်ခြင်း၊ ကိုယ်တွင်းရောင်ရမ်းနာကျင်ခြင်းကို သက်သာစေနိုင်ခြင်း၊ အသည်းနှင့်ပတ်သက်သောရောဂါများကို ဟန့်တားပေးနိုင်ခြင်း၊ အစရှိသည့် အကျိုးကျေးဇူးကောင်းများ ပေးစွမ်းနိုင်၏။ ရိုးရာတိုင်းရင်းဆေးပညာရပ်အရ ပြည်ပန်းညိုပင်ကို ဆီးရွှင်ဆေး၊ ဝမ်းပျော့ဆေး၊ ငှက်ဖျားရောဂါ၊ ဗဟိုအာရုံကြော စနစ်ကျန်းမာရေး၊ ဆီးချိုရောဂါ၊ အရေပြားရောဂါများနှင့် အဖျားပျောက်ဆေး၊ ဖျားနာခြင်း၊ ခေါင်းကိုက်ခြင်းနှင့် ချောင်းဆိုးခြင်းတို့အတွက် ဆေးအဖြစ် အသုံးပြု

ဝင်ခြင်း၊ အမြင်အာရုံကို ပသာဒ ဖြစ်စေခြင်းတို့အပြင် ဟင်းသီးဟင်းရွက်အဖြစ် ချက်ပြုတ်စားသုံးနိုင်သည့်အတွက် စားသုံးလိုသည့်အချိန် အလွယ်တကူ ခူးဆွတ် ပြင်ဆင်လိုက်ရုံပင်။
- ပြည်ပန်းညိုပင်၏ အညွန့်၊ အရွက်၊ နုလေးများကို အစိမ်းအတိုင်းဖြစ်စေ၊ ရေနွေးဖျောပြီးဖြစ်စေ၊ မန်ကျည်းမှည့်နှင့် ပြုတ်ပြီးဖြစ်စေ ငါးပိရည်ကျို၊ ငါးပိထောင်း၊ ငါးပိသုပ်၊ ခရမ်းချဉ်သီးထောင်း၊ ခရမ်းချဉ်သီးပန်ထွေဖျော်၊ ငရုတ်သီးထောင်း၊ ငါးပိချက်အစရှိသည်တို့နှင့် တွဲဖက်ကာ တို့စရာအဖြစ် စားသုံးတတ်ကြ၏။
- ပြည်ပန်းညိုပင်၏ အညွန့်ရွက်နုကို ပဲဟင်းချိုထဲ ခပ်ထည့်ကာ အရည်သောက် ဟင်းလေး တစ်ခွက် ကောင်းကောင်း ရနိုင်၏။
- ငါးကျည်းကျပ်တိုက်၊ ပုစွန်ခြောက်၊ ကြက်သွန်ဖြူ၊ ငရုတ်ကောင်းတို့ဖြင့် ချက်ထားသည့် အနံ့အရသာ ပြည့်စုံလှသည့် ဟင်းခါးရည်အိုးထဲ ခြံစည်းရိုးပင်များဟု တင်စားခေါ်ဝေါ်ကြသည့် ပြည်ပန်းညိုရွက်ညွန့်၊ ခွေးတောက်ရွက်၊ ဥသျှစ်ရွက်၊ ကျီးအာရွက်၊ ဒန့်သလွန်ရွက်၊ ဂုံရွက်၊ ကင်းပုံရွက်၊ ဆူးပုပ်ရွက်တို့ကို ခပ်ပြီး အရသာရှိလှသည့် ရွက်စုံဟင်းချိုလေးရပါပြီ။ ငါးဖယ်အောင်း ငဝီကောင်ကြော်လေးကို ဖွဲကာ အပေါ်မှ သံပရာရည်လေးဆမ်း၊ ငရုတ်သီးခြောက်တောင့်လုံးကြော် ကြွတ်ကြွတ်လေးကိုကိုက်၊ ရွက်စုံဟင်းချိုလေးသောက်နှင့် အလွန်ပင် ထမင်းမြိန်စေ၏။

ပြည်ပန်းညိုပင်၏ အညွန့်ရွက်နုလေးများကို ရေနွေးဖျောပြီး ပါးပါးလှီးထားသော ကြက်သွန်နီ၊ ဆား၊ ဟင်းခပ်မှုန့်အနည်းငယ်၊ ပုစွန်ခြောက်မှုန့်၊ ကြက်သွန်နီဆီချက်တို့နှင့် သမအောင် ရောနယ်ပေးပါ။ အနံ့အရသာကြ၏။
အာယုဗေဒဆေးပညာရပ်အရ ပြည်ပန်းညိုအရွက်ကို ချောင်းဆိုးခြင်း၊ အဖျားတက်ခြင်း၊ ခေါင်းကိုက်ခြင်းနှင့် စိတ်ဖိစီးခြင်း၊ အမျက်ဒေါသကြီးခြင်းတို့အတွက် ဆေးအဖြစ် အသုံးပြု၏။ ထို့အပြင် အရေပြားရောဂါများဖြစ်သော ယားယံခြင်း၊ ဝဲနာနှင့် ယားယံခြင်း အစရှိသည့် အရေပြားရောဂါများကို သက်သာစေရန်အတွက် အသုံးပြုကြ၏။ ဆီးပူညောင်းကျဖြစ်ခြင်း၊ ဂန်ကာလသားရောဂါဖြစ်ခြင်းနှင့် ဝမ်းကိုက်ခြင်းတို့အတွက် အရွက်နှင့် ပန်းပွင့်များကို ဆေးအဖြစ် အသုံးပြုကြ၏။ ပြည်ပန်းညိုအရွက်ကို ကြိတ်ပြီးရရှိလာသည့်အရည်ကို ကလေးများအတွက် အပျော့စား ပိုးသတ်ဆေးအဖြစ် အသုံးပြုကြသကဲ့သို့ သန္ဓေတားဆေးအဖြစ် အသုံးပြုကြ၏။ မေးခိုင်ရောဂါအတွက်လည်း ဆေးအဖြစ် အသုံးပြုကြ၏။
ပြည်ပန်းညိုကို အိမ်တိုင်းခြံတိုင်းတွင် စိုက်ပျိုးလေ့ရှိကြ၏။ ဆေးဖက်

နှင့် ပြည့်စုံပြီး ဟင်းအမယ်တိုးစေပြီး ဆေးဖက်ဝင်လှသည့် ပြည်ပန်းညိုရွက်သုပ်လေး ရပါပြီရှင်။



ကျောပိုးမှ-

ဇယား-၁ သားလောင်း၊ သားပေါက်၊

သက်နှုန်းများအတွက် ဖော်စပ်စာ

သားလောင်း/ သားပေါက်/ သက်နှုန်း	စပ်စာ - ၁ (ဂရမ်)	စပ်စာ - ၂ (ဂရမ်)	စပ်စာ - ၃ (ဂရမ်)
ငါးမွန်	၃၀၀	၁၇၅	၂၇၅
ပုစွန်ခြောက်မွန်	၁၅၀	၂၂၅	၂၇၅
ပိပ်စပ်မွန်	၁၅၀	၂၀၀	-
ဖွဲနု	၁၅၀	၈၀	၂၀
ကျွဲမွန်	၁၅၀	၁၀၀	၁၅၀
သားကုမုန်	၅၀	၅၀	၅၀
ငါးကြီးဆီ	၂၀	၃၀	၂၀
ဗီတာမင်စီ	၀.၅	၀.၅	၀.၅
ရေ	၂၀၀	၂၀၀	၂၀၀

ဇယား-၂

သက်ကြီးကောင်၊ မျိုးပုစွန်များအတွက် ဖော်စပ်စာ

သက်ကြီးကောင်/ မျိုးပုစွန်	စပ်စာ - ၁ (ဂရမ်)	စပ်စာ - ၂ (ဂရမ်)	စပ်စာ - ၃ (ဂရမ်)
ငါးမွန်	၂၀၀	၂၀၀	၂၀၀
ပုစွန်ခြောက်မွန်	၂၀၀	၂၀၀	၂၀၀
ကမာမွန်	၂၅၀	-	-
ဖွဲနု	၁၀၀	၁၀၀	၁၀၀
သားကုမုန်	၄၀	၄၀	၄၀
ပိပ်စပ်ဆီ	၂၅	၂၅	၂၅
ငါးကြီးဆီ	၂၅	၂၅	၂၅
ဗီတာမင်စီ	၁	၁	၁
ရေ	၂၀၀	၂၀၀	၂၀၀

ပုစွန်ဖော်စပ်စာဟူ၍ နှစ်မျိုးရှိပါသည်။ သားလောင်း၊ သားပေါက်နှင့် သက်နှုန်းအတွက် ဖော်စပ်စာမှာ ဇယား-၁ ပါအတိုင်းဖြစ်ပြီး သက်ကြီးကောင်ပုစွန်နှင့် မျိုးပုစွန်အတွက် ဖော်စပ်စာများမှာ ဇယား-၂ ပါအတိုင်း ဖြစ်ပါသည်။ ဖော်ပြပါ အချိုးအစားများ၏ အလေးချိန်သည် ဂရမ်ဖြစ်ပါသည်။

ပုစွန်ဖမ်းယူနည်းများ

ပုစွန်သည် ရောင်းတမ်းဝင်ရန် စလမှ ၁၀ လကျော်သာ ကြာသည်။ ထိုအချိန်ဆိုလျှင် ဖမ်းယူရောင်းချနိုင်ပြီ ဖြစ်သည်။ ပုစွန်သည် ဈေးကွက်ကောင်းသော ထုတ်ကုန်တစ်မျိုးဖြစ်သည်။ ပုစွန်ကို ဖမ်းယူရာတွင် ပုစွန်ပိုက်အား လူအင်အားသုံး၍ “ဂ” ပုံစံဖမ်းယူနည်းဖြင့်

ဖမ်းယူကြသည်။ ထို့ပြင် ထောင့်ဖြတ်မြောင်းတူး၍ ဖမ်းယူနည်း၊ ပတ်လည်မြောင်းဖော်၍ ဖမ်းယူနည်း၊ ယင်းဝိုင်းရေစိမ်းထိုးဖမ်းယူနည်းတို့ ဖြစ်သည်။

ယင်းဝိုင်းရေစိမ်းထိုးဖမ်းယူနည်းမှာ မဖမ်းယူမီ ရေကို ၃ပေအထိ လျှော့ချပေးရမည်။ ထို့နောက် ယင်းကို ကန်၏ ထောင့်တစ်ထောင့်တွင်

ချပိုင်းလိုက်ပါ။ ကန်၏ထောင့်နှင့် ယင်းသည် ၈ ပေ ကွာရမည်။ ပုစွန်ဝင်နိုင်စေရန် ယင်းအားမြိုးသဏ္ဌာန်ပြုလုပ် ပေးထားရမည်။ ထိုယင်းအဝင်သို့ ရေစိမ်းသွင်းပေးရမည်။ ထိုအခါ ရေစိမ်းထိုးလိုက်သဖြင့် ပုစွန်များ ယင်းအတွင်းသို့ ဝင်လာသည်။ ဤနည်းဖြင့် ဖမ်းယူခြင်းကို ယင်းဝိုင်းရေစိမ်းထိုးဖမ်းယူခြင်းဟု ခေါ်သည်။

နောက်တစ်နည်းမှာ ရေထုတ်ပိုက်ဖြင့် ဖမ်းယူခြင်းဖြစ်သည်။ ဤနည်းဖြင့် ဖမ်းယူလျှင် ရေသွင်းရေထုတ်အပေါက်ကို ပိုက်တပ်၍ ပိုက်ထိပ်မှ အိတ်စွပ်ကာ ရေထုတ်ခြင်းဖြင့် ဖမ်းယူကြသည်။

အချုပ်အားဖြင့် ဆိုရသော်-

ပုစွန်မွေးမြူခြင်းသည် အခြားသောမွေးမြူရေးလုပ်ငန်းများထက် ဂရုစိုက်ရသလို လုပ်ငန်းစဉ်တွေလည်း များသည်။ အတိမ်းအစောင်း မခံပေ။ အထူးသဖြင့် ရေထုတ်ညစ်ညမ်းမှုကို မခံနိုင်ပေ။ စနစ်တကျ လုပ်ကိုင်နိုင်လျှင် အကျိုးအမြတ်များများ ရနိုင်မည်ဖြစ်ပါကြောင်း မျှဝေပေးလိုက်ပါသည်။ **ဇော်ကြီး(ငါးဦးစီး)**

စာ-၁၄ မှ

- ပြည်ပန်းညိုရွက်ညွန့်နုလေးများကို ဟင်းချိုချက်ပြီး ရှောက်သီးသုပ်လေးနှင့်အတူ တွဲဖက်စားသုံးလျှင်ဖြင့် ဆောင်းရာသီချိန်ခါ၏ အအေးဓာတ်ကို နွေးစေသည့် အတွဲအဖက်ကောင်းလေးဖြစ်စေ၏။

ပြည်ပန်းညိုပင်၏ ဆေးဖက်ဝင်မှုနှင့် ပန်းပွင့်လေးများ၏ လှသွေးကြွယ်မှုကြောင့် ပန်းခြံများ၊ ဘုရားကျောင်း ဝင်း၊ အိမ်ခြံဝင်းများတွင် အလှစိုက်ပင်များအဖြစ်စိုက်ပျိုးလာကြ၏။ အရှေ့တောင်အာရှနိုင်ငံများတွင် ပြည်ပန်းညို၏ အညွန့်ရွက်နုလေးများကို ဟင်းရွက်ဟင်းသီးအဖြစ် ပြင်ဆင်စားသုံးကြ၏။ ဖိလစ်ပိုင်တွင် ပြည်ပန်းညိုပင်ကို ကျွန်းစိုက်ခင်းများတွင် အရိပ်ရအပင်နှင့် လေကာအပင်အဖြစ် စိုက်ပျိုးကြ၏။

ရာသီချိန်ခါနှင့်အညီ သဘာဝတရားမှပေးသည့် လက်ဆောင်မွန်ပြည်ပန်းညိုပင်မှ ရရှိသည့် အစိတ်အပိုင်းများကို အမြတ်တနိုးတန်ဖိုးထားပြီး ဒေသအလိုက် မတူညီကွဲပြားသည့် ချက်ပြုတ်နည်းမျိုးစုံဖြင့်



ပြင်ဆင်စားသုံးခြင်းဖြင့် ကုန်ကျစရိတ်သက်သာစေပြီး ကျန်းမာရေးအကျိုးကျေးဇူးကောင်းများကို ရရှိနိုင်မည်ဖြစ်၏။ ထို့အပြင် မိမိတို့နိုင်ငံ၏ ဂေဟစနစ်ကောင်းမွန်ရေး၊ ဇီဝ မျိုး စုံမျိုး ကွဲ ကြွယ်ဝ မှု များထွန်းကား ရေးတို့ကို ရိုးရာယဉ်ကျေးမှုဓလေ့ ထုံးတမ်း များနှင့်အညီ ထိန်းသိမ်းစေနိုင်မည် ဖြစ်၏။

ကြေးမုံငယ်

စာ-၁၃ မှ

လုပ်ငန်းသမားဝယ်ယူမှုသာရှိ၍ ဈေးနှိမ့်နေသည်။

မုံရွာ၊ ချောင်းဦးမှ ဖရသီး အဝင်များပြီး အရည်သွေးအလိုက် တစ်လုံး ၁၀၀၀ ကျပ်မှ ၃၀၀၀ ကျပ်ဖြင့် လက်လီသမားများ အဝယ်များသည်။ ရွာထောပတ်သီးများ ပုံမှန်ဝင်နေပြီး ၁၂၀လုံးပါ တစ်အိတ် ၃၀၀၀ ကျပ်မှ ၄၅၀၀ ကျပ်ထိ အရည်အသွေးပေါမူတည်၍ ရောင်းချနေသည်။ တန်ယန်းနာနတ်၊ သီပေါနာနတ်နှစ်မျိုးလုံး ဝင်ရောက်မှုရှိပြီး သီပေါနာနတ်တစ်လုံး ၁၅၀၀ ကျပ်၊ တန်ယန်းနာနတ်တစ်လုံး ၂၅၀၀ မှ ၃၀၀၀ ကျပ်ထိ ဈေးမြင့်နေသည်။ တောင်ငူမှ ခူးရင်းသီးများလည်း ဝင်ရောက်ပြီး တစ်လုံး ၁၀၀၀ ကျပ်၊ ပုပ္ပိုးနဂါးမောက် ၁၈ လုံးပါတစ်ဖာ ၁၈၀၀ ကျပ် ဈေးများဖြင့် သစ်သီးမျိုးစုံကို မုံရွာ၊ အောင်လံ၊ ကျိုက်ထိုနှင့် အမှာရှိသော မြို့များသို့ တင်ပို့သည်။

ဂျုံနှင့် အစေ့ထုတ်ပြောင်း

ငါးစွန်း၊ မြင်းမူ၊ မြောင်၊ ဆားတောင်၊ မုံရွာ၊ ဘုတလင် ဂျုံများမှာ လှောင်သမား ထုတ်ရောင်းမှုရှိပြီး ဂျုံစက်များ အဝယ်နည်း၊ အရောင်းအဝယ်အေးခြင်းကြောင့် ၃တင်းတစ်အိတ် ၂၃၅၀၀ကျပ်ဖြင့် ဈေးငြိမ်နေသည်။ ရှမ်းဂျုံမှာ အရည်အသွေးပေါမူတည်၍ ၁၉၅၀၀ကျပ်မှ ၂၀၅၀၀ကျပ်ထိ ဈေးအမျိုး မျိုးရောင်းဝယ်နေသည်။ ကလေးဂျုံ၊ ကြူးကုတ်ဂျုံများမှာလည်း အရောင်းအဝယ်အေးသော်လည်း ပစ္စည်းရှားခြင်းကြောင့် ၁၉၅၀၀ ကျပ်ဖြင့် ဈေးတည်ငြိမ်နေသည်။ ဩစတေးလျ ဂျုံမွန်များမှာ အဝင်ပုံမှန်၊ လုပ်ငန်းသမား၊ လက်လီသမား အဝယ်ပုံမှန်ရှိခြင်းကြောင့် တစ်ပိဿာ ၃၈၅၀ ကျပ်ဖြင့် ဈေးငြိမ်နေသည်။

အစေ့ထုတ်ပြောင်းဈေးနှုန်းအနေဖြင့် မိုးပြောင်းဝင်ချိန်ဖြစ်သော်လည်း ထွက်ရှိရာဒေသဆင်း၍ ဝယ်ယူမှုများခြင်းကြောင့် ဈေးကွက်အတွင်း မဝင်သေးခြင်း၊ အစာစပ်သမားအဝယ်ပုံမှန်ရှိခြင်းကြောင့် ၃တင်းတစ် အိတ် ၈၇၀၀ကျပ်ဖြင့် ဈေးငြိမ်နေသည်။

ခင်မေကြည်

စိုက်ပျိုးမွေးမြူရေးထုတ်ကုန်များအေးအန္တရာယ်ကင်းရှင်းစေရန်နှင့်ဈေးကွက်ရရှိစေရန်
စိုက်ပျိုးရေးဆိုင်ရာအထူးအချဉ်ကောင်း၊ ကောင်းမွန်သောရေသတ္တဝါ မွေးမြူရေးကျင့်စဉ်၊
ကောင်းမွန်သောစိရဏ္ဍာန်မွေးမြူရေးကျင့်စဉ် တို့ကို လိုက်နာကျင့်ဆုံးပါ။

ရေ

ချိုပုစွန်ကို ကိုယ်တိုင် စနစ်တကျသားဖောက် မွေးမြူလိုသူများအတွက် ရေချိုပုစွန် စနစ်တကျ သားဖောက်နည်းနှင့် ပုစွန်အတွက် ဖော်စပ်စာများ ပြုလုပ်နည်းကို မျှဝေ ပေးလိုက်ပါသည်။

ရေချိုပုစွန် သားဖောက်ခြင်း

ကိုယ်တိုင် သားဖောက်မွေးမြူခြင်းနှင့် သားပေါက်ဝယ်ယူမွေးမြူခြင်းအနက် ကိုယ်တိုင် သားဖောက် မွေးမြူခြင်းက သားပေါက်လိုအပ်သလောက်ကို ထုတ်လုပ်မွေးမြူနိုင်သည့် အားသာချက်ရှိသည်။ ပုစွန်သားဖောက်ရာတွင် ပထမဆုံး ဥကပ်ပုစွန်ကို ရွေးချယ်ရမည်။ ဥကပ်ပုစွန်သည်အလေးချိန်၅၀ ဂရမ်အထက် ရှိရမည်။ အဆိုပါ ဥကပ်ပုစွန်ထုပ်မများကို သဘာဝ မြစ်၊ချောင်း၊ အင်း၊ အိုင်များမှလည်းကောင်း၊ မွေးမြူရေးကန်များမှလည်းကောင်း ရနိုင်သည်။

ဥကပ်ပုစွန်ထုပ်ကို ရွေးချယ်ရာတွင်လည်း ဥပြည့်နေသော ပုစွန်မကြီးများ၊ ဥအညှိရင့်ရောင်ရှိနေသည့် ဥကပ်ပုစွန်မကြီးမျိုးကို ရွေးချယ်ရမည်။ ဥကပ်ပုစွန်မကြီးများအတွက် ရေသည် သန့်စင်ဖို့လိုသည်။ ရေသန့်စင်ဖို့ ရေလဲပေးခြင်း၊ အောက်ဆီဂျင်ဖြည့် ပေးခြင်းတို့ ပြုလုပ်ပေးရသည်။ ဥကပ်ပုစွန်ကို သယ်ယူရာတွင် အထူးဂရုစိုက်ဖို့လိုသည်။ သယ်ယူစဉ်အထိအခိုက်မရှိအောင် ဂရုစိုက်ဖို့ လိုသလို ဥများပျက်စီးမှု မရှိအောင်၊ သေကျေခြင်းမရှိအောင် အထူးဂရုစိုက်ရသည်။

သယ်ယူရာတွင် သယ်ယူသည့်ပုံး၊ သို့မဟုတ် အခြားသယ်ယူသည့်ပစ္စည်းသည် မျက်နှာပြင်ကျယ်ရမည်။ သယ်ယူမည့်ပစ္စည်းအတွင်းရှိ ရေသည် ၂လီတာ အထက်ရှိဖို့လိုသည်။ ထိုကဲ့သို့ စနစ်တကျ သယ်ယူမှသာ ဥကပ်ပုစွန်ထုပ်မကြီးများ အသေအကျေနှင့် အထိအခိုက်နည်းမည်ဖြစ်သည်။ ဥကပ်ပုစွန်ထုပ်မကြီးများ၏ ခန္ဓာကိုယ်ကို သန့်ရှင်းစေရန် ဖော်မလင်ဆေးရည် ၁၀ မှ ၂၀ ပီပီတီ ပါသော အသင့်ပြုပြင်ထားသော ကန်အတွင်း မိနစ် ၃၀ သို့မဟုတ်

မိနစ် ၆၀ အထိ ထားပေးရမည်။

ဥကပ်ပုစွန်ထုပ်မကြီးမှ ဥချပြီး တစ်ပတ်အတွင်း ဥမှ သားလောင်းလေးများ ပေါက်လာသည်။ ဥကပ်ပုစွန်ထုပ်မအား အစာအဖြစ် အာလူး၊ အုန်းသီး၊ ကန်စွန်းဥအစိမ်း၊ ဖော်စပ်စာတို့ကို ကျွေးပေးရသည်။ အစာကျန်များကို ဖယ်ထုတ်ပေးခြင်း၊ ရေကို ၂၅ ရာခိုင်နှုန်း လဲပေးခြင်းတို့ ပြုလုပ်ပေးရသည်။

သားလောင်းထိန်းသိမ်းပြုစုရာတွင် ရေသည် အဓိကဖြစ်သည်။ ရေသန့်စင်ဖို့ လိုသည်။ ရေသန့်စင်စနစ်ကို အသုံးပြုပြီး သားလောင်းထည့်သွင်းမွေးမြူသည့်စနစ် နှစ်မျိုးရှိသည်။

(၁) တိုက်ရိုက်ထည့်သွင်း မွေးမြူခြင်း - ဤစနစ်က ဥကပ်ပုစွန်ထုပ်မကြီးမှ ပေါက်လာသောသားလောင်းများကို သားပေါက်ကန်အတွင်းသို့ သတ်မှတ်သားပေါက် နှုန်းအတိုင်း

သား လောင်း ၃၀၀၀၀ မှ ၃၀၀၀၀၀ အဆင့် ကန်နှစ်ကန်သို့ ထည့်သွင်း တစ်ကန်လျှင် သားလောင်းကောင်ရေ ၁၅၀၀၀ ခန့် ဖြစ်သွားသည်။

သားပေါက်ပြုစုခြင်း

သားလောင်းများအား သားလောင်းကန်မှ ဖမ်းဆီးပြီး အဆင်သင့်ပြင်ထားသော သားပေါက် ကန်အတွင်း ပြောင်းရွှေ့ ထည့် ပေး ရ သည် ။ သားပေါက်ကန်သို့ သယ်ယူရာတွင်



ဇော်ကြီး(ငါးဦးစီး)

ရေချိုပုစွန် စနစ်တကျ သားဖောက်ခြင်းနှင့် ပုစွန်အတွက် ဖော်စပ်စာ

သားလောင်းထိန်းသိမ်းခြင်း

ပုစွန်သားလောင်းများကို သုံးရက်မြောက်နေ့တွင် မှန်လှောင်အိမ်တစ်ဖက်ကို ချန်၍ ပတ်ပတ်လည်ကို အမှောင်ချထားပေးရသည်။ ထိုအခါ သားလောင်းများသည် တစ်ဖက်ချန်ထား၍ အလင်းရောင်ရှိသောနေရာတွင် လာစုကြသည်။ ထိုသားလောင်းများကို ပလတ်စတစ်ပိုက်အပျော့ကို အသုံးပြု၍ ပလတ်စတစ်ပုံးထဲသို့ ရွှေ့ပြောင်းကာ ကောင်ရေကို ခန့်မှန်းရသည်။ ထိုသားလောင်းများကို သားလောင်းပြုစုကန်အတွင်း ထည့်သွင်းပြုစုပေးရသည်။

တိုက်ရိုက် ထည့်သွင်း မွေးမြူပြုစုခြင်း ဖြစ်သည်။ ဥပမာ- ငါးတန် သားလောင်းပြုစုကန်အတွင်း တစ်ကန် ၃၀၀၀၀ ထည့်မည်ဆိုလျှင် ငါးတန်ကန်ဆိုလျှင် သားလောင်း ၁၅၀၀၀၀ ကို တိုက်ရိုက်ထည့်၍ သားပေါက်ပြန်ရသည်အထိ မွေးမြူခြင်းသို့မဟုတ် ရောင်းတန်းဝင်သည်အထိ မွေးမြူခြင်းမျိုးဖြစ်သည်။

(၂) အဆင့်ခွဲမွေးမြူခြင်း - ဤစနစ်က ဥကပ်ပုစွန်ထုပ်မကြီးမှ ပေါက်လာသည့် သားလောင်းများကို ပထမအဆင့် သားလောင်းပြုစုကန်အတွင်း ၁၀ ရက်ခန့် ပြုစုမွေးမြူပြီးမှ သားပေါက်ပြုစုကန်သို့ ပြန်ခွဲပြီး ဒုတိယအဆင့်အနေဖြင့် သာမန်ထည့်နှုန်းအတိုင်း ကန်အတွင်းသို့ ထည့်၍ မွေးမြူခြင်းဖြစ်သည်။ ပထမအဆင့် ငါးတန်ကန်အတွင်း သား လောင်းကောင်ရေ ၃၀၀၀၀၀ ထည့်ပြီး ၁၀ ရက်ကြာ ပြုစုပေးပြီး နောက်တစ်ခါ အဆိုပါသားလောင်းများကို ကန်နှစ်ကန်သို့ပြောင်းထည့်ရသည်။ ထိုအခါ ပထမအဆင့်မှာ

သယ်ယူမှု စနစ်မကျပါက သေကျေပျက်စီးနိုင်သည်။ သယ်ယူပြီး ချက်ချင်း မဖြစ်သော်လည်း နောက်ရက်များတွင် သေကျေပျက်စီးမှု ဖြစ်နိုင်သည်။ သားပေါက်ကန်အတွင်းသို့ ရွှေ့ပြောင်းလာသောကြောင့် ပထမဆုံး အသုံးပြုမည့် ရေအငန်နှုန်းမှာ ၈ ပီပီစီသာ ရှိရပါမည်။ ထို့နောက် နှစ်ရက်အကြာ ရေဟောင်းများထုတ်၍ ရေသစ်လဲပေးရသည်။ အစာအဖြစ် ငါးမွန်ကို တစ်နေ့လျှင် နံနက်တစ်ကြိမ်ညနေတစ်ကြိမ် ကျွေးရမည်။ အစာကြွင်းအစာကျန်များကို ရှင်းလင်းပေးရမည်။ သားပေါက်များကို သားပေါက်ပြုစုကန်အတွင်း နှစ်ရက်ခန့်ထားပြီးနောက် အသားတိုးမွေးမြူမည့် စခန်းသို့ ပို့ဆောင်ပေးရသည်။

ပုစွန်အတွက်ဖော်စပ်စာများ

ပုစွန်အတွက်ဖော်စပ်စာကို သားလောင်း၊ သားပေါက်၊ သက်နုအဆင့် ဖော်စပ်စာနှင့် သက်ကြီးကောင်မျိုး စာ-၁၅ သို့

